

THE
PRINCESS OF WALES

SARASWATI BHĀVANA TEXTS

No. 39.

—o—

EDITED BY

GOPI NĀTHA KAVIRĀJA

THE

RĀMA VIJAYA MAHĀKĀVYA



Printed by
Jai Krishna Das Gupta
Vidya Vilas Press, Benares City.

1932



CENTRAL LIBRARY
LIBRARY NEW DELHI

Acc. No. 24101

Date. 9-7-56

Call No. Sa8.K./Rup./K.J.

रूपनाथोपाध्यायविरचितं
श्रीरामविजय महाकाव्यम्

एम. ए. इत्युपाधिधारिणा
पण्डित श्रीगणपतिलाल भा शर्मणा संशोधितम् ।

THE
RĀMA VIJAYA MAHĀKĀVYA

By
RUPA NĀTHA UPĀDHYĀYA

With Introduction by

Pandit Nārāyana Sāstri Khiste Sāhityāchārya.

Edited by
PANDIT GANAPATILAL JHA, M. A.,

SADHOLAL RESEARCH SCHOLAR,

Govt. Sanskrit College, Benares.

SaBK
Rup|K.J.

24101

1932.

72845

NATIONAL ARCHAEOLOGICAL
LIBRARY NEW DELHI

No. 24101

.... 8.7.56

No. SASKI/RUP/K.J.

P R E F A C E .

The edition of Rām-Vijaya (Mahākāvya) which describes the heroic exploits of Sri Rāmachandra and his final victory over the Rākṣasas under Rāvaṇa, the king of Lankā, is based on the Devanāgarī transcript of a single manuscript of the work, obtained through the good offices of Pt. Indranath Jha from the family collection of the author. The original manuscript (in Maithili) in the hand of the author having not been traceable, I had to content myself with the transcript only which was available to me. The transcript was mostly accurate, except in certain places where the text had to be restored by comparison with and reference to the Sanskrit annotations which accompanied the poem all through. It is not unlikely that in these circumstances some misreadings have been left unnoticed. But it is to be hoped that with all its shortcomings the work will be welcome to the lovers of Sanskrit poetic literature.



उपोद्धातः ।

अथेदानीमुपक्रम्यते श्रीमद्रूपनाथोपाध्यायप्रणीतं श्रीराम-
विजयं नाम महाकाव्यं सम्मुद्रय प्रकाशयितुम् । एतनिर्माता
श्रीमान् रूपनाथोपाध्यायः मिथिलालंकारभूतः तात्कालिक-
सकलविद्वत्कुलललामभूतः तर्कव्याकरणोभयमीमांसादिसकल-
शास्त्रप्रवीणः महाकविश्वासीदिति परंपरया वृद्धमुखेभ्यः श्रूयते ।
अयं च वैक्रमाष्टादशशताब्द्याश्वरमभागे अथवा ऊनविंशशता-
ब्द्या आरम्भे समुत्पन्न ऊनविंशशताब्द्यामपि वर्तमान आसी-
दित्यनुमीथते । यतस्तस्य द्वितीयपुत्रो लक्ष्मीदत्तोपाध्यायोऽष्टा-
शीतिवयाः संवत् १९३० वैक्रमवत्सरे देहं जहाविति लक्ष्मी-
दत्तपुत्र चन्द्रदत्तकृततत्पितृप्रशस्तावृपन्यस्तमस्ति* । लक्ष्मीद-
त्तापेक्षया त्रिंशद्वर्षपूर्वभावितव्यं रूपनाथोपाध्यायस्य अवश्यम-
भ्युपेतव्यमेव । तथा च पूर्वमुलिलखितः समय एव बादं साधि-
तो भवति ।

* अष्टाशीतिसमे वयःपरिणते माहिष्मतीपत्ताने

श्रीरामेति मुहुर्वदन्तु जहाइदेहं जले नार्मदे ॥

भूमिग्रामनवेन्दुभिः परिमिते संवत्सरे वैक्रमे

माघे मासि कुजे रवौ मकरगे पक्षे वलक्षेतरे ।

पञ्चम्यामरुणोदये स तु तनुं त्यक्त्वा बुधः श्रीयुतो
लक्ष्मीदत्त उदारकीर्तिरगमद्विष्णोः पदं निर्भयम् ॥

एतत्कुलपूर्वपुरुषाः सर्वे तु महापण्डिता इति तात्कालिकैः
 भूपालैः सबहुमानं स्वस्वविषयेषु समाहृताः परित्यज्य मिथिलां
 तांस्तान् जनपदान् स्वनिवासेन अलमकार्षुः । एतद्वन्धप्रणेता
 श्रीमान् रूपानाथोपाध्यायोऽपि स्वपूर्वजसरणिमेवानुसरन् बहून्
 देशान् परिभ्राम्यन् अन्ते रेवाप्रवाहपवित्रे माहिष्मतीनगरे [व-
 र्तमानमंडलाभिषे] निवासं कल्पितवान् । माहिष्मतीनगराग-
 मनात् पूर्वं रामटेकाभिधनगरमधितिष्ठोऽस्य नैकविधराजभि-
 रुपायनीकृतं लक्ष्मरूप्यकमूल्यकं वित्तं पश्यतोहरैः लुण्ठकैः ‘पि-
 ण्डारा’ इति प्रसिद्धैः बलादपहृतम् । तेन च द्रव्यापहोरण द्रव्य-
 रक्षणचिन्तानिर्मुक्त आत्मानं भगवदुपकृतं मन्यमानः रेवारो-
 धसि माहिष्मतीनगरे तपोऽनुतिष्ठन् न्यवसत् । एतस्य पुत्रेषु
 यज्ञदत्तलक्ष्मीदत्तवासुदेवोपाध्यायेषु लक्ष्मीदत्तवासुदेवोपाध्याय-
 योः वंशोऽद्यत्वेऽपि जागर्ति । तीर्थप्रबन्धाख्यकाव्यकर्त्रा ल-
 क्ष्मीदत्तोपाध्यायेन च विहिता प्रकृतकाव्यस्य संक्षिप्तविवृतिरू-
 पा काऽपि टीकाऽप्युपलभ्यते, किन्तु सा संपूर्णाऽनुपलब्धेति न
 प्रकाशिता । किञ्च लक्ष्मीदत्तात्मजेन चन्द्रदत्तोपाध्यायेन कृता
 स्वपितुः लक्ष्मीदत्तस्य पितृव्यस्य वासुदेवोपाध्यायस्य च गौर-
 वर्णनप्रशस्तिरूपलभ्यते । तत्र मूलपुरुषश्रीरूपनाथोपाध्याय-
 विषयेऽप्येवमुलिखितमस्ति—

‘आसीन्मैथिलमण्डलीषु विलसद्विद्यावतामग्रणीः
 माहिष्मत्यधिलब्धदेवमहिमः श्रीरूपनाथः कृती’ इत्यादि ॥
 एतावता श्रीरूपनाथोपाध्यायस्य सर्वशास्त्रावगाहिपा-

ण्डित्यं प्रतिभाऽतिरेकश्च स्पृष्टं प्रतीयते । एतत्कृताः पृष्ठ-
तुर्वर्णनप्रभृतयोऽप्यन्ये लघुप्रबन्धाः तत्तदवसरेषु निर्मिताः
स्फुटकविताथ्य लभ्यन्ते । श्रीमान् रूपानाथोपाध्यायश्च तपोऽ-
ञ्जुष्टानलब्धविभवः तात्कालिकनैकमहीपालमौलिलालितचरणः
अध्यापितानेकशिष्यः दिग्नतविश्रान्तयशा लक्ष्मीं तृणाय म-
न्यमानः दीर्घजीवी पुत्रपौत्रादिपरिवारपरिवारितो नवत्यधिके
वयसि माहिष्मत्यां नर्मदारोधसि शान्तात्मना पाञ्चभौतिकं देहं
जहाँ इति वृद्धमुखेभ्यः श्रूयते ।

अथ प्रकृतकाव्यमुद्दिश्य किञ्चिदालोच्यते—काव्यमिदं न-
वसर्गात्मकं महाकाव्यलक्षणोपेतं प्रतिसर्गसमाप्तौ श्रीशब्दघटि-
तत्वात् इन्द्रियामिति व्यपदेशार्हं सुन्दरं वर्तते । अत्र च मृगयाऽर्थं
वनं गतस्य दशरथस्य मुनिशापप्रसंगमारभ्य रावणवधानन्तरं
भगवतो रामचन्द्रस्य राजसिंहासनारोहणं यावत् कथाभागो नि-
वद्धो वर्तते ।

भगवतो रामचन्द्रस्य चरितमवलम्ब्य बहुभिः कविभिर्ब-
हुनि काव्यानि नाटकानि च निबद्धानि सन्ति । तत्र कथाभागे
समानेऽपि तत्कविप्रतिभोद्दिक्षितो विशेष एव भावकानां चेत-
सि प्रतिक्षणविलक्षणां रमणीयतामुल्लासयति । यदि नैवं भवेत्
रामचरितवर्णनपराणि वहुनि काव्यानि पिण्डप्रेषणमिव वैरस्यमा-
पद्येयुः । इत्थंगते व्यतिकरे प्रस्तुतकाव्यमयि तन्निर्मातुर्महा-
कवेः श्रीरूपनाथोपाध्यायस्य प्रचुरप्रतिभाप्रभावेण नैकमहाक-
विक्षुणेऽपि कथाभागे कामपि चेतोग्राहिणीं कमनीयतां काव्य-

रसिकानां चेतसि समुल्लासयतीत्यस्य काव्यस्थोपादेयता बाहु-
प्रतीयते । तथा हि—द्वितीयसर्गे रामलक्ष्मणयोर्भरतशब्दव्ययोश्च
मिथोऽनुगतत्ववर्णनप्रसङ्गे—‘रामेव किल लक्ष्मणोऽन्वगात् शब्द-
हा च भरतं तदंशजः । पूरुषं फलभिवात्मकर्मणो भूरुहं
फलभिव त्वनेहसि’ ॥ इत्यादिना हृदयग्रहिणी उपमा कविना
प्रदर्शिता । दिग्दर्शनमिदम् । इत्थमन्या अपि मनोहरा उपमा
अलङ्कारान्तराणि च काव्येऽस्मिन् स्थले स्थले जाग्रति । सुभाषि-
तान्यपि वहनि हश्यन्ते काव्येऽस्मिन्, दिङ्गात्रमुदाहरामः—

‘अर्थयन्ति नहि वारि वारिदाचातका अपि कृशास्तुषान्यतः’ ।
‘उत्तमेष्वसफलाऽपि कामना श्रेयसी न सफलाऽधमेषु सा ।

एवमेव सुविचार्य साधवो नाधमेषु हि भवन्ति मार्गणाः’ ॥

‘आजनेः सुसमुपार्जितं तपो नाशमेति शपतां तपस्विनाम्’ ।

इत्यादि ।

एवमेव महाकाव्यलक्षणान्यनुसरता कविनाऽस्मिन् काव्ये-
ऽपि वर्षावर्णनं शरद्वर्णनं यमकानुप्रासादिशब्दालङ्काराऽम्बरो
नैकविधच्छदःसन्दोहश्चेत्यादि हृदयग्राहिण्या सरण्या सुनि-
बद्धमास्ते । वर्षावर्णने च—

‘त्वमवलोकय वीर सितच्छदान् धननिनादभयाच्चलितच्छ-
दान् ।


स्वनिलयाय समुत्सुकमानसान् परिचितप्रमदप्रदमानसान्’ ।

इत्यादि दिशा यमकपूर्वकं वर्षावर्णनं कृतमस्ति । इत्थमनेकगु-
णगणालङ्कृतेऽप्यत्र महाकाव्ये कचित्काठिन्यमप्रसिद्धप्रयोगवाहुल्यं

चान्तरान्तरा शल्यमिव वेधयति विशेषविदां चेतांसि । तथा हि—
 ‘न कपयोऽकपयो गमितास्त्वया’, ‘गभीरा भीराभैः सलिलचरजी-
 वैरसुगमाः’, ‘अत्रस्तरत्नमुकुटेन भासुरः’, ‘दशशिरोशशिरोहरणो-
 धतः’ ‘दाक्षाव्यैरादयत् क्रव्यम्’ इत्यादि । त्रिगुणात्मकेऽस्मिन्
 वैधसे सर्गे सर्वथा निरवद्यं न किमप्यवलोक्यते । प्रचुरगुणमीषद्वार्षं
 वस्तु गुणवदित्येवाद्रियत इति हि सहृदयक्षुण्णोऽध्वा । तमेवानुमृत्य
 प्रकृतपुस्तकमालायां महाकाव्यस्यास्य प्रकाशनमङ्गीकृतम् । आशा-
 से च निष्पक्षाः सदसद्विचारदक्षा विचक्षणा एतदवलोकनेन परमां
 मुदं प्राप्स्यन्तीति शम् ।

सरस्वतीभवनम् , } विद्वज्जनवशंवदः
 काशी । } स्विस्ते—इत्युपाख्यो नारायणशास्त्री





॥ श्रीः ॥

श्रीरामविजयं नाम महाकाव्यम्

श्रीरूपनाथोपाध्यायप्रणीतम् ।

श्यामां श्यामाम्बुजदलदृशां मुक्तकेशीमवस्थां
प्राणायुक्तस्तनपरुचिरश्रोत्रभूषे दधानाम् ।
शीर्षासी चाऽभयमथ वरं भावये भावसिद्धौ
शावाकारत्रिपुररिपुहृत्संस्थितामुग्रदन्ताम् ॥ १ ॥
रामो राजीवनेत्रो रघुकुलतिलको राजराजीकिरीट-
व्यासक्तानेकरत्प्रखरकरकरद्योत्यमानाङ् त्रिपद्मः ।
सम्भन्नानेकदैत्यप्रसभजितबलारातिमुख्यासुरद्विट्-
पौलस्त्यश्चापबाणोल्लसदमलकरः स्यान्मदीयः सहायः ॥ २ ॥
निबन्धाः सम्बद्धाः कृतिकविभिरभ्या बहुमताः
प्रकाशन्ते क्षोण्यां तदपि मम का हानिरभवत् ।
क्षपायां छन्नायां द्विजनृपतितारादिकिरणैः
स्वभाभिः खद्योताः किमपि न विकाशा विद्धते ॥ ३ ॥
अयोध्या ज्योध्यास्ते शिवसखदिशायां क्षितितले
पुराणां सप्तानां धुरि गणनया प्रासमहिमा ।
अमर्त्या मर्त्यानां जननमिह वासं कृतवतां
समीहन्तेऽन्येषां किमु तनुभृतां तृड् गुरुतमा ॥ ४ ॥

अलङ्घया लङ्घयाज्ञावशितधरणीधारिकरिणा ।
 रिणा पौलस्त्येनोद्धृतभुजधृतश्वेतगिरिणा ।
 कलापूर्णैः पूर्णैर्निजगुणगणैर्मानवगणैः
 श्रिता शिल्पागाराश्रिततरधरापालसरणिः ॥ ५ ॥
 चतुर्वर्णवर्णैषितसुकृतश्वरैः परिवृता
 मनोर्वश्यैर्भूपैर्नयनियमविद्वद्विरविता ।
 चतुर्द्वारैर्द्वारैरिव परिलसच्चापसद्वशै—
 श्रतुर्णामर्थानामनुपमतमानां परिगता ॥ ६ ॥
 सरथ्वा रज्वा वा विमलजलमध्यप्लुतवतां
 नृणामंहः कृष्टं निखिलमिह जन्मार्जितमपि ।
 समं सर्वे सर्वेश्वरहरिपिदं प्रापुरमरै—
 दुरुरापं ते भूयः कथमिरतथा चक्रिवपुषः ॥ ७ ॥
 गृहै रम्या रम्याभरपतिगृहादप्यति वैरैः
 सुधालिसैरत्नाखचितवलभीकुञ्जकशिलैः ।
 विचित्रैश्चित्रैर्या कनकमयरङ्गादिविकृतै—
 नृणां देहीत्युच्चर्गलितवचनैश्चारुवपुषाम् ॥ ८ ॥
 तुरङ्ग रङ्गाश्याः सदननिचये चात्र विलस-
 न्त्युदग्रा मातङ्गाः कटगलितदानाम्बुनिकराः ।
 इह क्रया । क्रया वरमणिगणा हट्टविपणौ
 प्रकाशन्ते कान्त्या तुलितहरिदश्चादिकिरणाः ॥ ९ ॥

यदारामे रामेहिततृणजले केलिधरणी—

धरो दीव्यत्युच्चैः परमरमणीयागनिवहः ।

स्फुरद्रबोरबोद्धतकिरणसंच्छन्नशिखरः

स्ववत्पाथोधारामुषितजनताखेदनिकरः ॥ १० ॥

जलाधारा धाराधरगलितनीरानुपचिताः

करालैनक्राद्यैरिव खलगणैः कूरहृदयैः ।

गभीराभीराभिः सलिलचरजीवैरसुगमाः

प्रसन्ना यत्वासन्सरसिजसमापन्नसलिलाः ॥ ११ ॥

समुद्रा मुद्राणां विधुमिहिरबर्हिर्दिविषदां

जना यस्यामासन्नगणितसुपर्वक्षितिरुहाः ।

अचिन्ताश्चिन्तादावभिलषितदातर्यमनसो

मणौ तेषां ते के धरणिपतयो ये परमुवाम् ॥ १२ ॥

अगम्यागम्यानां वृजिनपटलं यत्र सुदृढं

विमुक्तस्तस्मात्स्यात्प्लुतनरवरो गोप्रतरणे ।

सुधाराधारास्यो नयनजितराजीवमहिमा

चतुर्बाहुः पीताम्बरकलितदेहच्छविधरः ॥ १३ ॥

महामायामायाद्वृतजवनिकाच्छन्नहृदया

यदावासानास्थाविहितमनसोऽन्यत रुचयः ।

समीहन्ते हन्तेषदपि न हि यत्वास्ति कुशलं

तदेवेमे लोका विधिविहतभाग्या इह किल ॥ १४ ॥

वसन्तोऽसन्तोषं गतविषयतृष्णाः प्रमुदिता
 हरन्त्युच्चैर्यस्यां परिषदि लसन्तस्तनुभृताम् ।
 विरागा रागाद्यमुषितमनसां गीतयशसः
 कथाभिः पुण्याभिः परममहसो दानवरिपोः ॥ १५ ॥
 प्रजानाथानाथाख्चिरतरगाथाः सहदया
 बभूवर्यस्यां वै रविकुलभवा दीनमनसाम् ।
 कलापालापाद्यमुदितसुधियः ख्यातयशसः
 कलाभिः सम्पूर्णा बलजितविपक्षप्रतिभटाः ॥ १६ ॥
 स्वरामारामावैभवतुलितयक्षाधिपतयः
 सदा यागासक्ताः करकलितभूपालमणयः ।
 क्रियादक्षा दक्षाध्वरहरनमस्याविधिरता
 विधिज्ञा दातारोऽवनिमणिसुवर्णाच्चलगवाम् ॥ १७ ॥
 नृपालोऽपालोको विगतसुकृतेषु प्रतिदिनं
 बभूवाश्यस्तस्यां दशरथ इति प्रागतिरथः ।
 यशोधामा धामावरनृपतिमालस्य नृपते-
 रजस्य प्रोद्धाहे विजितनृपचक्रस्य तनयः ॥ १८ ॥
 गताशाताशादेसुनिवरवशिष्ठादुपनयं
 स रेजे सम्प्राप्तः कृतनिकषमार्गे मणिरिव ।
 सुधर्मा धर्मार्थावपि परिचरञ्च्छस्त्रानिचयं
 कलाविद्यास्तस्मादपि परिपठन्मन्त्रसहितम् ॥ १९ ॥

पुनीतेऽनीतेः स्म प्रचलमनसो वीतसुकृतान्
सुनीत्या मर्त्यान् यः सदयहृदयो भूपतिवरः ।
धुनीते नीतेः स्म शुभितहृदयान् भीतजनकै-
र्वचोभिर्नीतिज्ञः परमरमणीयव्यवहृतिः ॥ २० ॥

नयज्ञो यज्ञोतीर्व्यपितपुरुरायो बहुमता
मुहुश्वके भूपो धरणिसुमनःस्सातकृतभुवः ।
पुरोधा रोधाय प्रचुरतरविन्नस्य यशसो
विभूत्यै यत्रासीद् द्विहिणतनयः श्रौतकुशलः ॥ २१ ॥

सुताभिस्ताभिर्यो मलयनृपतेः कोशलपते-
र्वयोभीरम्याभिः कृतपरिणयः केकयपतेः ।
बभासे भासेन्द्रादपि ललितकायः सुरनदी-
स्वराकालिन्दीभिस्तिसृभिरिव कीलालनृपतिः ॥ २२ ॥

रताभिस्ताभिर्यस्तिसृभिरबलाभिः परियुतः
सुकायाभिः कान्त्या तुलितसुरकान्ताभिरधिभू ।
प्रयागो यागोहस्तिसृभिरमलाभिः सुमिलितो
नदीभिः पुण्याभिस्तपनतनयाद्याभिरिव सः ॥ २३ ॥

अलक्ष्ये लक्ष्ये च स्वनपरिचयात्तत्र चपले
पुरस्ताव्यापाराद्विशिरवपरिपातस्य नियमात् ।
सकोपेऽकोपे वा तनुनयनकर्णादिकलनात्
सदाभ्यासं दत्ते तदगमदसौ साथ मृगयाम् ॥ २४ ॥

जहाराहारादौ कृतनियममासक्तमनसं
 हरिद्रिर्णैर्वस्यैः पिहिततनुमाखण्डलरुचिम् ।
 वहन्तं हन्तव्यप्रियकगणपृष्ठेऽर्पितदृशं
 विद्रुधा क्षोणीशं परमरमणीयेव मृगया ॥ २५ ॥
 वराहो राहोद्विद्वसदृशवदनेन क्षितिभुजा
 प्रविद्धो बाणेनोद्वलितजघनेनात्तरुणा ।
 प्रहन्ता हन्तारं चलितुमपि नालं यदि तथा
 पृदाकुर्मन्त्रेणोन्मथितहृदयो दुःखमभजत् ॥ २६ ॥
 मृगन्द्रेऽगेन्द्रेभोदलनपरिलब्धोरुयशसा
 नखेनोदग्रेणार्जितमहासि भूपालमणिना ।
 महिम्नाहिम्नातोऽप्ययमथ किलेति प्रमदतः
 प्रजह्रे मानार्थी स्वसममहिमानं न सहते ॥ २७ ॥
 स खड्डे खड्डेनोल्लसितशितधारेण तरसा
 तुरड्डे नागोत्यप्रकृतिकठिने सम्प्रहतवान् ।
 कुरड्डे रड्डेनोज्वलदमलदेहेन धनुषा
 शरं संयोज्यैनं द्रुततरगतौ मुक्तमकरोत् ॥ २८ ॥
 स भल्ले भल्लेन प्रतलदृद्धमुष्टिरपति-
 स्तुरड्डादानम्य प्रचलतरपादादितजवात् ।
 प्रहारान् हारावान् कृतवति मुहुश्वाथ कृतवान्
 सम्भ्यासे मत्ये पदुतरमतौ चित्रामिति किम् ॥ २९ ॥

मृगा नागानाद्यैरपहृतध्रियस्तेषु सदयः
 प्रहारं यश्चके धरणिपतिरप्यायुधधरः ।
 तृणादे नादेनाकुलितहृदये शस्त्ररहिते
 गलत्केशोऽवेशो प्रहरति रिपौ नैव हि महान् ॥ ३१ ॥
 तरक्षो रक्षोभो विवृततरमास्यं कृतवतः
 प्रहर्तुं राजानं दशरथमभिप्रदृतवतः ।
 स चक्रे चक्रेणोल्लसितशितधारेण वपुषो
 जरासन्धस्यासौ पवनज इवाजौ द्विशकलम् ॥ ३२ ॥
 स पञ्चास्यश्चास्यप्रथितकरदाक्षिण्यमहसः
 प्रहारायोत्तस्थावतिपवनवेगो बलयुतः ।
 स राजा राजानं शरसमुद्यैर्लाघवबला-
 न्मृगानान्तश्चावित्सद्वशमकरोद्वेषसहितः ॥ ३३ ॥
 अथ क्रीडन् क्रीडन्नवधि मृगयायां मृगशशान्
 वराहादीन् भूपश्चरमभिव भास्वान् क्षितिधरम् ।
 नदन्तो दन्तोग्रा इभसमुदया यत्र वितता
 भ्रमद्भृङ्गरावं सपदि तमसातीरमगमत् ॥ ३४ ॥
 कृताहारो हारोल्लसिततरवक्षा नरपतिः
 समाक्रान्तः शश्यां शुचिवसनसञ्चादितनवाम् ।
 सनिद्रो निद्रोत्थानवरसुखसम्प्रद्विगलित-
 श्रमो ध्यानेनाभूत्परमसुखमभो मुनिरिव ॥ ३५ ॥

अजस्याजस्यात्मा विहितनिजदेवस्तुतिजयो
 मुहूर्ते सम्बुद्धो वनजगजशब्दग्रहरवैः ।
 अनीरे नीरेण प्रचुरतरशब्दं प्रविशता
 घटे द्वैप्यभ्रान्त्या ध्वनिगमिषुमभ्रान्तमसुचत् ॥ ३५ ॥
 अहो धातर्धार्तर्गदितमिदमाकर्ण्य नृपति-
 गतस्तस्यान्वेषी शरहतमपश्यन्मुनिसुतम् ।
 ववन्दे वन्देनोऽज्ञितवरमाहिन्ना क्षितिमुजा
 विलेपेऽथोपादः श्रवणमुनिवर्यस्य निकटे ॥ ३६ ॥
 स भूपो भूपोक्तोचितरहितकर्मा मुनिवरं
 समूचेऽयं देही किमथ कुरुतादाह स नृपम् ।
 न हन्ता हन्तासि द्विजमिति विषादं गतदशो-
 र्गमोमापित्रोर्मानय नृप सकाशं गुरुतृष्णोः ॥ ३७ ॥
 उरीकृत्याकृत्यापरमरमणीयोऽपि गतभा-
 स्तथेत्यूद्धवा निन्ये सशरमृषिसूनुं जलयुतम् ।
 दृशा हीनौ हीनौ गदितुमपि यत्रासतुरिनः
 सुतेति क्रोशन्तौ चरणहतशुष्कच्छदरवैः ॥ ३८ ॥
 न पुत्रः पुत्रस्य क्रथनकरशीलो दशरथः
 प्रवध्यः पापीयांश्चरणयुग्योर्वा निपतितः ।
 प्रदण्ड्यो दण्ड्योक्तोग्रतरगुरुदण्डेन सुभृशा
 तयोरग्रेऽवादीदहमिति नृपः श्यानवदनः ॥ ३९ ॥

जलाहारो हा रोदनगतस्ते वां समुचितो
 विधेयः पश्चान्मे मुनिकथितदण्डः स सपादि ।
 सुतस्तेऽतस्तेजोहत इति विषादं न कुरुता-
 दसारे संसारे नियमितसुखः कोऽन्धमवदत् ॥ ४० ॥
 सुमन्दो मन्दोक्तो बहुविलपतोः स्त्रीपुरुषयो-
 गुणान् स्मारं स्मारं सुतवपुषि विश्रान्तकरयोः ।
 स शल्यं शल्यं वा हृदि निहितमुद्धर्तुमसक्रु-
 त्तयोरेकेनाशूच्छ्वसितहतदयेनाथ मुनिना ॥ ४१ ॥
 समालोक्यालोक्यागच्यवदनसुधांशोर्मुनितनू-
 द्ववस्यारभेऽसौ शरमुरसि ममं नृपवरः ।
 समुद्धर्तुं धर्तुं तमथ मुनिषुत्रो जिगमिषुः
 परं लोकं प्राप्तुं हरिपदमसूनूर्ध्वमनयत् ॥ ४२ ॥
 अयाच्याचन्तं श्रवणतनयादप्यपचितिं
 करिष्ये त्वां नीत्वा नगरमधिकां दारसहितः ।
 प्रकामं कामं ते विदधिति भूपं मुनिवर-
 श्रितां योग्यां कार्यं पवनसुखयुक्तां हि भवता ॥ ४३ ॥
 सदारोदारोऽथ श्रवणमवरोप्य क्षितिमुजा
 कृतायां चित्यायां करनिहितनेत्रोत्थसल्लिलैः ।
 वियोगे योगेन त्वमपि तनयस्य क्षितिपार्ते
 विनश्येः शप्त्वेति स्वयमपि विवेशाशु स मुनिः ॥ ४४ ॥

स मेने मे नेति प्रमददत्तनूजन्मरहितः
 स शापः किन्त्वाशीर्हदयकलितार्थो बुधवरः ।
 समायान्मायातः पुरुष इव मोदं क्षितिपति—
 भुदाक्रान्तस्वान्तः सपदि तमसातः पुखरम् ॥ ४५ ॥
 स यज्ञे यज्ञेशं विविधफलदातारमसकृ—
 द्वशिष्ठस्याभ्यर्थे गदितुमिति यष्टुं दशरथः ।
 प्रयातो यातोरुप्रमदहृदयस्तस्य विपिनं
 घनच्छायं वृक्षैः फलकुसुमभारेण नमितैः ॥ ४६ ॥
 तमालैर्मालैजाद्विटपनिकरोद्यत्कुसुमितैः
 प्रियालानां जालैः कुरबकवनोद्धासिकुसुमैः ।
 रसालैः शालैष्यद्वमरनिचयैः कोकिलपत—
 द्रुतैः कान्तैः शान्तैः सहरिहरिणानां समुद्रयैः ॥ ४७ ॥
 अपुष्पात् पुष्पादागतफलचयैवृक्षनिचयै—
 र्गजैः सिंहर्नार्गर्नकुलवृषदंशाखुमहिषैः ।
 स्वभावाभावाद्वै विहितसरिभावैर्जलचरैः
 स्थलस्थैः सद्विर्वा समुचितसदाचारनिपुणैः ॥ ४८ ॥
 वशिष्ठं शिष्ठं तं सपदि समुदीक्ष्य क्षितिपती
 रथादूरात्तस्मिन्नथ समवतीर्य क्षितितले ।
 पपाताऽपाताऽस्या भुव उरुयशास्तच्चरणयोः
 स्वभावात्कालुष्यापहतिकरणेनाप्तयशसोः ॥ ४९ ॥

तमुत्थामुत्थाप्य प्रचुरदयया ध्रातसुशिराः
 कराभ्यां लम्बाभ्यां नयनकमले वारिकणिकाम् ।
 विवस्वान् वस्वाल्या कमलमिव कान्त्या विधिसुतः
 समाकृष्याश्लिष्यदृग्गृहनिहितभूपाङ्गमुरसा ॥ ५० ॥
 उपान्तेऽपां तेने निचयमसकृत्सारसद्वशो—
 वृषीमध्यासीनो विधितनयदत्तामथ नृपः ।
 उदन्तान् दन्ताद्यक्षरनियमितस्थानपटलैः
 प्रवक्तुं नाशक्रोन्मुनिरिव परानन्दनिभृतः ॥ ५१ ॥
 मुनीन्द्रोऽनिन्द्रोनं दशाविजयविश्वातयशासं
 प्रवक्तुं तं भूपं प्रहसितमुखोऽवोचदनधम् ।
 प्रसन्नासन्नायं नृपनयविदं भूरिमहसं
 प्रशंसन्तः सन्तः प्रमुदितमनस्काः समभवन् ॥ ५२ ॥
 किमप्राप्यं प्राप्यं तव भवतु वर्तेत मनसि
 वद् स्वान्ते लज्जां परिहर मुदं याहि नृपते ।
 अकामं कामं वा कथयति गुरुक्तं हि सकलो
 बभाषे भूमीशो वचनमथ नैजं हितकरम् ॥ ५३ ॥
 अनन्ताऽनन्ताहेः शिरसि निहितात्मा मम वशे
 समस्ता वर्तेत क्षितिपमणयोऽमी हि करदाः ।
 अनल्पानल्पाद्याः प्रवरमणयो मे वशतया
 तथापीयं सम्पत्सुखयति न मां पुत्ररहितम् ॥ ५४ ॥

स पुत्रे पुत्रेष्ठिं वरतनुजजन्मप्रणयिनीं
 दिदेशास्मै राज्ञे परमसुखदात्रीं मुनिवरः ।
 प्रपञ्चापञ्चाशो कृतविमलबुद्धिः समुच्चितैः
 कृतातिथ्यो वन्यैः फलसलिलनीवारकुसुमैः ॥ ५५ ॥
 प्रसादात्सादान्तो विधिसुतमुनेस्तस्य नृपतिः
 पतिं शान्तायास्तं मुनिममलमानेतुमनसः ।
 विनम्यानम्याच्यौं कमलसुषमामोषिचरणौ
 पुरीं स्वीयामायाद्वनपतिपुरीतोऽप्यतिवराम् ॥ ५६ ॥
 प्रयातो यातोरुप्रबलमद्वकामादिरजभू—
 मुनिं शान्ताकान्तं सुतसवविधिज्ञं मुनिवरः ।
 विनेता नेतारं श्रुतिविहितकार्यस्य नगरी—
 मयोध्यामानाय्य द्रुततरमथोत्साहवशतः ॥ ५७ ॥
 क्षितीशोऽतीशोऽथ प्रवरमहसोत्थाय चलितो
 मुनीन्द्रौ तौ दृष्टा कविसुरगुरुं वैकभगतौ ।
 सपर्या पर्यासां सलिलमधुपर्कादिसहितां
 तयोः कृत्वा मेने स्वमथ कृतकृत्यं दशरथः ॥ ५८ ॥
 मुनी तौ नीतौ च स्मृतिनिगमशास्त्रेषु कुशलौ
 नृपो वृत्त्वा तस्थौ निगमविदुषोऽन्यानपि मुनीन् ।
 उदारैर्दीर्घैस्तौ कृतसलिलपात्रं मुनिवरौ
 समारम्भेते स्माऽध्वरवरमजस्येव विततम् ॥ ५९ ॥

मखस्थाः स्वस्था ये हरिहयमुखास्ते दिविषदः
 पुरोडाशं जगद्धा परमुद्भवापुः स्वहृदयैः ।
 अनन्तानन्ताद्याः क्षितितलगतास्तेऽपि भुजगाः
 परे ये भागार्हा मुदितमनुस्तेऽपि शतशः ॥ ६० ॥

धनाशानाशाय प्रचुरतरदारिद्विमुषित-
 क्रियाणां मर्त्यानां रविकुलविभूत्यै समभवत् ।
 विभागाभागाय त्रिदिववसतां भूदिविषदां
 महोन्नत्यै भूत्यै दशरथमहीपस्य मखराट् ॥ ६१ ॥

सुवित्ते वित्तेशप्रतिमनृपतेः सूनुसवने
 मुनीन्द्रा देवेभ्यो जुहुवरनले विस्तृतकुशो ।
 स्वमन्त्रैमन्त्रेष्वे विततमहसो हव्यममलं
 वधूभिः संदृष्टं कुशमयकटीदामभिरलम् ॥ ६२ ॥

कृशानुः सानूच्चं हविरथ सुगन्धेन सहितं
 जघासोचैरेकं न पुरु वसुगन्धैरसुभृताम् ।
 असह्याः सह्याद्रेः शिखरतुलिताः पातकतती—
 र्जहारोदधूमेनोद्दिहितपरिसम्पूर्णहवनात् ॥ ६३ ॥

विशुद्धेः शुद्धेन प्रचुरहविषा तस्य नृपतेः
 सुतेष्टाविद्वाभ्येः सवपुरुष आविः समभवत् ।
 प्रकाशाकाशार्द्धप्रगतमहसः पायसच्चरं
 गृहीत्वा पाणिभ्यां सुतजननबीजं वररुचिम् ॥ ६४ ॥

स राजा । ५ राजाद्यैर्नामितचरणाम्भोजयुगलान्—
 मखाध्यक्षात्तच्चार्चितवरधनर्षिद्विजवरः ।
 स भूपो भूपोनास्तिसृषु वनिताभ्यामथ ददौ
 समं भागं ताभ्यामलभत् सुमित्रापि शकले ॥ ६५ ॥
 कौशल्या राजपत्न्यो युगपदधुरथो गर्भमिन्दुप्रकाशं
 कैकेयी ताः सुमित्रा नृपकुलततये लोकपालानुभावैः ।
 आविष्टं नीरजानां पटलमिव महाद्वीपवत्यश्च वर्षा
 मेघानां वृन्दमुद्यत्सकलजनहितं श्रचालयं शोभमानाः ॥ ६६ ॥

इति श्रीरामविजये महाकाव्ये श्रचङ्के श्रीरूपनाथोपाध्याय-
 कृतौ गर्भाधानो नाम प्रथमः सर्गः ॥ १ ॥

द्वितीयः सर्गः ।

चैत्रिकेऽथ धवले पुनर्वर्सौ शोभनेऽधिनवमि स्त्रिया ग्रहैः ।
 पञ्चमिर्नराविगैः श्रितोच्चगौर्येष्टया प्रसुषुवे सुतो दिने ॥१॥
 पद्मपत्रनयनश्चतुर्भुजो जानुलम्बिसुभुजोङ्गसद्गुप्तः ।
 शङ्खचक्रकमलं गदां दधत्कौस्तुभेन वनमालया लसन् ॥२॥
 कुन्दकोरकरदो दरस्मितैरुल्लसदशनवस्त्रमण्डनः ।
 नासिकाजिततिलप्रसूनकः कुण्डलच्छविलसत्कपोलकः ॥३॥
 कामचापमदहारिसुभ्रुवौ सन्दधत्तिलकशोभिमालकः ।
 स्त्रिघवक्रशितिकेशहस्तकोऽत्रस्तरतमुकुटेन भासुरः ॥४॥
 चारुपीतवसनोपरिस्खलत्काञ्चिदामपरिशोभिमध्यमः ।
 पद्ममध्यरुचिमोषिपत्कजो नूतनागच्यशतपर्विकाछविः ॥५॥
 आतपत्रकुलिशाष्वजकेतनैरङ्गुशेन च तथोर्ध्वरेखया ।
 लाञ्छितेन चरणद्वयेन संलक्षितोऽजितनरर्षभश्रिणा ॥६॥
 केकयेशसुतया सुतस्ततोऽसूयताऽसितमणिच्छविस्ततः ।
 गौरकान्तिसुतयोः सुमित्रया युग्ममंशयुगलस्य भक्षणात् ॥७॥
 कोशलेशसुतया समं नृपस्तादृशं सुतमवेक्ष्य विस्मितः ।
 बाष्पगद्वदगिरा समस्तवीर्षेतुनाचपुरुषर्षभाकृतिम् ॥८॥

निर्गुणोऽपि गुणवान् भवान् विभो सृष्टिपालनविनाशकर्मभिः ।
 ब्रह्मविष्णुशिवनाभिः पृथक् केवलोऽपि सपदि प्रतीयते ॥१॥
 चेतसा सह यतो निवर्तते भारती तमनवाप्य माद्वशः ।
 स्तोतुमिच्छति कथं किमात्मकं त्वामतीतवचसं हृदा सह ॥२॥
 रूपसीद्वशमलौकिकं प्रभो संहरस्व जनसौख्यकारि यत् ।
 तदृगृहाण रुचिरं महात्मभिर्ध्येयमस्तु जदलाभद्रघरे ॥३॥
 इत्युदीरितमुदारविक्रमः संनिशम्य शयनीयमध्यगः ।
 प्राकृतः शिशुरभूत्स्वरोचिषा सूतिकालयमलं प्रकाशयन् ॥४॥
 आगतेन तनुजेन वेधसो जातकर्मणि कृते पुरोधसा ।
 तेऽर्भकाः समधिकं बभुस्तथा शाणमुक्तमणयो यथा रुचा ॥५॥
 योगिहृत्कमलवासतो मुनी राम नाम विदधे विधानवित् ।
 ज्यायसो गुणगणैर्गरीयसो भूपतेस्तनुभवस्य कालवित् ॥६॥
 आत्मनि क्षितिभरार्पणादधौ नाम चेति भरतोऽथ मध्यमः ।
 लक्ष्मणश्च शुभलक्षणैर्लघू शत्रुसूदनतया च शत्रुहा ॥७॥
 यादृशो नृपवरस्य सम्पदो यादृशी च मनसोऽप्युदारता ।
 यादृशं कुलमहस्करोद्भवं तादृशं धनमदान्महामतिः ॥८॥
 केवलं नरपतेर्गृहाङ्गणे नानकास्तनयजन्मसूचकाः ।
 ताण्डवेन सह वारयोषितां नेदुरध्वनि सुर्पर्वणामपि ॥९॥
 नन्दनादिकुसुमानि निर्जराः संवर्वर्षुरलमुत्सवेरिताः ।
 संप्रसेदुरमला दिगापगा मन्दमन्दमथ वायवो ववुः ॥१०॥

भव्यसूचिशकुनं जगत्रये प्रादुरास रघुनाथजन्मनि ।
 प्रापुराशु सकला जना मुदं केवलं दशमुखादिकं विना ॥१९॥
 राममेव किल लक्ष्मणोऽन्वगाच्छत्रुहा च भरतं तदंशजः ।
 पूरुषं फलमिवात्मकर्मणो भूरुहं फलमिव त्वनेहसि ॥२०॥
 राम राम जनकः प्रतीक्षते स्वानुजैः सह समेहि सत्वरम् ।
 प्रातरेव कृतभोजनोऽनया क्रीडयालमिति चाम्बयोदितः २१॥
 नाजगाम जननी तमन्वगात् तां विलोक्य स भृशं पलायत ।
 धूलिकर्द्दमकरोऽनुजैः सह संनिपत्य पितुरङ्गमाविशत् ॥२२॥
 क्रीडति स्म परकेलिसाधनैर्वस्तुभिः सुसमतीतबालकः ।
 विश्वमेतदभवद्यदिच्छया सोऽपि नृत्वमधिगम्य बालवत् ॥२३॥
 हर्षितं च पितरं समातृकं चक्रिरे प्रचलकाकपक्षकाः ।
 कुण्डलादिपरिशोभिविग्रहास्तेऽर्भकाः कलवचोभिरन्वहम् २४॥
 वृत्तचूडविहितोपनीतकाः ब्रह्मचर्यमदधुः पुरोधसा ।
 तेऽर्भका मुनिवरात्प्रपेदिरे चास्त्रशस्त्रनिचयं समन्त्रकम् ॥२५॥
 ब्रह्मसूनुरपि रामगौरवादाप दुर्लभतया कृतार्थताम् ।
 मन्यते स्म परमार्थवादिनामादिभूतमिव स स्वमात्मवित् ॥२६॥
 एकदा दशरथं सदःस्थितं कौशिकोऽथ शिरसा जटा दधत् ।
 आजगाम मृगचर्मणा वृतो देहबद्ध इव धर्म उज्ज्वलः ॥२७॥
 पाद्यर्धमधुपर्कगा नृपः स्वागताय मुनये महात्मने ।
 तं समर्प्य कमनीय आसने संनिवेश्य समपूजयन् मुदा ॥२८॥

निस्पृहा अपि भवाद्वशा मुने नागमो हि महतामकारणः ।
 आश्रवोऽथ विदधातु किं तव ब्रह्मसाद्रघुभुवां हि सम्पदः ॥२७॥
 भाग्यतो मम भवाद्वगागमो जात एव समवैमि कौशिक ।
 वारिदो हि समये प्रदृश्यते कर्षुकश्रमहराय सर्वथा ॥२८॥
 रघवं कुलमिदं महात्मना पादपद्मारजसा पवित्रितम् ।
 आगतेन भवता ममालयमित्यवोचदजनन्दनो मुनिम् ॥२९॥
 एवमेव पृथिवीपतिं तदा वादिनं कुशिकन्दनोऽवदत् ।
 अन्वयोचितमिदं वचस्तव ह्यर्थिता न रघवः पराञ्जुखाः ॥३०॥
 त्वाद्वशं क्षितिपतिं महीपते याचकाः समपहाय कं नृपम् ।
 अर्थयन्ति न हि वारि वारिदाच्चातका अपि कृशास्तृष्णान्यतः ॥३१॥
 उत्तर्मेष्वसफलापि कामना श्रेयसी न सफलाऽधमेषु सा ।
 एवमेव सुविचार्य साधवो नाधमेषु हि भवन्ति मार्गणाः ॥३२॥
 विज्ञहेतुविनिवारणक्षमे नायके न मुनयः शपन्ति हि ।
 आजनेः सुसमुपार्जितं तयो नाशमेति शपतां तपस्विनाम् ॥३३॥
 राक्षसा मम मखान्तरायकं कुर्वते क्षितिप पर्वपर्वणि ।
 रक्षणाय सवनस्य कामये राममात्तधनुषं सलक्ष्मणम् ॥३४॥
 ब्रह्मकल्पविधिसूनुना समं मन्त्रिणा समनुमन्त्र्य देहि मे ।
 राममाशु मनसा प्रसेदुषा नान्यथा हि कुशिकावयं मताः ॥३५॥
 कौशिकास्त्रमिव कौशिकेरितं संनिशम्य वचनं क्षितीश्वरम् ।
 ओमनोमिति न वक्तुमीश्वरं संजगाद विधिसूनुर्थवित् ॥३६॥

कल्पपादपसमोऽनुकूलितस्तीव्रव्लिसद्वशो विरोधितः ।
 मान्य एव मुनिरेष सर्वथा प्राणिभिर्वसुसुतासुदारकैः ॥३९॥
 कौशिकेन सह राघवं मुदा प्रेषयस्व नृप लक्ष्मणान्वितम् ।
 भाविकार्यगुरुतावलेन वै वाक्यतो मम पुनर्विशेषतः ॥४०॥
 इत्थमञ्जसुतेन राघवो वोधितः कुशिकजे समार्पयत् ।
 राघवौ प्रियतमावपि स्वयं साधवो हि परकार्यसाधवः ॥४१॥
 तौ नृपोक्तिपरिबद्धकक्षकौ मस्तकोपरिलस्तिकरीटकौ ।
 तूणचापसहितौ विरेजतुर्लोकशोकमिव हर्तुमुद्यतौ ॥४२॥
 तौ पितुर्विहितपादसन्नती प्रापतुर्विविधमङ्गलाशिषम् ।
 नेत्रजैः सपदि वारिभिर्हतौ रक्षसामिव कृताभिषेचनौ ॥४३॥
 अङ्ग्रयः समुपविभ्रतस्तयोः श्यामगौरवपुषोरुपानहः ।
 रेजिरेऽश्मचयकण्टकैः समं किं निबद्धकवचा युयुत्सवः ॥४४॥
 आज्ञया पितुरथादुजगमतुः कौशिकं विधृतबाणकार्मुकौ ।
 राघवौ शशधरानुगामिनौ दानवारिगुरुभार्गवाविव ॥४५॥
 तौ बलातिबलयोः प्रभावतो विद्ययोः कुशिकनन्दनात्पथि ।
 प्रापयोरयनजः श्रमस्तृष्णा क्षुच्च नाप सुकुमारकौ कचित् ॥४६॥
 पश्य राम किल ताडकावनं सज्जितो भव मुनीरितिस्त्विति ।
 लक्ष्मणेन सहितः स कार्मुकं ज्याधिरूढमकरोद्वृद्धहः ॥४७॥
 ताडका गिरिदीरीसमानना ताडवृक्षजघना कृशोदरी ।
 निम्ननेत्रकुहरा कपालिनी कृत्ययाऽथ सदृशी व्यद्वयत ॥४८॥

कालकूटजननीव मारिका वाडवान्निभगिनीव दाहिका ।
 अन्तकस्य दुहितेव दुःखदा मातुलीव भुजगस्य घातुकी ४९॥
 वृश्चिकस्य ललनेव मर्मदा शौक्षिकेयसहजेव शोकदा ।
 क्षेडमातुभगिनीव मोहदा व्याघ्रपित्ववरजेव दारिका ॥५०॥
 ताढशी रघुवरेण ताडका सूर्यजातिथिरकारि पत्रिणा ।
 नव्यनव्यपरिभोगलिप्सया व्याकुलेव महता कृपालुना ॥५१॥
 ताडकारिथताडकावनं संविशोध्य मुनिलक्ष्मणान्वितः ।
 वेदघोषयुतमाश्रमं मुनेर्ब्रह्मलोकमपरं ययाविव ॥ ५२ ॥
 कौशिकं मुनिमुवाच राघवः साध्यतां सह सवो महर्षिभिः ।
 किङ्करेण भवतां धनुष्मता रक्ष्यमाण इषुभिः समन्ततः ॥५३॥
 नोदितो रघुवरेण कौशिकः सप्ततन्तुमृषिभिः समादधात् ।
 पुण्य आहि विधिवत् विधानवित्सम्भृतोपकरणप्रयोगिभिः ५४॥
 सास्थिभिः किल सुबाहुमुख्यका यज्ञविघ्नमथ कर्तुमुद्यताः ।
 इन्द्रगोपसदगस्त्रविन्दुभिः प्रोद्धवर्षुरसुरा विहायसः ॥५५॥
 सायकैरसुरसार्थनाशकैर्मण्डपं समवृणोदनन्तरम् ।
 शिक्षया गुरुगुरोरधीतया शस्त्रमन्त्रविदुषो रघूत्तमः ॥५६॥
 द्वीपमन्यमनयत्स मारिचं बाहुभिन्नमकरोत्सुबाहुकम् ।
 पत्रिभिर्मुजगभोजिपत्रिभिर्नाशमापुरपरेऽसुरास्ततः ॥५७॥
 रामशान्ततमविभ्रमध्वरे कौशिकोऽथपरिपूर्णतां गते ।
 पूर्णयज्ञफलमापदुर्लभं हीश्वरे किमनुकूलतां गते ॥५८॥

दक्षिणीयतमयाजकेष्वलं प्राप्तवत्सु वरदक्षिणामतः ।
 श्रूयते स्म मिथिलेशमन्दिरेऽधिज्यतेशधनुषः पणः किल ५९॥
 कौतुकी कुशिकनन्दनोऽभ्यगाजगमतुस्तमनु ताबुभावपि ।
 पीतनीलवसनौ मृगेन्द्रवद्धामिनौ दशरथस्य दारकौ ॥६०॥
 गौतमाश्रममवाप गाधिजो यत्र तस्य वनिता शिला स्थिता ।
 तं जगाद मुनिशापहारिणीं भारतीं श्रुतिमनोहरां मुनिः ६१॥
 पादपङ्कजरजष्कणैरमूं पापगोत्रभिदुरोपमैः स्पृश ।
 कौतुकेन रघुवंशजः पदा तां निशम्य समुदाऽस्पृशच्छिलाम् ॥
 तस्य पादरजसः प्रभावतः संबभूव ललनोत्तमा शिला ।
 तं प्रशस्य विविधैः स्तवैः क्षणादक्षिपादसविधं गता सती ६३॥
 आगतौ त्रिपथगां कुमारकौ कौशिकेन सह तर्तुकामकौ ।
 नाविकेन तरणाय वारितौ रामपादरजसो भयेन तौ ॥६४॥
 तावकाद्विरजसो हि लक्षणं मानुषीकरणभित्युवाच सः ।
 क्षालनेन न विना निधीयतां नावि पादकमलं मम प्रभो ॥६५॥
 क्षालयेति गदितेन धाविते नाविकेन चरणाम्बुजेऽमुना ।
 आतरायिततनुर्निंजाऽर्पिता नाविकाय सकुदुम्बकाय चाद्दृ ॥
 आरुरोह तरणिं स राघवः सानुजो मुनियुतो हसन्निव ।
 गाङ्गपारतरणाय मा भवेत् कालयापनभिति क्षणोत्सुकः ॥६७॥
 जग्मतुः कुशिकनन्दनेन तौ चापकौतुकदिव्यक्षयाकुलौ ।
 जान्हवीं समवतीर्य पाविनीं तीरभुक्तिनगर्णि गरीयसीम् ॥६८॥

जानकी जानिमधत्त यत्र तां पण्डितैर्द्विजवरैश्च मण्डिताम् ।
 वाग्वतीसरिदिगाधपुष्करां कालवर्षिवनरक्षिताक्षितिम् ॥६९॥
 राघवान्वितमृषिं समागतं संनिशम्य कुशिकान्वयं पुरः ।
 उद्ययौ सह पुरोधसा पुरात्पूजितुं नृपवरः सपर्यया ॥७०॥
 पाद्यमर्थ्यमुपनीय सादरं चानिनाय मुनिवर्यमालयम् ।
 पृष्ठभव्यमवनीपतिर्मुदा रामलक्ष्मणयुतं युतः शनैः ॥७१॥
 आसितेषु मणिनिर्मितेष्वसावासनेषु रुचिरेषु तेष्वलम् ।
 प्राञ्जलिर्नरपतिर्मुदा मुनिं पृष्ठवान् सविनयस्मितं किल ॥७२॥
 शम्बुरारिवदिमौ मनोहरौ यूथनाथरिपुपोतगामिनौ ।
 नागराजभुजदण्डशालिनौ कस्य चीर्णतपसः सुबालकौ ॥७३॥
 आदरेण परिपृष्ठगाधिजः प्रोच्चिवान् स जनकं जनाधिपम् ।
 दक्षिणीकृतसमस्तसम्पदः सूर्यवंशजरघोः प्रपौत्रकौ ॥७४॥
 पौत्रकावजनृपस्य चात्मजौ भूमुजो दशरथस्य सङ्गरे ।
 योद्धुमुद्यतवतः सहायतां वज्रिणः कृतवतः पुरात्विमौ ॥७५॥
 आगतौ शिवधनुः समीक्षितुं प्रोत्सुकेन नृपतेरिहात्मजौ ।
 तोलितं न वल्यीकृतं न वा विक्रमेण बलिभिर्नृपात्मजैः ॥७६॥
 तन्निशम्य वचनं नृपो हृदि स्वे निनिन्द पणमात्मनो यतः ।
 अश्मसारवदिदं धनुः कथं ज्यानिरूढममुना विधीयते ॥७७॥
 आवदत् क्षितितलं महामुने वरिहीनमधुना पणो महान् ।
 अन्यथा रुचिरगात्रमेतकं संयुनजिम सुतयाऽनया पुरा ॥७८॥

आधिजं परिनुदन् स गाधिजो दुःखमस्य समवोचदुक्तिभिः।
 इन्द्रगोपसद्वशेऽपि पावके दाहशक्तिभिव शक्तिमत्र वै ॥७९॥
 सीतया कलितरामरूपया निन्दितं रुचिरमात्मनो वपुः ।
 राघवोद्धृनकर्मणा विना मानसेन चरितं पितुश्च ह ॥८०॥
 जानकीहृदयसंस्थितं दलन् प्रास्फुरत्सपदि संशयं मुहुः ।
 सव्यवाहुरवनीभुजां पुनर्मानहानिमपि सूचयन् भृशम् ॥८१॥
 कौशिकेन समुदीरितो नृपो रङ्ग आशु विदधे नृपोचिते ।
 मञ्चकान् परित आस्तृताम्बरान् भूमिपासनविभूषितान्तरान् ॥
 आसनेषु समवस्थिता नृपाः स्वेषु रत्नवेषधारिणः ।
 आबुर्वरनिचोलसंवृताः स्वे ग्रहा इव मरीचिभासुराः ॥८३॥
 आनकेषु च नदत्सु सर्वतो मागधेषु नृपवंशसूचिषु ।
 उच्चरत्सु नृपकीर्तिमुज्वलामाददे नृपपुरोधसा वचः ॥८४॥
 शैवकार्मुकवरे बलोत्तरैः स्थापितेऽयुतनरैः प्रयत्नतः ।
 राघवेण पुरतः परीक्षणं दीयतामिति नृपस्य सम्मतिः ॥८५॥
 केशभारमवबद्ध राघवः सूक्ष्मपीतवसनेन मध्यमम् ।
 सम्प्रताङ्ग्य भुजदण्डमङ्गुतं प्राग्रहीच्छनुरथो स लीलया ॥८६॥
 को स्थिरा भव दिशां गजाःस्थिराःस्त स्थिराश्च फणिकूर्मशूकराः।
 राम एष धनुराततज्यकं कर्तुमिच्छति वदत्यृषाविति ॥८७॥
 लक्ष्मणेऽपि समुदीर्णलक्षणे तत्क्षणे प्रवचने विचक्षणे ॥
 राम राम धनुषीद्वशे कथं त्वं विलम्बयसि संवदत्यदः ॥८८॥

वामपादमनुसङ्कुचन्नयं दक्षिणं चरणमाप्रसारयन् ।
 चापमानमयितुं समुद्यतः शैतिकण्ठमथ ताडकान्तकः ॥८९॥
 गामिमां जिगमिषुं रसातलं पादपद्मभरतः फणीश्वरः ।
 चक्रिभिः प्रवरमध्यमाधमैरुन्निनाय सह सप्रयत्नतः ॥९०॥
 गौरियं समभवत्ततोऽसमा किं पृदाकुधरणीपतिः फणाम् ।
 केवलां किमु सहस्रधाऽकरोऽमिभारधरणाय योगवित् ॥९१॥
 दिग्गजाः प्रचलितां धरामिमां स्वैःशिरोभिरथ तां स्थिरां नताः ।
 उर्ध्वपुच्छमिवकर्तुमुद्यतास्तेन पुष्टपिटकौ शिरःस्थितौ ॥९२॥
 भज्यमानवसुधां विलोक्य तामुद्धार दशनेन शुकरः ।
 वक्रतामनुययौ ततोऽस्य किं चार्द्धचन्द्रसदृशीं रदो भरात् ॥९३॥
 तादृशीं वसुमतीं नतां स्थितां कच्छपश्च चरमे तनोर्महान् ।
 उन्निनाय बलतस्ततोऽस्य तत् कुञ्जतामिव जगाम भारतः ॥९४॥
 चुक्षुमुः सलिलराशयस्तदा संत्रसत्तिमिद्विषादिजन्तवः ।
 चेलुरष्टकुलपर्वता मुहुः सङ्ख्याऽप्युदुगणा दिवश्च्युताः ॥९५॥
 वामहस्तशतपत्रकार्मुको बद्धपीतपटगाढकक्षकः ।
 आततज्यमकरोऽनुर्बलात्कुण्डलोल्लसितगण्डमण्डलः ॥९६॥
 कर्षति स्वनिनदग्रहावधि चिच्छिदेऽत्र सुदृढं स्वनोत्तरम् ।
 पश्यतां सदसि भूमुजां शिरो नामयत्पुररिपोर्महृष्णुः ॥९७॥
 देवताकरसरोरुहेरिता वृष्टयः सुमनसां मुहुर्मुहुः ।
 रङ्गमध्यगतराममस्तके देवदुन्दुभिरवैः समं च्युताः ॥९८॥

आनका जनकभूमिपालये ताडिता भृशमनेकशः समस् ।
 नर्तनं च किल वारयोषितश्चकिरे जगुरनेकगायकाः ॥९९॥
 आलिभिः सह चचाल जानकी मालिकां धृतवती कराम्बुजे।
 वीक्ष्य राममुखपङ्कजं दृशा तां युयोज शनकैर्गलेऽमलो ॥१००॥
 कीर्तिरस्य पुरतस्त्रपा गता जानकी च करपीडनोत्सुका ।
 अन्तिका वृतवती पतिं गतं ज्येष्ठया दिशि नृपेषु चान्यया ॥१०१
 कौशिकोऽथ जनकेन पूजितः साधु साधु वदतेति चासकृत् ।
 रक्षितोऽद्य भवता ममायकं गाधिपुत्र पुरुषार्थं आदिमः ॥१०२॥
 प्रेष्यतामजसुताय मानवः कोऽपि रामकरपीडनाय हि ।
 शीघ्रमेतु सचिवैः ससैनिकैः सार्द्धमात्मजवधूभिरीश्वरः ॥१०३॥

इत्थं निवेद्य कुशिकान्वयमात्मकामो
 राजा पुरोधसमजात्मजसन्निधाने ।
 प्रस्थापयद्रविकुलेन निजान्वयायं
 सीताविवाहमिषतो विमलं करिष्यन् ॥१०४॥

आसीदारक्तनेत्रो भ्रुकुटिपरिलसद्वक्षपङ्करुहश्रीः
 पीनाजानुप्रलम्बिप्रबलकरयुगः पीतवासो दधानः ।
 मुक्तास्त्रगभूषिवक्षाः क्षितिनिहितधनुःखण्ड आखण्डलश्रीः
 प्रोत्साही नेत्रकोणेक्षितनृपनिकरो वीररामःप्रसन्नः ॥१०५॥
 इति श्रीरामविजये महाकाव्ये श्रीचङ्के श्रीरूपनाथोपाध्याय-
 कृतौ धनुर्भङ्गो नाम द्वितीयः सर्गः ॥ २ ॥

तृतीयः सर्गः ।

श्रुत्वा धनुर्भङ्गमथो शिवस्य कुठारमारोप्य सुतीक्ष्णधारम् ।
 स्कन्धे प्रवालारुणलोचनश्री रुषान्वितोऽभूतकृतवीर्यजारिः ॥१॥
 केनेशचापस्य कृतो विभङ्गस्तमानयिष्ये यमराजधानीम् ।
 शास्त्रेण तीक्ष्णेन मम प्रियेण बभाष इत्थं भृगुवंशकेतुः ॥२॥
 इन्द्रो भवेत्पाशाधरः कुबेरो यमोऽथवा कोऽपि भवेत्कृतास्यः ।
 सोऽयं ममामोघकुठारवह्नौ पतङ्गधर्मा भवतु क्षणेन ॥ ३ ॥
 इत्थं प्रतिज्ञाय चचाल धीरो बभूव यत्रेष्वसनस्य भङ्गः ।
 धृत्वा कुठारं विकरालधारं साक्षात्कृतान्तः किल जामदग्न्यः ॥४॥
 वाति स्म वातः प्रखरः समन्तादुल्कानि पेतुः सहसा नभस्तः ।
 प्रादुर्बभूवास्य पराजयस्य प्रकाशकं दुःशकुनं गरीयः ॥५॥
 मूर्ढ्यभिषिक्तान्तकरस्तथापि जगाम राज्ञो जनकस्य देशम् ।
 रोद्धुं न कोऽपि क्षमते बलीयाननेहसो वेगममोघमन्यः ॥६॥
 धोरान्धकारः प्रथमं बभूव तमो विभिन्दन्धथ जामदग्न्यः ।
 संहारकालानलदीप्तेजा व्यदर्दिश तेजोहतदृष्टिलोकैः ॥७॥
 हस्तेऽक्षमालां दधिद्विष्मन्युः कुठारमंसे च जटाः शिरस्तः ।
 कक्षे निषङ्गं धनुरुग्रमंसेऽपरत्र रुद्रः खलु संजिहीर्षुः ॥८॥

कोऽयं समायाति विरुद्धवेषः शरद्विवस्वानिव दुर्निरीक्षः ।
 सन्देहमेवं विनुदन् जनानामसौ सदस्याविरभून्नपारिः ॥९॥
 भूपः समुत्थाय स सम्भ्रमेण वरासने तं विनिवेश्य पाद्यम् ।
 अर्धादि दत्त्वा समयूयुजच्च कृताञ्जलिः स्वागतमाह तं स्मै०
 पूजामनाद्वत्य नृपस्य तस्य कुधा व्यवोचद् भृगुवंशकेतुः ।
 कोऽयं धनुखोटितवान् शिवस्य वदाशु मह्यं तममोघवीर्यम् ११
 तूष्णीं भवन्तं जनकं निरीक्ष्य विहस्य रामो निजगाद् रामम् ।
 क्षन्तव्यमेवेति कृतिर्ममेयं मुने महात्मा खलु शान्तवृत्तिः १२॥
 श्रुत्वेति वाचं जमदग्निसूनुः कुधा श्वसन्नाह रघूद्वहं स्म ।
 हस्तेन धृत्वा परशुं सुधारं प्रचालयन् दण्डमिवेनपुत्रः ॥१३॥
 निर्दीपरं प्राङ् मम नाम चासीत् ससंशायं तत् त्वयि जातमात्रो
 तत् त्यज्यतामाशु नचेत्प्रकामं प्रदेहि युद्धं यदि बाहुजोऽसि १४
 सौमित्रिराह स्म मुने शृणु त्वं वचो धृतं नाम कथं नु जह्याम् ।
 इक्ष्वाकवो वाक्षलहं द्विजेऽपि न कुर्वते शस्त्रचयैः कुतोऽमी १५।
 चापाः शिशुत्वे बहवोऽपि भग्नाः खेलद्विरस्माभिरहर्दिवं भो ।
 कोपो न केषामपि जात एव प्रतीपमीक्षे भवतामिदानीम् ॥१६॥
 एकस्य चापस्य कृते महर्षे धनुः सहस्रं परिदातुमीहे ।
 क्रोधं महान्तं परिमार्षुकामः क्रुदन्तरायः खलु तापसानाम् १७
 त्रस्यन्ति शकादपि वज्रहस्तात् न पाशिनो दण्डधराद्यमाच्च ।
 इक्ष्वाकवो बिभ्यति भूसुराणां कुलावमानाच्छ्रुतयुद्धवीर्याः ॥१८।

विप्राः प्रणम्याः सततं रघूणां कृतापराधा अपि भूमिदेव ।
 एवं वदन्तं तमुवाच रामः सन्तोलयन्हस्ततले कुठारम् ॥१९॥
 त्रिसप्तकृत्वो निधनं नृपाणां सहस्रबाहुप्रमुखोद्धतानाम् ।
 कृत्वा कुठारेण महेन्द्रशैले स्थितोऽधुनास्ते विदितो न किं ते २०
 ब्रूषेऽसकृद्विप्र इति स्फुटं मामवेहि स क्षत्रियकालरात्रिम् ।
 धारां शितां रामपरश्वधस्य तिरोभवत्वं यदि जीवनेच्छा ॥२१॥
 सौमित्रिराह स्म वदन्तमेनं तिरोहिताक्षस्य जगत्तिरः स्यात् ।
 काष्ठं कुठारेण विपाटितं स्याच्छ्रुतं मयेदं शतशो महर्षे ॥२२॥
 धर्ता कुठारस्य मया श्रुतोऽभूत् समित्सु शूरो न समित्सु शूरः ।
 शस्त्री न गण्येत कुठारपाणिः कदापि शस्त्रे न कुठार उक्तः २३
 सोढं प्रगल्भत्वमिदं त्वदीयं महीसुरत्वान्न च वीर्यवत्त्वात् ।
 विप्राद्वतेऽन्यत्र भवन्ति दीना न चापि गोभ्यो रघवः प्रवीणाः २४
 वक्तुं न पात्रं त्वमसीति चोक्त्वा स लक्ष्मणं राममथाबभाषे ।
 भ्राता तवायं स्फुटमूढबुद्धिर्बलाबलं स्वस्य न वोच्ति नूनम् ॥२५॥
 शक्तिस्तवास्तीति धनुर्मदीयं गुणेन संयोजय शीघ्रमेव ।
 नो चेद्युधं देहि स उक्त एवं धनुः करात्तन्महसा चकर्ष ॥२६॥
 कृत्वा ततज्यं धनुराविकृष्टं शरेण सन्धाय जगाद् रामः ।
 केषुं क्षिपाणीति स चावदत्तं गतौ परत्रेति तथाऽकरोत्सः ॥२७॥
 दत्त्वा धनुश्चाथ सतूणमस्मै सहाशिषेयाय गिरिं महेन्द्रम् ।
 रामः सचापः शुशुभे सभायां तदा वपुष्मानिव पुष्पधन्वा ॥२८॥

गत्वा पुरोधा रघुराजधानीं समर्प्य लेखं रघुनन्दनाय ।
 वृत्तिं धनुर्भज्जन्मवामथोत्त्वा स मानदाने समवाप राज्ञः ॥२९॥
 सुमन्त्रमाहूय जगाद् राजा रथाश्वपत्तिद्विरदाभियुक्ताम् ।
 चमूं विवाहौपयिकं समग्रं कुरुष्व तूर्णं मिथिलागमाय ॥३०॥
 गुरुं पुरोधाय पुरोधसं सः प्रतस्थिवान्मैथिलराजधानीम् ।
 बलैः समाच्छादितभूमिभागो जलैः सरस्वानिव भूमिपालः ३१
 दिनैरनेकैर्मिथिलां जगाम मनोहरारामवर्तीं नरेशः ।
 प्रत्युद्यौ तं मिथिलाधिपालो वदान्यतोपार्जितकीर्तिमालः ३२
 सेनानिवेशं जनकानुभत्या कृत्वा कृतातिथ्य इनो नृपेण ।
 कृताभिवादौ तनुजौ शिरोभ्यामाद्राय शीर्षेऽकृत चाशिषालम् ॥
 दूष्याणि राज्ञां सवितानकानि बभुः कलापावलिभिर्लसन्ति ।
 रामाभिरामान्युपकाननानि यथा जनातापनिवारणानि ॥३४॥
 उत्क्षिप्तकाण्डांशुकमार्गलीनप्रभज्जनाचान्तनिदाघवारः ।
 ग्रापुः सुखं भूपतयः सनिद्रं निषेव्य शश्यां विशदाम्बराद्व्याम् ३५
 बालेयपृष्ठादवरुह्य गेहं वितत्य वासोमयमाशु वेश्या ।
 दातारमागन्तुकमाप्तुकाभा प्रसाधनं नूतनमाचकार ॥३६॥
 पर्याप्तद्वस्त्रिकलोकपूर्णमगण्यपण्यां विपर्णि विभेजुः ।
 विस्तार्य वासोमयगेहमाशु निषद्यकायां वाणिजः फलाय ॥३७॥
 प्रान्ते गजेन्द्रास्तरुपादपादबन्धा गिरीन्द्रा इव दन्तकान्ताः ।
 सद्वातुरागैतशिरःप्रदेशा बभुः सवद्वाः कटकोल्लसन्तः ॥३८॥

शीर्षाणि नागाः स्म नु कम्पयन्ति वयं कृतार्था इति सूचयन्तः ।
 रामस्य जन्मैः सह संप्रयाता यतो विवाहे कृतपुण्यपुञ्जाः ॥४९॥
 व्यालो विलोक्यान्यगजान्प्रकुप्यन् सितोऽपि संछिन्नपदाग्रबन्धः
 ताद्वगजेन प्रहृतो जगाम शमं खलः शाम्यति यत्खलेन ॥४०॥
 वाहा रथैर्निर्जितगन्धवाहा उरोविशाला लघुकर्णशालाः ।
 आवर्तयुक्ताः शुभशंसिशुक्तियुता निबद्धाः पटमण्डपेषु ॥४१॥
 उत्तारिते पृष्ठत एव वाहाः पल्याणके क्षोणितले लुठित्वा ।
 स्कन्धान्मुहुः संदुधुवुः सपांशून् सशब्दभाण्डं परिधूतखेदम् ॥४२
 श्रीवृक्षकी वाजिवरः शुभंयुर्वक्षोभवावर्तचतुष्टयेतः ।
 कण्ठे महावर्तविरोचमानः समीप एवाजिनृपस्य तस्थौ ॥४३॥
 भारे समुक्तारित एव चोष्टवृन्दं भ्रदीयश्छदनं विहाय ।
 आग्रादिकं निम्बपलाशमादद्वचिर्विभिन्ना खलु जीवजातेः ॥४४
 उक्षाण उत्तारितभार एव तले निषणा धरणीरुहाणाम् ।
 रोमन्थकं चक्रुरलं श्रमेण चलत्कपोलं सुनिमीलिताक्षम् ॥४५॥
 पुण्याहघोषे समुदीर्यमाणे वशिष्ठमुख्यैर्द्विजवर्यसङ्घैः ।
 संताङ्गमाने पटहे समन्तात् सङ्घल्लरीके मुरजादिमिश्रे ॥४६॥
 दीपाः प्रदीपाः परितो महान्तः सच्चान्द्रकाः पुष्पकशङ्खरान्ताः ।
 चत्वार आसन् प्रतिचक्रिचक्रं गजे गजे द्वौ प्रतिवाजि चैकः ॥४७
 शीर्षे किरीटं करकङ्कणं च वपुष्यशेषेऽखिलभूषणानि ।
 कौसुम्भवस्त्राणि विधाय रामो राज सादित्य इवोदयाद्रिः ॥४८॥

शृङ्गारितेभीमधिरुह्य रामः सुभित्रिकासूनुकरावलम्बी ।
जन्यैः सहागान्मिथिलेश्वरस्य गृहं वरं मण्डपतोरणाङ्कम् ॥४९॥
प्रत्युद्ययौ जन्यजनान् ग्रहीतुं सपर्यया मैथिलभूमहेन्द्रः ।
पूर्वापरौ तोयनिधी व सेने तयोरभूतां मिलिते हि राज्ञोः ॥५०॥
साकेतनाथेन नृपो मिलित्वा यथोचितं जन्यजनैः समं च ।
स्पर्शं च रामेण स कारयित्वा जनाश्रयस्याशु मुदं जगाम ॥५१॥
पूर्वोपकलृसामुपकारिकां तं ससैन्यमावास्य महीपतिं सः ।
समग्रशक्तिर्नृवरोपयोग्यान् प्रयापयामास वरोपचारान् ॥५२॥
रामं समानीय चतुष्कमध्ये समर्प्य वासोयुगमादरेण ।
तस्मै नृपो विष्टरपूर्वपूजां समादिदेशैकमनाः सदारः ॥५३॥
सीतामलङ्कारविभूषिताङ्गीं समीपमानात्य सुगात्रयष्टिम् ।
हस्तं सुतायाः स वरस्य हस्ते सकङ्कणेऽकङ्कणिनं युयोज ५४॥
शङ्खेन दूर्वाम्बुफलान्वितेन ददौ स रामाय सदक्षिणां ताम् ।
नागान् सहस्रं मुशलोरुदन्तान् रथांश्च रौक्मान्त्रियुतं सदश्वान् ॥

दासीसहस्रं समलङ्कृतञ्च
तथैव दासान् समलङ्कृताङ्गान् ।
रौक्माणि पात्राणि सुवर्णमुद्राः
सहस्रशो गा महिषीमहाङ्गान् ॥ ५६ ॥

तत्सारदानान्न ददौ धरित्रीं स कूकुदत्वान्मिथिलाधिराजः ।
सारप्रदाने फलमीरितं स्यादसारदाने मुनिभिर्यतो न ॥५७॥

प्रत्तां गृहीत्वा प्रययौ स वेदीं यतः प्रणीतो ज्वलनः प्रदीपः ।
 श्रीरामचन्द्रेण हुतं हविर्भुक् कृतार्थतामाप हविः समश्वन् ॥५८॥
 सीता विधातुस्तनयेन मिश्रान् शमीपलाशैर्हविषा च लाजान् ।
 संप्रेरिताऽमौ जुहवाञ्चकार त्रपान्विता रक्तसरोजनेत्रा ॥५९॥
 तौ दम्पती दक्षिणतः क्रमन्तौ विरेजतुर्वायुसखस्य मन्दम् ।
 विद्युद्धनौ वायुवशाद्भुमन्तौ प्रदक्षिणेनेव दिवाकरस्य ॥६०॥
 समिन्तासिन्दूरभरोऽरुणश्री राज कामं जनकात्मजायाः ।
 आगामिभानोः प्रथमाऽरुणश्रीस्तमोजयार्थाय किमाविरासीता ॥
 तौ दम्पती तत्र कृताभिषेकौ वरासनस्थौ क्षितिपैरुदीर्णः ।
 विप्रैः सदारैश्च सुवासिनीभिरराशिषोऽथो शिरसा ऽग्रहीष्टाम् ॥६२॥
 दत्त्वा च दाक्षिण्यमहीमुरेभ्यो वरो वशिष्ठाय पुरोधसे गाम् ।
 सुवर्णधेन्वश्वगजांशुकानि स कौतुकागारमथो जगाम ॥६३॥

सीतानुजामुद्ध्रहति स्म कन्या-
 मथोर्मिलास्यां किल लक्ष्मणोऽपि ।
 तौ माण्डवीं च श्रुतकीर्तिनाम्नीं
 कुशाध्वजस्यात्मभवेऽवशिष्टौ ॥ ६४ ॥

सीतां समालिङ्ग्य जगाद् माता पतिर्मनस्कायवचोभिरार्ये ।
 सेव्यस्त्वया तत्पितरौ च येन निमेर्न हास्यत्वमुपैतु वंशः ॥६५॥
 स्त्रीणां पतिदैवतमेव नान्यत्सनातनीदं श्रुतिराह नित्यम् ।
 तस्माद्विना तद्वचसा न कार्यं व्रतादिकं किं पुनरन्यकार्यम् ॥६६॥

शिक्षाविधानं दुहितुः प्रदाय गृहीतकण्ठा प्ररुरोद माता ।
 प्रयाणकाले दुहितुः कठोरहृदोऽपि हि स्याद्गुदितं जनस्याद्भा ॥
 एवं सुतान्पङ्किरथो विवाह्य नृपादनुज्ञामधिगम्य राजा ।
 साकेतकं स्वं नगरं जगाम सतोरणं स्थापितपूर्णकुम्भम् ॥६८॥
 अध्युष्य मध्ये वसतीरनेका जनीर्गृहीत्वा महनीयवेषाः ।
 सम्प्राप सामन्तजनैः समेतः पुरीमयोध्यामजराजसूनुः ॥६९॥
 नासीदयोध्यामनु दुन्दुभीनां नृणां विरावैर्बधिरीकृतानाम् ।
 रामादिसन्दर्शनलालसानां करप्रचारेण विनाऽनुबोधः ॥७०॥
 अन्तःपुरे व्यग्रपुरन्ध्रिवर्गे नृपाङ्गना मङ्गलपात्रहस्ताः ।
 नीराजनं चक्रुरथो वधूभिः समं सुतानां गृहमागतानाम् ॥७१॥

पुरीं यातः शातक्रतवनगरानूनमहसं
 नृपान् जन्यान् भूषावसनगजवाज्यादिभिरलम् ।
 स सम्राट् सन्तोष्य प्रमुदितमनाः स्वं स्वमदिशत्
 प्रयान्तुं मानार्हानजनृपतिसूर्जनपदम् ॥ ७२ ॥
 दशरथनृपर्वयः संविवाह्याथ सूनून्
 कमलजभवमुख्यान् वाडवान् कौशिकं च ।
 प्रणतिभिरतिभक्त्या मानयित्वा स मान्यान्
 सुरपतिरिव राज्यश्रीयुतो राजते स्म ॥ ७३ ॥

इति श्रीरामविजये महाकाव्ये श्रूत्यङ्के श्रीरूपनाथोपाध्याय-
 कृतौ श्रीरामपरिणयो नाम तृतीयः सर्गः ॥ ३ ॥

चतुर्थः सर्गः ।

भूमिपे दशरथेऽवधनाथे व्याधयोऽभिभवितुं न विशेषुः ।
 आधयोऽपि मनुजाननुकूलानीतयोऽपि वसुधामवतीत्थम् ॥१॥
 यावदातपति भानुभिरह्नामीश्वरोऽधिवसुधं वसुधेशः ।
 तावदेव निखिलादपि कृच्छादौरसानिव जनान् स जुगोपा ॥२॥
 जानते स्म नृपतिं पितरं ताः पालनात्कुपथवारणतोऽपि ।
 लाडनाच्च पितरो जनतानां केवलं जननहेतव आसन् ॥३॥
 मान्य एष महतामपि राज्ञां पूर्वमेव महसा यशसासीत ।
 किं पुनर्विबुधराजनिकाशैरस्वशस्त्रकुशलैस्तनुजैस्तैः ॥४॥
 बुद्धिधैर्यबलशीलविभूतेमुख्यधीसचिवमन्त्रविचारात् ।
 राम एष जनताबहुरागात्तन्नृपस्य न चचाल मनस्तः ॥५॥
 यौवराज्यपदयोग्यतमोऽयं कर्णमूलमधिगम्य नृपस्य ।
 कैतवेन पलितस्य नृपश्रीराचचक्ष इति किं गुणलुब्धा ॥६॥
 स्वं विलोक्य नृपतिः प्रतिबिम्बं दर्पणे करधृते पलिताङ्गम् ।
 भूमिभारमवधातुमथैच्छद्वाममूर्ध्नि चिरमात्मधृतं सः ॥७॥
 स्वैरिणीव वसुधा जरयाऽशु ग्रस्तमुल्लसितरागमपीशम् ।
 प्रायशोऽवमनुतेऽतनुगात्रं चेतसेति नृपतिः समवोचत् ॥८॥

आजुहाव सचिवं स सुमन्त्रं संभृतं समुचितं च विधास्यन् ।
 रामचन्द्रतनयं युवराजं स्वस्य काननगमं क्षितिपालः ॥३॥
 आगतेन सचिवेन वशिष्ठमानिनाय्य नृपतिः समवोचत् ।
 आर्य कार्यमुचितं युवराजत्वेऽनुमन्त्र्य भरताग्रजमाशु ॥४०॥
 राममेत्य परमेष्ठितनूजोऽङ्गीकुरुष्व जनकस्य निदेशम् ।
 अद्य तिष्ठ नियमे भवितासे यौवराज्यमिति वाक्यमवादीत् ॥१॥
 सस्मितं मुनिमभाषत रामः कार्य एव जनकस्य निदेशः ।
 किं तु तत्रभवतो भवतोऽस्मद्भाव्यकार्यविदतोऽङ्ग निदेशः ॥२॥
 काल एव कुरुते तनुभाजः पालयत्यविरतं हरते च ।
 कालसादिदमतो जगदित्थं कोऽपि वेत्ति खलु कालगतिं नो ॥३॥
 कालपाशवसितो जन उच्चैर्नस्ययाऽत्त ऋषभो व पदं नो ।
 गन्तुभीष्ट इति शास्त्रविचाराज्ञायते स दुरतिक्रम एषः ॥४॥
 ज्ञानिनामपि मनो हरतेऽलं धीमतामपि धियं बत कालः ।
 योगिनामपि समाधिमतोऽयं ज्ञायते कथमहो जनताभिः ॥५॥
 कालकर्मगहने त्वतिदुर्गे मोहमेति महतामपि चेतः ।
 मादशां विषयकृष्टधियां किं मुहूतीति मतिरब्जजसूनो ॥६॥
 एवमेव वचनं निगदन्तं ब्रह्मसूनुरवदत्तमुदारम् ।
 ईदृशां न वचनं वचनीयं पुरुषोत्तम कदापि निकामम् ॥७॥
 आगमिष्यद्वलातलमेतज्जासितुं यदि भवाज्ञ खलानाम् ।
 पालनाय च सतामभविष्यन्मादशां नयनयोः कथमाविः ॥८॥

कारणस्य मम कारणमासीरेक एव गुणभेदवशेन ।
 ब्रह्मविष्णुहररूपधरो यस्तस्य कालकृतभीतिरियं का ॥१९॥
 गर्हिता किल पुरोहिततेयं सर्वलोकविदितैव महात्मन् ।
 त्वदूगुरुत्वपरिलब्धुमनस्त्वात् सा कृता तदभवन्मम राम २० ।
 राघवं तमनुमन्त्र्य वशिष्ठो भूमिपाय विनिवेद्य सुवार्ताम् ।
 संभृतं च समकारयदाशु राजभूतिसद्वशं विधिदक्षः ॥२१॥
 उत्सवोत्सुकितभूरिजनायां तत्पुरि प्रहसिताब्जमुखानाम् ।
 प्रातराशु भवतादिति वादः संबभूव सहसा जनतानाम् ।२२।
 गीतवाद्यनिनदोऽवधपुर्यां कुम्भतोरणवितानलसन्त्याम् ।
 चन्द्रनद्रवविशोषितधूल्यां प्रोद्धभूव परितः प्रतिगेहम् ।२३।
 भारतीं सुमनसोऽथ समूचुर्भन्थराहृदयमाविश भाषे ।
 यौवराज्यपदलाभविधातं राघवस्य कुरु तन्मुखवाण्या ॥ २४ ॥
 भारती समनुभाष्य तथेति तान् सुरान् परमकारणवेत्री ।
 मन्थराहृदयमाशु विवेश त्वाविलाय करिणीव सरोम्बु ॥२५॥
 तत्क्षणं समुपगम्य सकाशं नक्तमेव भरतस्य जनन्याः ।
 साह च स्म महिलां नृवरस्य कालरात्रिरिव जल्पनदक्षा ॥२६॥
 वशिता नृपतिना मतिर्हनि वल्लभाऽसि वदतेति निकामम् ।
 कोशलेशसुतया किमपूर्वं दुश्चरं तप उपासितमाले ॥२७॥
 तत्सुतोऽथ भविता युवराजस्त्वत्सुतस्तदनुगच्छ वयस्ये ।
 लक्ष्मणस्तदनुसारितयाऽलं भोक्ष्यते सहवसन्नृपसौख्यम् ॥२८॥

एतमर्थमवधार्य नृपेणोत्थापितो भरत आत्मपुरीतः ।
 मक्षिकेव पयसः प्रियता क्व त्वत्सुते त्वयि कुतश्च नृपस्या ॥२९॥

इत्थमेव वचनं निगदन्तीं प्रावदच्च जननी भरतस्य ।
 आलि किं वदसि राममभीक्षणं सानुरागमधिकं मयि विद्धि ३०
 एवमेव वचनं प्रवदन्ती वक्या प्रतिवचः सहसोक्ता ।
 कौशलेयजननी नृपमान्या भोगिनी च भवती भाविता श्वः ३१
 सर्व्यनिष्टमवलोक्य स वाच्यः किंसखेति हितहेतुमशासत् ।
 वच्यतो हितमसम्परिपृष्ठा धूमयोनिरिव कालसुवर्णी ॥३२॥
 युध्यतो दितिसुतैर्मधवार्थे भूपतेरविदुषोऽपि वयस्ये ।
 भग्नचक्रिशिवदारुवपायामङ्गुलिं सखि समर्पितवत्या ॥३३॥
 रक्षितोऽयमददाच्च भवत्या संयुगे वरयुगं क्षितिपस्ते ।
 तत्तु तत्र निहितं सखि काले दास्यसीति समयं कृतवत्या ॥३४॥
 तस्य याचितुमयं सखि कालो याचयस्व नृपतिं वरयुगमम् ।
 त्वत्सुतस्य भरतस्य नृपत्वं राघवस्य च निवासमटव्याम् ॥३५॥
 इत्थमालिवचनं विधिगत्या स्वीकृतं मनुजनाथयुवत्या ।
 गर्भधारणमिव क्षणमत्या कर्कटस्य निधने गृहमत्या ॥३६॥
 सा निशान्तमवधूय निशान्ते भूतले स्वपिति निर्मनुजे स्म ।
 भूमिपालवरलाभविधानावध्यधीतकुशलामनुतन्त्रा ॥३७॥
 प्रातरेव जनता जनपालाज्ञागृहीतबहुसम्भृतभाराः ।
 आययुर्नृपसमं वरभूषावस्त्रशालितनवोऽतनुकान्ताः ॥३८॥

आनकाश्च शतशः परिणेदुस्ताडिताः क्षितिपतेरधिशालम् ।
 ताण्डवानि विद्धुर्वलभीस्था बर्हिणो घननिनादविशङ्कः ३९।
 ब्रह्मकल्पविधिसूनुपुरोगा आगता द्विजवरा नृपगेहम् ।
 पङ्किशो रचितवस्त्रविभूषा आययुश्च गणका गणितेज्याः ४०॥
 रेजिरेऽजतनुजस्य गृहान्ते सज्जिताश्च गजराजसमूहाः ।
 गैरिकादिपरिभूषितशीर्षाः संस्थिता इव परे नगराजाः ॥ ४१॥
 सज्जिता नरपतेरतिदेशात् वाजिनोऽखिलवनायुजमुख्याः ।
 मन्दुरामाभित आबसुरुच्चैर्माण्डभासिवपुषो मुखसिद्धाः ॥ ४२॥
 कन्यकाः कमलपत्रकराग्रस्थायिरुक्मकमनीयसुपात्राः ।
 राघवस्य युवराजपदत्वप्राप्तये समुपगम्य समाप्तन् ॥ ४३॥
 तोरणोन्नमितकेतनवत्या सञ्चरत्सरणिवारयुवत्या ।
 मागधोच्चरितवंशजकीर्त्या दिद्युतेऽजनृपसूनुनगर्या ॥ ४४ ॥
 प्रेष्य धातृतनयं विनयेन रामचन्द्रसविधे स महीपः ।
 आजगाम भरतस्य जनन्याः सद्गनीन्द्रभवनेन समाने ॥ ४५॥
 तत्र तामनवलोक्य महीशाः किङ्कर्णीं नु समपृच्छदमुष्याः ।
 तिष्ठति क इयिता वद खेदमर्पयन्त्यनुचितं मम चित्ते ॥ ४६॥
 कोपसद्वानि स पद्मसमास्या वल्लभेति गदितो बत दास्या ।
 संययौ सविधमाशु नरेशाः केकयेशदुहितुः करुणेशाः ॥ ४७॥
 भूतले स्वपिषि कच्चिदनहें वावदीषि मयि नो वचनाहें ।
 भूषणानि परिहाय किमर्थं द्राग्विधेहि गमनं मम सार्थम् ॥ ४८॥

मद्विधेय इति मां कलय त्वं किं पुनर्वहसि सुभ्रु मुनित्वम् ।
 ब्रूहि राज्यननुकूलविधाता कस्तवालि यमधाम स याता ॥४९॥
 तं वदन्तमवद्दयितेति क्रोधरक्तनयनाननपद्मा ।
 साधु साधु जनवञ्चनचुञ्चोऽनाथनाथ बत किंगुणकञ्चो ॥५०॥
 वल्गुवाक्यपरिभाषणदक्ष क्रौर्यरञ्जुपरिणद्वसुकक्ष ।
 छद्यकर्बुरितमानसवेशमन्नास्यतामरसतुल्य हृदशमन् ॥५१॥
 मातुलेक्षणमिषेण तनूजो यापितो निजपुरान्मम राजन् ।
 राज्यभारमवतार्य शिरस्तो राम एव विनिधातुमनस्त्वात् ॥५२॥
 वल्लमे त्वमिति पूर्वमवादी राम एष भरतादपि मान्यः ।
 किं प्रतीपमधुना वदासि त्वं भूमुजेति गदिता दयितासीत् ॥५३॥
 भूपतिं निगदति स्म तदा स्त्री छद्यवाक्यरहितो मयि यत्त्वम् ।
 तर्हि मे यदनुकूलमतः स्याच्चत्कुरुष्व नियमेन महात्मन् ॥५४॥
 दत्तमस्ति भवता वरयुग्मं तस्य दानसमयः खलु यातः ।
 दीयतां यदि मनस्तव दातुं सत्यशालिवचनाः खलु सन्तः ॥५५॥
 राज्ञि दातुमनसि श्रुतवाक्ये सत्यवादिनि वधूरययाच्चत् ।
 एककेन भरताधिपतित्वं रामवासमपरेण वनान्ते ॥ ५६ ॥
 भारती भरतमातुरयोग्या मर्ममेदकुशलाऽहिसरूपा ।
 पार्थिवो हृदि तया किल दृष्टः सौभगेन निपपात सहास्याः ॥५७॥
 राम राम विलपन्निति राम राम राम करुणारससिन्धो ।
 राम राम मम पुञ्चरक्ष्ण राम राम परलोकसुबन्धो ॥५८॥

मस्तकोपहितरत्नकिरीटः कुण्डलोल्लसितकर्णकपोलः ।
 वत्सपाणिचरणादिविभूषाभूषितो गुरुपुरस्सरगामी ॥५९॥
 आगतोऽथ भरतस्य जनन्या मोहितासजनसेवि निशान्तम् ।
 शान्तशात्मुपचारविहीनं स्वामिशून्यसदनं व स रामः ॥६०॥
 संविलोक्य पुरतो वनिताया निष्प्रभं पतितं पितरं तम् ।
 उण्डरीकदयितासविधस्थं मांसपिण्डमिव हेत्यवदत्सः ॥६१॥
 अम्ब किं न जनको वदतीमि सा सुतेन गदिताऽवदित्थम् ।
 राम राम वदतीति स कामं जीवनं नरपतेस्त्वदधीनम् ॥६२॥
 लज्जते स मुखतो बत वक्तुं वत्स शृण्विति हि मान्मिगदन्त्याः
 प्रत्तमस्ति वरयुग्ममनेन सत्यवाक्यमवता त्वदधीनम् ॥६३॥
 अम्ब किं वदसि राममधीनं पुत्रताप्रथमलक्षणवन्तम् ।
 वाक्यसारविदुरेति विमाता प्रत्यवोचदमुमर्थपरा सा ॥६४॥
 लभ्यतां मम सुतेन नृपश्रीर्गच्छ राम विपिनं पितृवाक्यात् ।
 वत्सरान्सचतुरो दश वत्स तत्र तिष्ठ नगरे वस वाऽन्ते ॥६५॥
 अम्ब तातचरणस्य निदेशात्कार्यमेव सकलं करणीयम् ।
 उत्थितो नरपतिस्तमुवाच तात राम वचनं मम कार्यम् ॥६६॥
 वत्स वत्स पदयोर्मम दत्त्वा शृङ्खलामतिद्वामधिकारम् ।
 मां निगृह्य कुरु राज्यमकण्टं सत्यवाक्यकवचं सह दारैः ॥६७॥
 तात तातचरणस्य निदेशात्कालकूटमपि पेयतमं मे ।
 किं पुनर्निवसतो वद खेदो दण्डकादिविपिने सदने वा ॥६८॥

राघवेरितमिदं श्रुतवत्या केकयाधिपतिमूढुहित्रा ।
 चीरवस्त्रयुगलं मुनियोग्यं राघवाय समदत्त वनाय ॥६९॥
 सोऽभिसृत्य जननीमिदमूचे बोधनाय गमनस्य वनान्ते ।
 अम्ब तातचरणस्य सपर्या सर्वदा मधुरिपोरिव कार्या ॥७०॥
 अम्ब तातचरणैः किले राज्यं दत्तमत्र भरताय महीयः ।
 दण्डकास्यवनराज्यमकण्टं महामेव निखिलं जनगुप्त्यै ॥७१॥
 प्रेषितोऽसि जनकेन वनाय त्वां रुणधिम हि वनाय गमो मा ।
 मान्यता दशगुणाऽनसि ताताद्वारितोऽभवदिति प्रसवित्र्या ॥७२
 लक्ष्मणः प्रकुपितोऽथ बभाषे स्त्रीजितं जनकमाशु निगृह्य ।
 त्वां दधामि नृवरासनमध्ये भुड्ध्व राज्यमपशत्रु महीयः ॥७३
 अन्तरायकृदतो भरतश्चेत्तं निहन्मि सह मातृकुलेन ।
 आत्तचापमिति तं वचसा द्रागव्याजहार शमयन्रघुनाथः ॥७४
 विद्धि वीरवर देहमनित्यं भस्मविट्कृभिदशं परिणामे ।
 तत्कृते तु कलहं भुवि विद्वान् आः करोति मृगदंशकवत्कः ॥७५
 तन्निदानमितरत्सुतजायाकोषराज्यगजवाजिरथाद्यम् ।
 आत्मसादिदमतः कलयेत्कस्त्वादशः श्रितगुरुश्रुतसारः ॥७६
 वत्स वीर नृपतेर्जननीनां रक्षणापचितिके कुरु तावत् ।
 आगमावधि ममेति नियुक्तः कौशलेयमवदत्स कनीयान् ॥७७
 दण्डकं वनमहं प्रतिजाने त्वां ब्रजन्तमनुगन्तुमवश्यम् ।
 त्वत्पदाब्जपरिषेवितुकामं मां गृहाण रघुनाथ वनान्ते ॥७८॥

ओमुदीर्य गतवन्तममन्दं
 मन्दिरं निजममुं स्मितपूर्वम् ।
 जानकी निगदति स्म सलज्जं
 राजलक्ष्म विनिधाय किमागाः ॥ ७९ ॥
 अत्र राज्यमददाङ्गरताय दण्डकाधिपतितां क्षितिपो मे ।
 सत्यवाक्ययमितो महिलेऽहं दण्डकार्णविपिनं सखि गन्ता॥
 अङ्गने हि पितरौ मम सेव्यौ वेदनां विरहजां न लभेताम् ।
 सुभ्रु रीतिरियमेव सतीनां यन्निदेशकरणं निजमर्तुः ॥८१॥
 तन्निशम्य वचनं वनिता तं प्रत्युवाच भवता सह गन्तुम् ।
 साम्नतं कमलनेत्र समीहे मा विधेहि विफलां मम वाञ्छाम्॥
 तत्र तत्रभवता सह याने नो भाविष्यति मनागपि खेदः ।
 स्वामिना सह गमो वनिताया अन्यलोक इह किं न हि युक्तः॥
 जानकी गुरुवधूभ्य उदारा सन्ददौ सकलरत्नविभूषाः ।
 अंशुकानि च बहूनि महार्थ्याण्यानिनाय्य सधनानि गुरुणि॥
 अङ्गनां जिगमिषुं सह बुद्ध्वा दण्डकाय विपिनाय पुरस्तात् ।
 अस्त्रशस्त्रसहितो भव वीरेत्यादिदेश लघु लक्ष्मणमार्यः ॥८५॥
 ब्राह्मणाश्च भृतका गृहदासाः प्राकृता अनुजदारसमेतः ।
 तेभ्य ऋकथमतुलं स समर्थ्य तातगेहमगमदघुनाथः ॥८६॥
 भूपपादकमले प्रणिपत्य प्राञ्जलीन् स्थितवतो भरतानः ।
 तान्विलोक्य वरचीरनिचोलान् सा ददौ सुकठिना बत तेभ्यः॥

चीरवस्त्रयुगलानि गृहीत्वा पर्यधादनुजदारसमेतः ।
 मूर्तिमानिव वधूसखयुक्तो दर्पको रघुवरः स च रेजे ॥८८॥
 स्थापिते नृपनिदेशविधात्रा मन्त्रिणा रथवरे रघुवीरः ।
 आस्त्रोह वनितावरजाभ्यां साकमाशु गमनाय समुत्कः ॥८९
 आनुनोद चतुरश्चतुरोऽश्वान् वेगनिर्जितसुपर्वतुरङ्गान् ।
 तैः क्षणेन तमसामथ तीर्त्वा ते निषेदुरवनीरुहमूले ॥९०॥
 मातरं च भरतस्य शपन्तः सत्यतेति नरपे क्व लपन्तः ।
 आययुस्तमनु पौरजनास्ते रामचन्द्रविनिवर्तनकामाः ॥९१॥
 तेऽपि तीर्णतमसास्तमसार्त्तास्तीरजाततरुमूलनिकेताः ।
 तान्विलोक्य निशि राम उदस्थादास्त्रोह रथमाप्तयुतं सः ॥९२
 ते तु दुःखमतुलं खलु मागुः पत्तनाभिमुखमेत्य पुरस्तात् ।
 वक्रमार्गगमनेन पुनस्ते शृङ्गवेरमगमन् करुणातः ॥९३॥

प्रातरात्तगतयः पुरलोकाः
 स्यन्दनस्य नगराभिगतस्य ।
 सन्निवृत्य विविशुर्निलयान् स्वान्
 चारतो निजगृहान् ग्रहवत्ते ॥ ९४ ॥

शिंशपातस्तले सुनिषण्णान् वीक्ष्य तान्समुदियाय गुहोऽथ ।
 अभिभूरिव शिखपिण्डविहारी तारकामयजयी गुरुशक्तिः ॥९५
 आह च स्म मम नाथ विश त्वं दण्डकादपि वनं हि गरीयः ।
 तत्र तत्रभवतो वसतोऽयं यास्यति क्षणसमस्तव कालः ॥९६॥

सन्निधाय फलमूलकदम्बं धीवरो रघुवरस्य पुरस्तात् ।
 भुज्यतामिति वदन् प्रपदाग्रे दण्डवत्प्रणिपपात धरण्याम् ॥९७
 आलिलिङ्गं सह तेन परात्मा चाह तं स्म भरतादधिकस्त्वम् ।
 आनिनाय्य वटदुग्धमनेन स्वाः जटाः समकरोद्रघुनाथः ॥९८
 लक्ष्मणेन सह गुहेन निशायां रक्षितो रघुवरोऽथ शयित्वा ।
 उत्थितो वनितया सह कल्ये देवसिन्धुतरणाय तरण्या ॥९९॥
 यापयन्नरथयुतं स सुमन्त्रं संदिदेशा जनकाय जनन्यै ।
 मत्कृते न कुरुतां सविमात्रे मन्युभात्मनातिमित्यवदच्च ॥१००॥
 आरुरोह तरणौ तरणौ संप्रोदिते तरणिवंशजनिः सः ।
 मित्रताऽतरकृतार्थगुहस्तीलक्ष्मणैः सुरसरित्तरणाय ॥१०१॥
 उच्चतार सुरसिन्धुमबन्धुं कल्मषस्य सुकृतस्य खनिं सः ।
 शर्वसङ्गभसिताक्तपयोभिर्निक्तपापमलिनांशुकपुञ्जाम् ॥१०२
 सन्निवर्त्य निलयाय सखायं पादपद्ममधुपायितशीर्षम् ।
 आश्रमं मुनिवरस्य भरद्वाजस्य दाशरथिराप सुरम्यम् ॥१०३॥
 पर्यपुपुजदसुं स महर्षिरप्यमूलफलकं सकलत्रम् ।
 लक्ष्मणेन सहितं समुदञ्चद्वक्तिलब्धपरिहर्षनिममः ॥१०४॥
 संलपन्स मुनिना रजनीं तां संव्यतीतमुनिभूमिपतीनाम् ।
 वार्ताया परिगमय्य निशान्ते तीर्थराजवसतेरथ यातः ॥१०५॥
 नौकया समवतीर्य विवस्वत्कन्यकां रघुवरः सरितं सः ।
 चित्रकूटमगमन्नगराजं दर्शितोचमसृतिर्मुनिशिष्यैः ॥१०६॥

सञ्चरन् स शनकैः शनकैर्वाल्मीकितापसवनं समुपेतः ।

मित्रभावगतजन्तुकदम्बं ध्यानपाठरतभूमुखृन्दम् ॥ १०७ ॥

लभ्यपुष्पफलपादपमेदं निर्मलाम्बुहृतमानसखेदम् ।

सर्वकालसुखदं सपवित्रं निर्भयोच्चलितरङ्कुकलत्रम् ॥ १०८ ॥

आश्रमान्तिकमुपेतमृषीन्द्रः

प्रत्युदेत्य रघुनाथममन्दम् ।

आनिनाय निजमालयमेनं

मानयन्स कृतकृत्यमिव स्वम् ॥ १०९ ॥

ऊचिवान् वचनमेतद्विस्तं लब्धमद्य जनुषः सफलत्वम् ।

यत्तवाद्विद्वकमले प्रसमीक्षे काङ्क्षिते परमयोगिदुरापे ॥ ११० ॥

राम राम तव नाममहिन्नां जात ईद्वगहमीशा गरिम्णा ।

पूर्वमासमधमे मृगयूनां मध्यगः समुदये क्षितिदेवः ॥ १११ ॥

एकदेति विपिने मुनिभिस्तैः रोधितैरहमवादिषि किं रे ।

रुध्यतेऽहमवदं सुतदाराद्यर्थमुक्तमथ तैर्मुनिजातैः ॥ ११२ ॥

पापकर्मफलभागसि किं त्वं तेऽथवेति परिपृच्छ य विधत्स्व ।

उक्तमेतदथ तैरनुयुक्तैर्भौत्कृभिर्वृजिनभाक् त्वमसीति ॥ ११३ ॥

सञ्जिवृत्य चरणेषु मुनीनां प्राब्रवं प्रपतितो भवतो माम् ।

उद्धरन्त्वाति मुनिप्रवरास्ते रामनाम विपरीतमदुर्मैः ॥ ११४ ॥

रामचन्द्र जपतो मम मन्त्रं तारकं सुबहुकाल इहायात् ।

तैर्निर्वृत्य मुनिभिः पुनरेवोत्थापितोऽभवमहं किल नाकोः ॥ ११५ ॥

तेन मामिह वदन्ति हि वाल्मीकिं जना जगति नामत एव ।
 अर्चितो निगदितो रघुनाथस्त्वेवमेव वदति स्म कवीन्द्रम् ॥१६॥
 मन्त्रिवास उचितं पदमूह्यं वेदितो मुनिरिति स्फुटमूचे ।
 शान्तदान्तहृदयं तव राम सीतया सह निवासनिशान्तम् ॥१७॥
 योगिनां कनकलोषसमानां निर्जिताखिलमदादिरिपूणाम् ।
 सर्वलोकहितकर्मरतानां त्वन्निवास उचितानि मनांसि ॥१८॥
 गेहमेतदनवद्यमथोक्त्वा मध्यतोऽद्रिसरितोर्निजशिष्यैः ।
 कारितानि मुनिना सदनानि राघवेषिततमानि वराणि ॥१९॥

परमविषयव्यावृत्तात्मा महामुनिदेशतो
 वरतरगृहेषूचैर्गत्वा मुदा रघुवंशजः ।
 जनकसुतया सार्द्धं भ्रात्राऽनुजेन मनस्तिवा
 परिणतफलैर्विप्रानाशु ब्रती समभोजयत् ॥१२०॥
 श्रीरामो मुनिवरवेषधारकोऽपि
 ग्रावान्ते कृतसदनोऽपि वन्यभोक्ता ।
 कुर्वाणो मुनिचरितं तथापि लक्ष्म्या
 संसेवे ध्वजकुलिशादिलक्ष्मपादः ॥१२१॥

इति श्रीरामविजये महाकाव्ये श्रव्यं श्रीरूपनाथोपाध्याय-
 कृतौ चित्रकृष्णमनो नाम चतुर्थः सर्गः ॥४॥

पञ्चमः सर्गः ।

अथ भूपसमीपमागतो धृतरामोदितदुष्टवाचिकः ।
 सुहृदेव सुमन्त्रमन्त्रभृदभिधातीव नृपेण लक्षितः ॥ १ ॥
 स च पृष्ठ उवाच भूमिपं तमसावासकृतोपवासकः ।
 गुहमित्रसमाहृतैः फलैः रघुवीरः कृतमोजनः प्रगो ॥ २ ॥
 अनुजेन च भार्यया समं बहुपातक्षीरशिरोजटा व्यधात् ।
 वचनस्थगुहेन रक्षितो निशि सुसो धृतकार्मुकेषुणा ॥ ३ ॥
 कुरु तात न दुःखमण्वपि नतिपूर्वं गदतोति मत्कृते ।
 त्वयि देव समातृकेऽगमं रघुवीरेण विसर्जितस्ततः ॥ ४ ॥
 विलपन्नथ भूमिपो ययौ महिषीधाम निकामपीडितः ।
 रघुवीरवियोगभोगिना कुशलं क्वापि न दृष्ट आप्नुवन् ॥ ५ ॥
 क्षितिपोऽपि तयेति भाषितो नृपतित्वं भरताय सूनवे ।
 मम दत्तमरण्यमात्मना भवता रोदिषि किं मुधा पते ॥ ६ ॥
 वदति स्म नृपः प्रियामथो सुतविश्लेषकृपाणविक्षते ।
 हृदये वचनं त्वयेति लवणायेत ममाद्य कोपने ॥ ७ ॥
 सशुगन्धवचो भवत्वृतं महिले सत्यवति ध्रुवं मयि ।
 इति हेतुतयेव भूमिपः सुतहृतिं प्रजपन् ययौ दिवम् ॥ ८ ॥

अवरोधवधूजनास्तदा रुरुदू राजशुगाकुलाकुलाः ।
 रघुनाथवियोगदुःखिताः प्रथमं दुःसहवेदनातुराः ॥ ९ ॥
 अथ पौरजना भृशं शुचा मुमुहुर्मनिगणा इवाजलाः ।
 समवाप्य मनस्सु चेतनां प्रविलेपुर्नृपकीर्तिकीर्तनात् ॥ १० ॥
 चतुरो चतुराननोऽथ चेन्न भवेद्रामवियोगदायकः ।
 सति तादृशि तत्र मादृशां भवनीया कथमीदृशी व्यथा ॥ ११ ॥
 तव बुद्धिरियं विधे मनागवभातीव मनस्सु मादृशाम् ।
 कुशलावसरे कथं भवेद्विपरीतो नहि चेत्प्रजापते ॥ १२ ॥
 जलजातजने न जग्मिवान् सहजस्ते निजहेतुतागुणः ।
 न हि चेन्महमध्य ईदृशी विपरीतैव कथं भवेन्मतिः ॥ १३ ॥
 मतिरेव हि पूज्यते क्षितौ तदभावेन सतामियं कृतिः ।
 रघुनाथललाटपट्टके विपरीतामलिखो लिपिं विधे ॥ १४ ॥
 विलपत्स्ववरोधवासिषु त्वितरेष्वित्थमुपेत्य याजकः ।
 अवबोध्य जनान्मुनिः शवं तरणौ तैलयुजि व्यधारयत् ॥ १५ ॥
 भरतस्य स तूर्णमैरयत्सविधे वैवधिकं द्वृतङ्गमम् ।
 नृपतेर्विधिनौर्ध्वदैहिकं सुविधातुं परलोकवासिनः ॥ १६ ॥
 भरतोऽथ जगाम मातुलाच्छ्रुतवान् वैवधिकान्नृपोक्तिकाः ।
 नगरं प्रति सम्प्राति प्रगे मनसा दुःखयुतेन चिन्तयन् ॥ १७ ॥
 तनयैः सहितस्य भूपतेः परिवारेण च सर्वदा शुभम् ।
 भवतादिति भावयन्मुहुः प्रतिपेदे नगरं शुचाकुलम् ॥ १८ ॥

प्रथमं निजमातुरालयं नृपहीनं गतमङ्गलोत्सवम् ।
 स ददर्श दिवाकरोज्जितं व्यवहारैः रहितं दिनं यथा ॥१९॥
 जननीं समुवाच साश्रयं समुदीक्ष्याम्ब नृपः क्व साम्प्रतम् ।
 भवनं नगरं च पूर्ववन्नहि मे भाति किमत्र कारणम् ॥२०॥
 जननीं तमुवाच सादरं शृणु हे वत्स यथा मया कृतम् ।
 गतवृत्तमचष्ट सर्वशो भरतोऽथ व्यथितोऽवदत्तराम् ॥२१॥
 लपनं तव दर्शनोचितं प्रतिभात्यम्ब न रामविद्विषः ।
 रघुवीरपराङ्गमुखा नरा नियतं दुर्गतिवासमाजिनः ॥२२॥
 रघुनाथपरे तवोदरे जननि प्राप्तवतो जनुर्मम ।
 नरकेष्वनिवारिता मता वसतिश्चन्द्रदिवाकरावधिः ॥२३॥
 न भयं यदि मेऽशुभे भवेद्रघुवीरस्य सुदुर्मते तदा ।
 नरकार्तिभयं मनागपि न हि कुर्वीय स मातृघातजम् ॥२४॥
 अथ रामकरे न मामकं पितराधाय करं कथं न्वग्नाः ।
 अघुनाऽयमहं कुमातृको जनुषः पारमियामहो कथम् ॥२५॥
 परिनिन्द्य स मातरं शनैः सदनं ज्येष्ठविमातुराययौ ।
 शपथादि पपात तत्पदे विलपन्नश्रुजलाविलेक्षणः ॥२६॥
 यदि पुत्र महीपसन्निधावभविष्योऽत्र तमादिदेश सा ।
 इति तात तदेवशी विपत् त्वभविष्यत्कथमस्मदादिषु ॥२७॥
 समचष्ट वशिष्ठ इष्टवाक् शमयन् शोकमसुष्य दुःसहम् ।
 वचनैः स शुचोऽपनोदनैर्नृपतेः कर्तुमथोत्तरक्रियाम् ॥२८॥

अवबोधबलं महाबलं तदभावे गतिरीदृशी नृणाम् ।
 शिवताखनिमेत्य मर्त्यतां शवतां यान्ति ज्ञतां विना नराः ॥२९
 गुरुरेव गुरुः प्रतीयते गुरुशब्देन न चापरः किल ।
 उपदेशत एव केवलो भवति व्याहृतिरस्य दुश्छिदा ॥३०॥
 सरिदोघपतन्महीरुहां मरुता योगवियोगकाविव ।
 पितृमातृकलन्त्रपुत्रतां भजतां देहवतां स्वकर्मणा ॥ ३१॥
 पुरुषं समुपैत्यनेहसि स्वकृतं कर्म पुरातनं यथा ।
 स्व ऋताववनीरुहं फलं नृपसूनो परिदेविताऽन्त्र का ॥ ३२॥
 जहि शोकममुं महामते खरबोधासिवरेण दुःसहम् ।
 यत एव हि मुग्धता भवेत् नुरवार्या तत एव संसृतिः ॥३३॥
 कुरु कार्यमथौर्ध्वदैहिकं जनकस्यामरलोकवासिनः ।
 सुततेयमुदीरिता सता परलोकेतपितुर्यदर्हणम् ॥ ३४॥
 मुनिनेत्थमुदीरितस्ततो भरतः श्राद्धमशेषतोऽकरोत् ।
 गजवाजिमहीहिरण्यगोरथकुप्यांशुकरत्वमत्यजत् ॥ ३५॥
 प्रणतः परितोष्य वाडवान् परमाञ्चेन सदक्षिणेन सः ।
 परिभूय नृपासनं मनः सचिवैर्दत्तमधत्त राघवे ॥ ३६॥
 भरतोऽथ जगाम धामतः सह साकेतनिवासिभिर्जनैः ।
 श्रुतिनिष्ठवशिष्ठमृष्टशुगनुनेतुं जननीं विनाऽग्रजम् ॥३७॥
 लपनेन लपनरघूत्तमं हृदयेनापि तदङ्गध्रियुग्मकम् ।
 गुहरक्षितमाययौ पुरं सह सैन्यैः परिचिन्तयन्नयम् ॥ ३८॥

कपटेन समुज्जितस्ततो नतमुत्थाप्य समालिलिङ्गं तम् ।
 परिकीर्त्य स साधु साधिति प्रथमालिङ्गं तरामवक्षसम् ॥३९॥
 अतरत्तरिभिः सुरापगां कपटोपाधिसुदुर्गमान्तिकाम् ।
 रघुनन्दननाम संगृणन् भरतः सैन्यसमन्वितः क्षणात् ॥४०॥
 स तु तीर्थनृपान्तिकाश्रमं मुनिवर्याङ्गिरसस्य केवलः ।
 समुपेत्य बहिःसुरक्षिताखिललोकः प्रणनाम तत्पदे ॥४१॥
 स्मृतकामदुहा महर्षिणा भरतस्यातिथिता कृता भृशम् ।
 सबलस्य तपस्विनो बलं तप एव प्रथितं किल क्षितौ ॥४२॥
 प्रययौ धरचित्रकूटकं भरतो रामपदेक्षणोत्सुकः ।
 कुलपूज्यवशिष्ठमग्रतो विनिधायावधवासिभिः सह ॥४३॥
 सुविलोक्य पुरोऽन्तरा स्फुरद्दिरिगङ्गे जलजादिच्छित्तम् ।
 रघुवीरपदं मुदान्वितं लुलुठे तेन गतत्रपेण तत् ॥४४॥
 समुदीक्ष्य समीपवर्त्तिनं भरतं सैन्ययुतं ससंभ्रमम् ।
 सशारं स शरासनं दध्ददतिस्मेत्यनुजोऽग्रजं रुषा ॥४५॥
 रघुवीर करोम्यहं नु किं भरतस्त्वेष ससैन्य आगतः ।
 वचनात्तव राम सेनया सहितस्यास्य हतौ न मेऽद्धुतम् ॥४६॥
 इति वादिनमग्रजोऽवदत्तमसौ कार्यमकार्यमण्वपि ।
 सहसा न विचारमन्तराॽपसदैरप्यथ मादृशैः किमु ॥४७॥
 मातिमान्नं कुनीतिमान्भवेत् कुमतेः संश्रयणादपि क्वचित् ।
 विदितः खलु शीतशीतलः फणिसङ्गदपि चन्दनद्वुमः ॥४८॥

प्रसमीक्ष्य पुरोगमं गुरुं भरतस्याथ पदातिचारिणः ।
 समुपेत्य कृतानती च तौ मुदमासेदतुरन्तरुत्तमाम् ॥४९॥
 भरतं पदयोरुपागतं प्रणिधायोरसि संलिलिङ्गं सः ।
 जननीमथ वीक्ष्य दुःखितो विधवावेशवतीमभूत्तराम् ॥५०॥
 तमृषिः समुवाच निर्गुणो निजमायाश्रित देहवानिव ।
 प्रतिभाति भवान् हि केवलः श्रुतिभिर्मृग्यत एव नाप्यते ॥५१॥
 गुरुणेति स सान्त्वितोऽकरोज्जनकस्योत्तरकर्म राघवः ।
 फलभूलजलैरदन्ति तत् पितरो यत्तनयैर्हि भुज्यते ॥५२॥
 भरतोऽथ करौ सुयोज्य तं समवोचद्वचनातिकोविदः ।
 चल राम नृपासनं गुरोरधितिष्ठ प्रतिपालय प्रजाः ॥५३॥
 वचनं कुरु चाश्रवस्य मे करुणासागर मा चिरं कृथाः ।
 यदिदं विहितं कदम्बया विदितं मे न भवत्पदे शपो ॥५४॥
 इति वाक्यममोघमूच्चिवान् विररामाग्रजमार्यसम्मतः ।
 कृतिनो भितभाषिणोऽमलाः प्रकृतेरेव भवन्ति कोमलाः ॥५५॥
 अनुजं परिसान्त्वयन्नयं स्मयमानो रघुनाथकोऽवदत् ।
 गुरुभाषितमावयोः सदा महनीयं कमनीयशीलवन् ॥५६॥
 प्रभुता जनकेन तेऽर्पिता विपिनं मेऽनृतभीतिमत्त्वा ।
 श्रुतिधर्मविदा त्वया मया करणीयं किल शासनं पितुः ॥५७॥
 तनुजैरघमीरुभिर्गुरोः करणीयं वचनं हितेष्पुभिः ।
 श्रुतिशास्त्रविदा पुरातनी श्रुतिरेषा परिगीयते सता ॥५८॥

इति रामवचोऽर्थसारविद्वरतः प्राश्ये पटीरपादुके ।
 वररत्नसमूहसन्धिते प्रभुतां कारयितुं निवृत्तवान् ॥५९॥
 अनुनीय विनीय मानवान् विनिवर्त्य स्वगृहानरघूद्वहः ।
 परिदृष्टदीयसाधुतागतवद्दुःखचयानदुःख्यभूत् ॥ ६० ॥

रघुवरवचनादवाससंज्ञः

सपदि स नन्दिपुरं पुरोपकण्ठे ।

विषमिव विषयं त्यजन्नुपेत्य

नरपतिकर्म चकार भूशयानः ॥ ६१ ॥

छायाधर्मानुभाजाऽतनुवरवपुषा प्राप्तैसर्ग्यभासा
 स्वामिश्राव्याख्यवाचा विधुशुचियशसा विश्वविख्यातनाम्ना।
 श्रीरामोऽप्यात्मरामो रुचिरतरुतटे चित्रकूटे शमापत्
 सार्ज्ज वृद्धानुसेवी वसतिमधिवसन् सीतया लक्ष्मणेन ॥६२॥

इति श्रीरामविजये महाकाव्ये श्रूच्यङ्के श्रीरूपनाथोपाध्याय-
 कृतौ भरतप्रत्यागमनो नाम पञ्चमः सर्गः ॥ ५ ॥



षष्ठः सर्गः ।

जनतापहाऽपि जनताभयतश्चलितुं स्फुटं नरवरोऽनवरः ।
 समियेष दण्डकवने जनताऽजनताविधौ कृतमर्तिर्मनसा ॥१॥
 चलति स्म तद्दिरिवरादवरोऽवरजानुगो महिलया सह सः ।
 चपलान्वितस्य मुदिरस्य हरन्ननुगामिहंसपततः सुषमाम् ॥२॥
 सुजगाम राम उटजं मुनेर्विटपोळ्सद्विटपिचारुतरम् ।
 निजवैरितोऽज्ञितमृगादिवनं श्रुतिसारपाठपटुतेत्बटुम् ॥३॥
 मुनिरत्रिगादरपरो विदधेऽपचितिं समागतवतः सदने ॥
 अनुजाबलासहितदाशरथेरियमेव रीतिरनघा हि सताम् ॥४॥
 अनुसूयया जनकजा वसने त्वजरे विभूषणयुगं श्रवसोः ।
 परिदाय कायहितरागमियं बहुमानिता दिनमुवास सुखम् ॥५॥
 प्रग एव दाशरथिरात्तधनुर्वनिताऽनुजाग्रसर आश्रमतः ।
 नमनं चकार गमनाय मुनेरनुसूययाऽथ सहितस्य द्रुतम् ॥६॥
 मुनिशिष्यदर्शितपथः प्रचलन् स नदीमगाधसलिलामगमत् ।
 अवतीर्य तां तरिक्या बटुकैरथ सार्च्छमाप परतीरमसौ ॥७॥
 स निवर्त्य ताननुवजद्वुकान् समुदीक्ष्य लक्ष्मणमचष्टतमाम् ।
 सगुणं विधाय स धनुः कुरुताज्जनकात्मजां तव ममान्तरतः ॥८॥

चल दण्डकाख्यविपिनं सभयं चलदण्डजान्तरशिखपिंचयम्।
 मृगकीशशूकरमृगादनभृत् शशशाल्कीवृकशृगालवृतम्॥१॥
 चलतस्तथा वचनमुक्तवतोऽङ्गनयाऽनुजेन सहितस्य ततः।
 पुरतो विराधनिकषात्नुजो मनुजान्तकोऽन्तक इवाविरभूत्॥२॥
 भुजशीर्षशूलशिखरग्रथितामितमानवोऽमितबलः पिशितात्।
 विकरालवक्त्रशितदन्तरुचा स्नपयन्निवावददसौ बत तान्॥३॥
 कवलोपमा मम मुखे गमिता विधिना धृणाक्तमतिनाऽमतयः।
 प्रकृतेल्लामवपुषो मृदुला भवत स्थिरा अतिजडाः पुरतः॥४॥
 इति वादिनोऽभिमुखमापततो धृतशास्त्रिनोऽस्य रघुवंशवरः।
 करपादशीर्षभिषुभिन्यहरल्लघुहस्ततां प्रकटयन्नमिताम्॥५॥
 तत उत्थितो वितिरयन् पुरुषो महसा दिशश्च विदिशः सहसा।
 वदति स्म राममहमस्मि पुरा सुरगायकोऽतिकुशलो मधुहन्॥६॥
 गमितो दशामहमिमां मुनिना गिरिशांशजेन हसितेन विभो।
 अधुना वरेण सदृशोऽजनि स त्वमगाः कथं नयनगोऽपरथा॥७॥

नरके वसन्तमपि मां स्मरणं

न जहातु ते तव जनेऽस्तु रतिः।

स जगाम धाम निजमित्थमसौ

परियाच्य राममवनत्य विमुम्॥८॥

पुरतश्चलन्स शरभङ्गमुनेर्विपिनं शरासनमिषुं च दधत्।

जनकात्मजानुजयुतः प्रबभौ पुरुषो यथा प्रकृतिजीवयुतः॥९॥

शरभङ्ग उत्पुलकितोऽभिययौ रघुनाथमर्चितुमना विधिना ।
परिपूज्य तं सपदि चार्हणया कृतकृत्यतामगमदेव मुनिः ॥१८॥

मुनयोऽगमन् रघुवरं नृवरं
समुदीक्षितुं विपिनवासकृतः ।
समुदीक्ष्य तं समवदन् भगवन्
परिदृश्यतां विपिनमस्थिमयम् ॥ १९ ॥

समयन्नयं मुनिभिरासतमैः समुदीक्षितुं सह वनं सकलम् ।
सकपालमालमभिवीक्ष्य शिवासहितं स्मरन् शिवमभूदशिवः २०
कति वत्सरान् विगतमत्सरकैः सह तापसैरुषितवानुटजे ।

मृगया मिषेण मृगयन् दनुजाननुजानुगः स शरचापधरः ॥२१
तव राम मन्त्रजपनादभवं त्रिदशादिपूज्य उदितो मुनिना ।

शमनोऽपि सर्वदमनो न मनोविषयी कृतः किमिति ये त्वपरे ॥२२
स मुनीनुवाच शमयन् सुवचा वचसाऽतिदुःखमनिहार्यतमम् ।

प्रतिज्ञ आसरगणं पुरतो विनिहन्तुमन्तक इव प्रसभम् ॥२३
घटजन्मदर्शनसमुत्सुकितोऽचलदाशु चापशरवानरिहा ।

घनुषावभासिनवनीरदवन्मृगराजवल्लितमन्दगतिः ॥ २४ ॥
घटजन्मनोऽनुजवनं दृष्टे मनुजोऽज्ञितं दनुजजातभयात् ।

अनुजान्वितेन मनुजेन्द्रतनूजनिना जनाश्रयवियुक्ततमम् ॥२५
ससुतीक्ष्णतापसविदेहसुताऽनुजलक्ष्मणः प्रकृतिलक्ष्मणकः ।

प्रजिधाय कुम्भजवनं कदलीपनसाम्रनीपलवलीमदसौ ॥२६॥

उटजान्तिकस्थितवता प्रभुणा

पदुना सुतीक्ष्णबद्धुकः प्रहितः ।

मुनये निवेदितुमुपेत्य मुनिं

समुपागतौ समवद्वृत्वरौ ॥ २७ ॥

शरदम्बुदाम्बुद्युतमेघसमा-

वतिसुन्दरौ मुनिसुवेषधरौ ।

शरचापभूषिततनू तनुजा-

ववनीपतेरतिरतीशरुची ॥ २८ ॥

इति शिष्यवाक्यमनुकर्ण्य मुने-

र्बहिराजगाम तनुतः प्रमदः ।

कवलीकृताखिलकबन्धनिधे-

रपि रोमहर्षणभिषेण न मान् ॥ २९ ॥

कलशोद्धवः प्रतिययौ सफलः

सकलेश्वरं स्वकुटमापयितुम् ।

परिपूज्य तं निखिलपूज्यतमं

वनिताऽनुजान्वितमवाप सुखम् ॥ ३० ॥

निज आश्रमे समुपवेश्य मुनि-

मुनिवेषधारिणममुं मुदितः ।

परिभोज्य वन्यफलमूलचयैः

स नुनाव नव्यममलैर्वचनैः ॥ ३१ ॥

भगवन् भुवा सुरभिरूपभृता
 दितिजादिभारपरिखेदविदा ।
 विनिवेदितेन विधिना विधिना
 प्रतिबोधितोऽभवदरं मनुजः ॥ ३२ ॥
 अज एव शाश्वत उपाध्ययुतः
 परिपूर्ण एक ऋतधामधरः ।
 परिणामहीन उरुगीतयशो
 न विनाशमेषि परतोऽपि परः ॥ ३३ ॥
 परिपालनाय महतामहत-
 प्रभुतोऽसतां हि निधनाय विभो ।
 अवतीर्य कार्यमस्तिलं विदधन्
 निजमाययाऽवनितले रमसे ॥ ३४ ॥
 तव दर्शनेष्मुरहमासमहो-
 बहुतामिहैव तपसे निवसन् ।
 अभवच्च तन्मम महाभगता-
 मनुवर्णये किममरासुलभम् ॥ ३५ ॥
 हृदये वसत्वविरतं भगवन्
 मम जानकीसहित एव विभो ।
 इषुधी धनुस्तनशरे उररी-
 कुरु सायकौ च रिपुसायकरौ ॥ ३६ ॥

पुरतो द्वियोजनपरे रुचिरा
 क्षितिजापतेऽस्ति किल पञ्चवटी ।
 गमनं कुरुष्व वसतो भवत-
 स्तत एव भाव्यमखिलं भविकम् ॥ ३७ ॥
 इति बोधितो रघुवरो मुनिना-
 डगमदाशु मध्यवनितः पुरतः ।
 अनुगानुजोऽध्वनि निवर्त्य मुनिं
 सहगामिनं सविनयं शनकैः ॥ ३८ ॥
 समटन् विलोक्य गिरिकूटनिभं
 स जटायुषं विकटचञ्चुपुटम् ।
 कपटेन पक्षिवपुषं दितिजं
 कल्यन् शरं समदधाढ्ढुषि ॥ ३९ ॥
 स जटायुराशु रघुनाथमथो
 वदति स्म तेऽस्मि जनकस्य सखा ।
 इति वेदितो रघुवरः पतगं
 समभानमत् सविनयं पितृतः ॥ ४० ॥
 समया शिवस्य जटया जनितां
 तटिनीं पपाट किल पञ्चवटीं ।
 स जटास्फुरत्तरललाटतटः
 परिवीतचीरपटमिहकटिः ॥ ४१ ॥

विदधेऽनुजेन रमणीयतरं
 भवनं निशान्तविधये पटुना ।
 अनुगोदमाशु सुरराजगृहा-
 दपि चारुनिर्मितिवहं विभुना ॥ ४२ ॥
 कुरुते स्म तत्र गमनागमनं
 जनकात्मजा तदुभयान्तरतः ।
 रसनेव दन्तवसनान्तरिता
 पतिदेवतार्चनरता परमा ॥ ४३ ॥
 अनुगोदमदिशिखरे विपिने
 सरितो महातरुवरे पुलिने ।
 मृगयाऽपदेशवशतो मृगयन्
 मनुजाधिपो विनयति स्म रिपून् ॥ ४४ ॥
 कुलिशातपत्रशृणिपद्मयव-
 ध्वजलक्ष्मभिश्वरणयोरवनीम् ।
 रघुनायकोऽथ सुषमाऽवधिभिः
 पदकैरबूभुषदलङ्करणैः ॥ ४५ ॥
 असती समीक्ष्य किल शूर्पणखा
 पुलिने पदानि रघुवंशमणेः ।
 वशमाययौ रतिपतेः सपदि
 स्वरभङ्गकम्पपुलिकाक्ततनुः ॥ ४६ ॥

सचिरां विधाय जनमोहितन्-

मुटजाद्वाहिर्गतवती पिशितात् ।

न सुकेशिकाऽपि कचतो हि समा

जितरम्भिकोरुचितोऽथ यतः ॥ ४७ ॥

न तिलोत्तमापि तलतः सदृशी

न धृताच्युपि प्रपदतो नखतः ।

जितमेनका कुचयुगेन यतो

वचसोर्वदी न सदृशी सुभृशम् ॥ ४८ ॥

वदति स्म राममभि शूर्पणखा

त्वमुरीकुरुष्व निकटोपगताम् ।

स्वयमेव मामपरथा मदनो

विशिखेण हन्ति भवतोनु कृते ॥ ४९ ॥

मम सङ्गमेन सुखलेशमपि

क्वचिदाप कापि ललना वशिनः ।

बहिरस्ति ते समुचितोऽवरजो

गदितेति तेन बहिराप च सा ॥ ५० ॥

प्रभुणेरिता तव समीपमगा-

मुररीकुरु त्वमतनुज्वरिताम् ।

अव मा त्वदङ्गपरिरम्भसुधा-

श्रितजीविताममरवैद्यरुचे ॥ ५१ ॥

इति वादिनीं प्रतिजगाद् कृती
 कुशलेऽनुयायिनमवेहितमाम् ।
 नृपतेरिमं किमु सुखं भविता
 पुनरेव गच्छ तममन्दमते ॥ ५२ ॥

पुनरायतीं समभिवीक्ष्य सुता
 जनकस्य तामथ जहासतमाम् ।

प्रकृतिं समेत्य विनिहन्तुमनाः
 पिशिताशनाऽभिसरति स्म च सा ॥ ५३ ॥

कथितोऽनुजो विकृतये प्रभुणा
 निकषात्सजामतीशितेन तदा ।

असिना सगन्धवहकर्णयुगो-

छ्वनात् चकार विकरालतमाम् ॥ ५४ ॥
 अथ दूषिताऽस वदनात् पिशिता-

द्वत् भूषितापि खरदूषणयोः ।
 सति दूषणानि हि विधातुमनाः

स्वयमेव दूषणफलं लभते ॥ ५५ ॥
 जगदे तया त्रिशिरसा सहितः

स खरोऽथ दूषणयुतः प्रखरम् ।
 अनिमिचतोऽकृत दशामियती-

मिति लक्ष्मणोऽग्रजवचोभिरलम् ॥ ५६ ॥

खरदूषणत्रिशिरसो वचनं

तदुदीरितं समवकर्ष्य रुषा ।

सममादिशन्त निधनाय रिपो-

रयुतं चतुःसमधिकं स्वबलम् ॥ ५७ ॥

रजनीचराः रुधिरे सदनं

रघुनायकस्य यमराट्सद्वशः ।

शलभा यथैव दिवहव्यमुजं

निधनाय पक्षसहिता अहिताः ॥ ५८ ॥

इति लक्ष्मणं समवदन्नृपति-

र्जनकात्मजां त्वमुटजेऽव भयात् ।

अहमेव राक्षसगणं सकलं

विशिखैर्नयामि शमनस्य सदः ॥ ५९ ॥

इति राघवः समुदीर्यं ययौ

कलशोद्धवात्तशरचापधरः ।

अभितो निशाचरबलं तरसा

मकरालयं मकरराज इव ॥ ६० ॥

अथ राक्षसा रघुवरं विशिखैः

समवाकिरज्जिततरैरभितः ।

धरणीधरं जलधराः सलिलै-

रिव वेपथूज्जितमन्दतराः ॥ ६१ ॥

दिलिताः शरा अरिभिराप्रहिताः

रघुवीरबाणनिकरैः पतिताः ।

विधिना हताः अकृतपुण्यनरै-

विंहिताभिलाषनिवहा इव ते ॥ ६२ ॥

क्षणमात्रतोऽथ तिभिरारिबिलं

शकलीचकार रविदाशरथिः ।

किरणेषुभिर्वियतिचारि समं

रजनीचरं भुवनशान्तिकरः ॥ ६३ ॥

प्रखरेषुणा स कुपति स्म खरं

त्रिशिरेषुणा त्रिशिरसं दनुजम् ।

विपिनं सदूषणमथो व्यदधा-

द्रतदूषणं रघुपतिर्विशिखैः ॥ ६४ ॥

सुमनोगणा वृषुरम्बरतः कुसुमानि रामशिरसि प्रसभम् ।

दिवि वादिता विबुधदुन्दुभयोऽप्सरसां गणाः ननृतुरभ्रपथे ॥ ६५ ॥

श्रीरामो राक्षसोत्थं मुनिमनुजभयं शाश्वतं सन्निवार्य

स्वाराजाद्यैः सुरोर्वैमुनिभिरथं नतैः स्तूयमानः स्तवाग्रैः ।

तूणोपासङ्गपृष्ठः करकलितधनुः श्यामलः कान्तमूर्तिः ।

नेत्रोपान्तैर्मुनीन्द्राज्ञिजमुटजमसावागतो वीक्ष्यमाणः ॥ ६६ ॥

इति श्रीरामविजये महाकाव्ये श्रीचङ्के श्रीरूपनाथोपाध्याय-

कृतौ खरादिवधो नाम षष्ठः सर्गः ॥ ६ ॥

सप्तमः सर्गः ।

समायान्तं समालोक्य राघवं राघवोऽनुजः ।
 प्रत्युज्जगाम सम्रीत्या पिपासुरिव पुष्करम् ॥ १ ॥
 पञ्चवर्ष्या अटव्याश्च कण्टकीभूतराक्षसान् ।
 निर्हृत्यैवं स काकुत्स्थो भूषयामास तत्स्थलम् ॥ २ ॥
 भुक्तावशिष्टान्दिवसान् विश वह्नौ पतीरिता ।
 तिष्ठोटजे छायया त्वमिति सीता तथा इकरोत् ॥ ३ ॥
 राक्षसोपद्वुतजनं जनस्थानं जनाश्रयात् ।
 चकार जानकीजानिरन्वर्थमिव तत्पुनः ॥ ४ ॥
 विग्रा शूर्पणखा याता धातयित्वा खरादिकान् ।
 लङ्कां शोणितपङ्काङ्कामिव कर्तुं विहायसा ॥ ५ ॥
 दशाननाये पतिता समायां विकृतानना ।
 विलपन्त्यश्रुनयना ज्यायांसमलपच्च सा ॥ ६ ॥
 पानासक्तस्य मूर्खस्य स्त्रीजितस्याल्पमेघसः ।
 चारचक्षुर्विहीनस्य राज्ञो राज्यं विनश्यति ॥ ७ ॥
 शक्तिसिद्धिगुणोपायोदयहीनस्य भूभृतः ।
 प्रमादिनो निहीनस्य राज्यं नश्यति कामिनः ॥ ८ ॥

इति श्रुत्वा दशग्रीवो ग्रीवामुन्नम्य तद्वचः ।
 उवाच भद्रे व्रूहि त्वमभद्रकरणं कुतः ॥ ९ ॥
 अवीवदत् शूर्पणखा मुखमाच्छाद्य पाणिना ।
 अयोध्याधिपती राजा नाम्ना दशरथः स्मृतः ॥ १० ॥
 पुत्रौ तस्य समायातौ जनस्थानमरिन्दम् ।
 पितुराज्ञां पुरस्कृत्य विद्धि त्वं रामलक्ष्मणौ ॥ ११ ॥
 तव स्वसारं मां ज्ञात्वाऽनुजो ज्येष्ठस्य शासनात् ।
 दशामेतां समनयद्याऽस्य छादते भृशम् ॥ १२ ॥
 द्वितीया तस्य चार्वङ्गी त्रिषु लोकेषु रावण ।
 अद्वितीयाऽस्ति हर तां प्रसमं पुरुषो यदि ॥ १३ ॥
 तदालापं समाकर्ण्य हलाहलसमं गुणैः ।
 स्वीचके तां समाबोध्य स्वकार्यं सोऽन्वपद्यत ॥ १४ ॥
 बलवन्तं रिपुं ज्ञात्वा बलात्काराक्षमोऽसुरः ।
 मारीचमिव सिंहार्त्तं मारीचमगमदहः ॥ १५ ॥
 आह स्म सत्कृतस्तेन राक्षसं तं स राक्षसः ।
 कपटेन मृगो भूत्वा पट पञ्चवटीकुटीम् ॥ १६ ॥
 मोहयेः राघवं नोचेष्वन्मि त्वामसिनाऽमुना ।
 बलाबलं स निश्चित्योमित्युक्त्वा मरणे ययौ ॥ १७ ॥
 तपनीयमृगो वज्रशृङ्गो वैदूर्यलोचनः
 रबत्वग्विदुमशको मायया राववाश्रमम् ॥ १८ ॥

रावणोऽपि गृहायागादागामीश्वरतान्तकः ।
 परीतं विपरीतं वा जानन् पर्याकुलेन्द्रियः ॥ १९ ॥
 कुरङ्गो रञ्जयन् भूमि रुचा चारुतराङ्गकः ।
 जयन्नन्यकुरङ्गाश्यान् वृद्धगङ्गातटेऽपटत् ॥ २० ॥
 हरिणः सोऽचरत्साग्रा हरिता हरिता नवाः ।
 हरितायामुत्तरस्यां गोदाया हरितोरणे ॥ २१ ॥
 उटजान्ते तमद्राक्षीदुटन्तं जातु जानकी ।
 छेकं कर्तुममुं चैच्छत्सर्वरत्नयं मृगम् ॥ २२ ॥
 अथाबभाषे श्रीरामं सीता सृमरलोभिता ।
 धृत्वाऽर्पय पते मह्यं क्रीडार्थं रत्नरोहिषम् ॥ २३ ॥
 माऽग्रहं कुरु वैदेहि गृह्यकं कर्तुमेतकम् ।
 मायाविनश्चरन्त्यन्न यथा शर्पणखा शुभे ॥ २४ ॥
 विधातृसर्गे क्वापीद्वक् न दृष्टो न श्रुतो मृगः ।
 रामेणोक्तेति सोचेऽमुं पुनर्देहीति साग्रहम् ॥ २५ ॥
 ततो रामः स इष्वासं गृहीत्वा सेषुधिं गृहात् ।
 तं राममनुसर्तुं हि समेत्यानुजमाजगौ ॥ २६ ॥
 मत्तः शृणु महावीर यत्तः संरक्षणे भव ।
 दनुजेभ्यः प्रजावत्या इत्युक्त्वाऽनुजगाम तम् ॥ २७ ॥
 दृश्यते लीयते क्वापि क्वचिदुत्प्लुत्य गच्छति ।
 एवं जहार रामं तं स रामो योजनान्तरे ॥ २८ ॥

तं मायाविनमासाद्य स मृगं लक्ष्मणाग्रजः ।
 आकर्णाकृष्टबाणेन जघानोरसि साम्प्रतम् ॥ २९ ॥
 हा लक्ष्मणेति निनदन् लक्ष्मणाग्रजलक्ष्मणा ।
 लक्ष्मणाग्रजबाणेन विद्धो भूमौ पपात सः ॥ ३० ॥
 श्रुत्वा तं निनदं सीता भीता मायाविनो मृगात् ।
 गच्छ लक्ष्मण साहाय्यं कर्तुं आतुर्महामृधे ॥ ३१ ॥
 इत्युक्तोऽसौ तयोवाच देवरो मधुराक्षरैः ।
 मायाविनो राक्षसस्य निनदं विद्धि भामिनि ॥ ३२ ॥
 राघवे प्रहरिधार्तुः प्रत्ययं याति कर्त्तरि ।
 भावे चापि शुभाचारे न कर्मणि कदाचन ॥ ३३ ॥
 तथापि चाग्रहात्तस्या लक्ष्मणोऽगाह्रतिं हरेः ।
 धनुषो रेखया रक्षां विधायोटजमार्गतः ॥ ३४ ॥
 दृष्टाऽग्रजोऽनुजं प्राप्तं नोचितं कृतमुक्तवान् ।
 तेन सार्धमथागच्छत्पर्णशालां शनैः शनैः ॥ ३५ ॥
 दशाननः समासाद्य छिद्रमेतज्जटा दधत् ।
 पद्मः कषायपटवान् कपटे चोटजेऽविशत् ॥ ३६ ॥
 कुण्डीं विभ्रहण्डपाणिर्दण्डिरुपं विडम्बयन् ।
 वेतष्ठशुण्डादोर्दण्डः पाखण्ड इव मूर्च्चिमान् ॥ ३७ ॥
 भिक्षां देहीति प्रोच्चार्य रेखातो बहिरास्थितः ।
 गृहाध्यक्षं प्रतीक्षस्व सीतयेत्युदितो यतिः ॥ ३८ ॥

गोदोहमात्रं यतिनां स्थितिर्गृहिगृहे श्रुतिः ।
 एषा पुराणीति जगौ यत्किञ्चिद्वियतामनः ॥ ३९ ॥
 फलमूलान्युपादाय बहिर्याता यदा सती ।
 तस्मा अर्पयितुं भिक्षां भिक्षवे स्वं जिघृक्षवे ॥ ४० ॥
 तदानीं कुं विदार्यायं सर्सीतां स्यन्दनेऽद्रवत् ।
 आरोप्याकाशमार्गेण श्वा पात्रीभिव हाविषीम् ॥ ४१ ॥
 क्रोशन्तीं तां लक्ष्मणेति नीयमानां विहायसा ।
 दृष्ट्वा जटायुस्तिष्ठेति तं वदन्नभिजग्निवान् ॥ ४२ ॥
 त्रोत्या सनखया तस्य रथं चूर्णितवान् खगः ।
 रिष्टिना तेन निहतः पक्षतौ निपपात कौ ॥ ४३ ॥
 वियता नीयमाना सा वस्त्रखण्डेन भूषणम् ।
 आमुच्याद्रिवसच्छाखामृगेषु स्वाङ्कमाक्षिपत् ॥ ४४ ॥
 अथशोकवने शोकान्वितां सीतां रक्ष सः ।
 अधिलङ्कं राक्षसीभिः संवृते शिंशपातले ॥ ४५ ॥
 यदर्थमवतारो मे तत्कार्यमविचारतः ।
 कार्यमेवेत्यात्मगतं रामोऽथागमदाश्रमम् ॥ ४६ ॥
 मैथिलीरहितं दृष्ट्वा शिथिलोऽभूदघृत्तमः ।
 प्लुतपोतो वणिगिव गतश्रेयसमाश्रमम् ॥ ४७ ॥
 प्रकृत्याऽविकृतो रामोऽनुजं वीक्ष्य विलप्य सः ।
 तामन्वेष्टुं ययावग्रे विरही प्राकृतो यथा ॥ ४८ ॥

पतितं शोणितक्षिणं पक्षिणं वीक्ष्य राघवः ।
 रक्षो मत्वेति प्राह स्म धनुरानय लक्ष्मण ॥ ४९ ॥
 रावणेन रणेनेमां प्रापितोऽहं दशां विभो ।
 त्वदर्थं कण्ठगप्राणः प्राणाँस्त्यक्ष्यामि तेऽथ्रतः ॥ ५० ॥
 रावणेन हृता सीता नीता लङ्कां प्रति प्रभो ।
 इत्युक्त्वा राघवं स्तुत्वा तत्पदं गतवान् खगः ॥ ५१ ॥
 तं दग्ध्वा हरिणान्हत्वा जटायुःप्रीतये हरिः ।
 दाक्षाय्यैरादयत् क्रव्यं प्रेतोऽत्ति ज्ञातिवक्त्रतः ॥ ५२ ॥
 ततो ब्रजन् सानुजोऽसौ राघवो विपिनं महत् ।
 कबन्धमुजयोर्मध्ये प्राप्नोति स्मेव बन्धनम् ॥ ५३ ॥
 योजनायतयोः रामलक्ष्मणौ सुविचक्षणौ ।
 असिभ्यां चिच्छिदाते तौ तद्गौ दक्षिणेतरौ ॥ ५४ ॥
 अष्टावक्रेण मुनिना हसितेनास्तपः कृतः ।
 गन्धर्वोऽस्मि हतो वृष्णा वज्रेणापि हि नो मृतः ॥ ५५ ॥
 अमरत्वात् कुक्षिशिरा योजनायतबाहुकः ।
 शापान्तश्च कृतस्तेन त्वद्दस्तहननावधिः ॥ ५६ ॥
 सर्वं सम्पन्नमद्यासीच्छीराम तव दर्शनात् ।
 स स्वोदन्तं तमुक्त्वैवं गन्धर्वोऽगात्रिविष्टपम् ॥ ५७ ॥
 तदुक्तसीतोदन्तोऽसौ जहे पम्पासरोवरम् ।
 पद्मिनीपत्रपिहितं स्थलं मारकतं यथा ॥ ५८ ॥

पद्मशङ्कोत्तरश्रीकं लसन्मकरकच्छपम् ।

श्रीदपुण्यजनावासमलकानगरायितम् ॥ ५९ ॥

चक्रपद्माश्रयत्वेन बद्रीकाननालयात् ।

भुवनाधारकत्वेन ध्रुवं नारायणायितम् ॥ ६० ॥

व्यालित्वान्नगवासित्वात् सदा रुद्राक्षधारणात् ।

नीलकण्ठाश्रयत्वेन कामदं शङ्करायितम् ॥ ६१ ॥

श्रियं दधन्मुनीन् विभ्रन्नगालि गजताकुलम् ।

हरीन्दधानं मधुरं समुद्रादधिकं श्रिया ॥ ६२ ॥

सानुजं जानकीजानिं शबरी मुनिकिङ्करी ।

निनाय स्वाश्रमपदं विश्रामाय श्रमाकुलम् ॥ ६३ ॥

पादौ पादेन तस्याथ प्रक्षाल्योदकमात्मनः ।

जग्राह शिरसा साश्रु शबरी साधु किङ्करी ॥ ६४ ॥

श्रुतिभिर्मृग्यते यत्तत् प्राप हीनाऽपि सा जनेः ।

भक्त्या केवलया लभ्यो हीश्वरोऽनन्ययाऽर्चितः ॥ ६५ ॥

सानुजं पूजयामास श्रीरामं शबरी मुदा ।

स्वादून्यखादयत्तेन फलानि बद्राणि च ॥ ६६ ॥

न कुलेन न शीलेन विद्यया नापि तीक्ष्णया ।

स तथा लभ्यते रामो यथा भक्त्या ह्यनन्यया ॥ ६७ ॥

ऋष्यमूर्को गिरिवरो योजनात्परतः प्रभो ।

तत्रस्थैर्वानैर्लभ्या सीतावार्ता सहेतुका ॥ ६८ ॥

चिरप्रार्थितलब्धस्य पश्यतस्तव साम्प्रतम् ।
 पुरो हास्यामि हे राम कलेवरमिदं प्रभो ॥ ६९ ॥
 इत्युक्त्वारुह्य शबरी चित्यां तत्याज विग्रहम् ।
 स्मरन्ती तं समाधाय पश्यन्ती च समागतम् ॥ ७० ॥
 शबरीमनुकम्प्याथ पम्पासम्पादिताहिकौ ।
 दद्वशाते धरायां तौ धरस्यैर्वानरैर्नरौ ॥ ७१ ॥
 ग्रीवामुञ्चम्य सुग्रीवो मारुतिं व्याहरत्तराम् ।
 गत्वा वाढवरूपेण बुध्वा बोधय मां नरौ ॥ ७२ ॥
 वालिमायानरौ तौ चेद्भूविकारेण बोधयेः ।
 यदि शुद्धौ शुभाचारौ तौ ज्ञात्वाऽगत्य सूचयेः ॥ ७३ ॥
 वायुसूनुरथागत्य बद्धमूत्वा गिरा पटुः ।
 तत्पृष्ठोदन्तरामोक्तस्वोदन्तोऽगाढ्वीश्वरम् ॥ ७४ ॥
 अयोध्याधिपती राजा पिता दशरथो रथी ।
 तदाज्ञया वनं यातौ ससीतौ रामलक्ष्मणौ ॥ ७५ ॥
 तत्र पौलस्त्यमुषितां सीतामन्वेष्टुमागतौ ।
 तन्मित्रतोपसम्पन्नकार्यवत्ताऽस्ति वां परा ॥ ७६ ॥
 इत्यादिश्य सखित्वेनाज्ञनेयेनाभिसाक्षिणा ।
 योजितौ परया मत्या क्षितीश्वरकपीश्वरौ ॥ ७७ ॥
 तदुदन्तश्रुतिकृतप्रतिज्ञो हन्तुमाहवे ।
 वालिनं राघवोऽपृच्छदत्रानागमकारणम् ॥ ७८ ॥

सुग्रीवोऽप्यवदद्रामं दुन्दुभिर्दुन्दुभिस्वनः ।
 आह्यन्महिषाकारो वालिनं कलयेऽसुरः ॥ ७९ ॥
 वाली स पातयित्वा तं शिरो हृत्वा सशृङ्कम् ।
 चिक्षेप तत् पपातात्र मतङ्गश्रमसन्निधौ ॥ ८० ॥
 शस्तेनर्षिणा चात्र यद्यागन्तासि नो भवेः ।
 ततो वाल्यगमादत्र नगे तिष्ठामि निर्भयः ॥ ८१ ॥
 विरोधहेतुं वक्ष्येऽहं सहेतुं तेन वालिना ।
 मायाविना समाहूतो मयपुत्रेण सोऽन्यदा ॥ ८२ ॥
 वाली बलावलेपेन बलवान् निःसृतो गृहात् ।
 न्यगृह्णान्मयजं सोऽथ विवेशाशु विलं गिरेः ॥ ८३ ॥
 पश्चात्तमनुविष्टस्य तस्य मासाहृताद्विलात् ।
 निर्गच्छताऽसृगोधेन मतो वालिवधोऽनुगैः ॥ ८४ ॥
 महत्या शिलयाऽच्छाद्य वैवरं मुखमागतैः ।
 अनिच्छन्मन्त्रभी राज्येऽभिषिक्तोऽस्म्यहमाग्रहात् ॥ ८५ ॥
 हृत्वा रिपुं बलाद्वाली विलान्निःसृत्य वेगतः ।
 बबाधे मां पुरमित्य तेनागामगमं नगम् ॥ ८६ ॥
 सप्ततालानसौ वाली निष्पत्रान् कुरुतेऽन्नसा ।
 एकेन दोष्यहरेण तस्यैतत्पौरुषान्तरम् ॥ ८७ ॥
 पत्रिणैकेन सच्छिद्रान् तान्करोषि यदा तदा ।
 समरे समरश्लाघिन् श्रद्धधे तद्धधं त्वया ॥ ८८ ॥

विहस्य राघवेणाथ क्षिप्तः पत्री तृणाधिपान् ।
 भित्त्वा सभूमिकानेत्य तूणे प्राघवदवस्थितः ॥ ८९ ॥
 हृष्टा राममनायासं लज्जितः क्षम्यतामिति ।
 वदन् स्तुत्वा हरिस्तस्य पपात पदयोरधः ॥ ९० ॥
 तमुत्थाप्यावददामस्तं गत्वाऽऽहय वालिनम् ।
 मैत्रीं ते सफलां मित्र करिष्यामीति मा शुचः ॥ ९१ ॥
 अथाहूतागतो ज्येष्ठोऽनुजेन युयुधे सह ।
 समाकारतया रामो नामुच्चत्पत्रिणं परे ॥ ९२ ॥
 मुष्टिपिष्टागतममुं रुदन्तं प्रेक्ष्य राघवः ।
 मालया कण्ठलम्बिन्या सहैनं प्रैरयत्पुनः ॥ ९३ ॥
 पुनरागत्य संश्लिष्टौ निरीक्ष्य युधि तौ हरिः ।
 अवन्मित्रमहञ्छत्रुं नागोष्ट्रविधिनेषुणा ॥ ९४ ॥
 वृक्षखण्डे लीयमानं वाली वीक्ष्य रघूतमम् ।
 साक्षेपमेनमवदत् किं चोर इव माऽवधीः ॥ ९५ ॥
 किं कार्यमकरोद्राम सुग्रीवो न मया कृतम् ।
 वृथैव ते श्रमो भाति न भक्ष्यं वानरामिषम् ॥ ९६ ॥
 ऐषिष्यं चेदहं राम लङ्घामुत्तोल्य साधिपाम् ।
 त्वत्पादाग्रेऽक्षेप्यमेव सर्वथाऽनुचितं कृतम् ॥ ९७ ॥
 ब्रुवन्तमेवं तं रामोऽवदत् क्रोधारुणेक्षणः ।
 न क्षत्रियः परबलात् परं जेतुं समीहते ॥ ९८ ॥

वयं खलसमाकीर्णे भ्रमामो विपिने कपे ।
 संरक्षणाय साधूनाभितरेषां वधाय च ॥ ९९ ॥
 वाली ज्ञात्वा रमाकान्तं स्तुत्वा नत्वा पुनः पुनः ।
 तं वीक्ष्यमाणस्त्रिदिवं जगाम जगतां पतिम् ॥ १०० ॥
 अङ्गदो यौवराज्येऽथ स्थापितो वालिनः पदे ।
 सुग्रीवो राघवेणेव त्वस्तेर्भूरार्घ्यातुके ॥ १०१ ॥
 जनकवन्ननलक्ष्यादागतो दण्डकाद्यं
 विपिनमहरदुग्रं भारमस्याः रसायाः ।
 अनुजसहितवासः प्रादिके वर्षणादौ
 सजलजलधरश्रीर्लक्ष्मणो लक्ष्मणेऽयः ॥ १०२ ॥

इति श्रीरामविजये महाकाव्ये श्र्व्यङ्के श्रीरूपनाथोपाध्याय-
 कृतौ वालिवधो नाम सप्तमः सर्गः ॥ ७ ॥



अष्टमः सर्गः ।

अथ गिरौ निवसन् जलदागमे
 विरहिणां समये विपदागमे ।
 परिदृश्य कबन्धभरं वरे
 स जलदं जलदच्छविरम्बरे ॥ १ ॥
 निजगदे जगदेकमहात्मना
 त्ववरजोऽवरजोचितसम्पदा ।
 धनरवो नरबोधनतत्परः
 स्वसदने सदने कलयानुज ॥ २ ॥
 त्वमवलोकय वीर सितच्छदान्
 धननिनादभयाच्चलितच्छदान् ।
 स्वनिलयाय समुत्सुकमानसान्
 परिचितप्रमदप्रदमानसान् ॥ ३ ॥
 त्वमनुपश्य नभस्यधराङ्गनं
 कुटजपुष्पमिलङ्गमराङ्गनम् ।
 विविधपुष्पितशाखिकदम्बकं
 स्वरसमोदितभृङ्गकदम्बकम् ॥ ४ ॥

अधिशिलीन्ध्रमरन्दमसावली

मुदिततां तनुते सरसावलीम् ।

समयजो महिमा न विहन्यते

बलवतापि हि शात्रवहन् यते ॥ ५ ॥

जलधरावलिरावृणुते वपु-

र्दिनमणेः रजनीनृपतेर्वपुः ।

कमलकैरवगन्धहरो मरुत्

द्युनिशब्दीजवितानकरोऽमरुः ॥ ६ ॥

प्रियगिरोऽपि विलोकय मौनताः

परभृताः दधतेऽकलमौनताः ।

प्लवगणान् समुदीक्ष्य वदावदान्

न समयो न इतीव वदावदान् ॥ ७ ॥

जलमुचोऽनुरुवन्ति शिखण्डन-

स्त्वचलसानुनि चित्रशिखण्डनः ।

विदधते नियमान् सुसमाधयः

परिगताङ्गिककामसमाधयः ॥ ८ ॥

अनुज बोधय सूरसुतं हरिं

जलधरा गतवन्त इति स्फुटम् ।

धवलिमा ह्यभवत्सलिलाशये

कलशजोदयजोदयवान् क्षितौ ॥ ९ ॥

जनकजाऽस्यसमोऽपि न मन्मुदे

विधुरयं तिरयँस्तिभिरं दिशाम् ।

कुमुदबन्धुरपि ह्रदिनीपते-

रुदरजो दरजो गद इत्यभूत् ॥ १० ॥

मलयजातनयोऽनुससार तद्

रघुवरप्रहितोऽहितभास्करिः ।

कपिवरेण परं परिपालितं

हरिपुरं रिपुरञ्जनशीलिना ॥ ११ ॥

तमवलोक्य पुरः पुटभेदने

कृतकपाटपिधानसुदुर्गमे ।

कपिवराच्छव्राः समवस्थिताः

नियुतशोऽयुतशो धृतपादपाः ॥ १२ ॥

कपिवरानवलोक्य स लक्ष्मणः

करगृहीतशरासनसायकः ।

सपदि भेत्तुमनाः पुरमास्थितो-

धृत रसां तरसाऽस्य कियत्पुरम् ॥ १३ ॥

समवलोक्य तथाविधलक्ष्मणं

कपिपर्ति सकलत्रतनूद्धवम् ।

धुरि निधाय तदद्वितलेऽपतत-

प्रवनभूर्वनभूतहरिव्रजैः ॥ १४ ॥

प्रशममाप ककुत्स्थकुलोद्धवः ।
 प्रणतितः कुपितो नितरामसौ ।
 चरणतः खनति स्फुटमङ्ग्रिपा-
 ननमतो नमतो न नदीरयः ॥ १५ ॥
 प्रणिजगाद् हरीशमहीश्वरः
 शरदियं समुपागतवत्यपि ।
 जनकजापरिमार्गविचक्षणा ॥ १६ ॥
 न कपयोऽकपयो गमितास्त्वया ॥ १६ ॥
 तमवदत्सभयं रविनन्दनो
 दिशि दिशि प्रहिताः कपयो मया ।
 दशदिनावधयश्चलिता इतो
 हरिवरारिवरार्द्दनविक्रमाः ॥ १७ ॥
 स युवराजहरीश्वरजाम्बव-
 छनुमतो विनिधाय पुरःसरान् ।
 रघुवरान्तिकमागतवान् बली
 बलवतो लवतो हरिदन्तगान् ॥ १८ ॥
 रघुपतेर्वचसा हरिणेरिताः
 प्रतिदिशं हरयो बलवत्तराः ।
 जनकजापरिमार्गविधौ रताः
 समरयामरयानगतीश्वराः ॥ १९ ॥

पवननन्दनवालिजजान्वव-

ञ्जलमुखाः कपयो विमलाशयाः ।
कलशयोनिदिशि प्रहिता रुचौ
रविसमा विसमा गगने गतौ ॥ २० ॥

पवनजस्य करे रघुनन्दनो

जनकजापरिपाति विभूषणम् ।
हरिसुतात्तमतो मणिमुद्रिकां
निहितवान् हितवानयमित्यलम् ॥ २१ ॥

अथ दिशो विदिशश्च वलीमुखा

गिरिसमाञ्जनपुञ्जनिभा द्रुतम् ।
कपिशवर्णधराः कनकोञ्जवला
गजबला जवला हरिमाययुः ॥ २२ ॥

दशदशोत्तरलक्षणगुणावधी-

भबलशालिशिलाङ्गिपशस्त्रिणः ।
हरितवर्णनिभा नियुतायुता
अरुणभाऽरुणभानुकलेवराः ॥ २३ ॥
निषधविन्ध्यहिमालयसम्भवा
मलयमन्दरमेर्वचलादिजाः ।
दिविषदंशभवा नखरायुधा
घनरवा नरवाचि विचक्षणाः ॥ २४ ॥

कपिवरा युवराजमुखाः स्थितं
पथि निरीक्ष्य निशाचरमङ्गुतम् ।
दशमुखोऽयमिति प्रबबाधिरे
नखरदैः खरदैर्गतजीवितम् ॥ २५ ॥

अथ ययुर्विवरेण तृष्णातुराः
कपिवरा नगरीमनरैर्युताम् ।
अबल्या तदुपश्रुतवार्तया
निगदिता गदितात्मसुवृत्तया ॥ २६ ॥

ब्रजत रावणपालितपत्तनं
जनकजामवलोकयतोदधेः ।
परतटे त्रिजटानिकटे स्थितां
विधिवशाधिवशामिति वानराः ॥ २७ ॥

गिरिदीषु लतापिहितास्वपि
पुरि पुरीन्द्रपुरीसद्वशि क्षितौ ।
निबिडपादपवत्सु सरस्स्वपि
सरससारससारसवत्स्वलम् ॥ २८ ॥

मकरमीनवतीषु नदीष्वपि
मृगयतां विपिनेऽपि वनौकसाम् ।
अविदतां जनकस्य सुतां बहू-
न्यगवरेऽगवरे दिवसान्ययुः ॥ २९ ॥

अनुययुः प्रुवगा जलधेस्तं

जनकजापरिमार्गधृतब्रताः ।

अनवलोक्यमगाधमपारगं

सजलजं जलजन्तुभिराकुलम् ॥ ३० ॥

तरलतुङ्गतरङ्गसमुच्छवस-

जजलदुरासदरोधसमर्पितम् ।

त अभिवीक्ष्य बभूवुरलं जडाः

अथ विषादविषादनतो ध्रुवम् ॥ ३१ ॥

वरमृतिः प्रबभूव जटायुषो

रघुवरप्रमदार्थगतायुषः ।

श्रुतवलीमुखवागिति गृध्रराट्

तदनुजो दनुजोऽग्न्य इवासरत् ॥ ३२ ॥

हरिगतानुजवृत्तसमुद्भवात्

रविकुलोद्भवरामकथामृतात् ।

रविकराहतपक्षबलोऽपि यो

अनिजबलो जवलोऽभवदाशु सः ॥ ३३ ॥

कपिवरानवदत्पत्तगेश्वरः

कुरुत यत्तमिहोदधिसम्प्लवे ।

जनकजोपवने परिद्वयते

स सुलभोऽसुलभोऽपि हि यत्तः ॥ ३४ ॥

उदधिसम्प्लवने प्लवगोत्तमाः

समवदन् दशयोजनकावधीः ।

नलसुषेणमुखाः प्लवनक्रियाः

गतिवरातिवरा अपि नाधिकाः ॥ ३५ ॥

अवदद्वच्छपतिर्जलधिप्लवे

बलमिहास्ति ममार्धमिते गतौ ।

परतटावधि वालिसुतोऽवदत्

प्रगमनं गमनं न ततोऽधिकम् ॥ ३६ ॥

पवननन्दन जोषमिहासि किं

कपिवरा अवदन्निति मारुतिम् ।

तव बलेन वयं समुपागताः

परमते रमते त्वयि विक्रमः ॥ ३७ ॥

पवनजः प्लवगानिदमब्रवीत्

प्रभुरहं जलधिकमणे नहि ।

रघुवरार्पितमुद्रिकयाऽनया

कमलधिर्मलधिः किमु दुष्क्रमः ॥ ३८ ॥

अथ महेन्द्रगिरेः शिखरं ययौ

जलधिसम्प्लवनाय मरुत्सुतः ।

रघुवराङ्ग्रियुगं मनसा स्मरन्

रिपुरदं पुरदण्डयितुः प्रियम् ॥ ३९ ॥

सकरपादसमुन्नमनं मुदा
 श्रवणनेत्रविकुञ्चनमाशुगिः ।
 चरणयुग्मतलाकमिताचलं
 दिवि ययौ विययौ स गिरिः क्षितौ ॥ ४० ॥
 वियति रामकलम्ब इव ब्रजन्
 सुरसया कृतवीर्यपरीक्षकः ।
 कृतगतागततङ्गपनान्तरः
 पवनजो वनजोदरमध्यगात् ॥ ४१ ॥
 यदभिधानजपात् किल मानवो
 भवति दुर्गमवार्णवपारगः ।
 रघुवरस्य सहोर्मिकया हरे-
 र्भुवनधेर्वनधेस्तरणं कियत् ॥ ४२ ॥
 धुरि ददर्श नगर्यधिदेवतां
 कपिवरो वनिताललिताकृतिम् ।
 करतलेन च तामतिताडय-
 न्ननुविवेश विवेशपुरीमरेः ॥ ४३ ॥
 मृगयता त्वधिलङ्कमनुक्षणं
 प्रतिगृहं रघुवंशमणेः प्रियाम् ।
 हनुमतोपवनं गतमन्तरा
 दुमलताऽमलतामरसाकरम् ॥ ४४ ॥

उपवने तदशोकतले कपि-

र्जनकजामवलोक्य कृशां स्थिताम् ।

तमवलम्ब्य तनूकृतविग्रहः

स च ननाम न नामकुले गृणन् ॥ ४५ ॥

दशरथात्मज उत्तरकोशला-

परिवृद्धो वचसाऽगतवान् पितुः ।

जनकजाऽनुजयुग्विपिनं महत्

तदनुगो दनुगोत्रजहाऽस्म्यहम् ॥ ४६ ॥

इति वदन्नददात्करमुद्दिकां

रघुवरस्य स. हूतिलिपिं कपि: ।

रवितनूजसखस्य शिवात्मनो

दशशिरोऽशशिरोहरणोद्यतः ॥ ४७ ॥

अमृतमिष्टतमः फलसञ्चयो

मुदितया जनकात्मजयाऽर्पितः ।

हनुमता बुमुजे मुदितात्मना

हरिविरेण वरेण वरीयसाम् ॥ ४८ ॥

प्रभुवचोऽधिककार्यकरो वर-

स्त्विति धियेव समीरतनूभुवा ।

उपवनं सकलं विनिपातितं

बलवता लवतादशकालतः ॥ ४९ ॥

श्रुतवलीमुखपादपभज्जन-

प्रतिघयुक्तदशानननोदितः ।

अगमदक्ष उरश्छदसंवृत्तै-

रसहनैः सह नैर्झितसञ्चयैः ॥ ५० ॥

तमवलोक्य करोदधृतपादपो

गजघटाभनिशाचरसञ्चयम् ।

हरिरिवैष जघान भरतसुतः

स तरुणा तरुणार्कसमद्युतिः ॥ ५१ ॥

तदवधार्य दशाननदेशिताः

घननिनादमुखाः रजनीचराः ।

चलितवन्त इवाद्रिसमुच्चयाः

सुकपिशाः कपिशातनकर्मणे ॥ ५२ ॥

गतवतः समुदीक्ष्य स राक्षसान्

करसमुदधृतदीर्घमहीरुहः ।

समपतत्रहरन्नसुरेष्वसौ

सुमहिमा महिमानभिवेक्षयन् ॥ ५३ ॥

मधवजित्पवनात्मजयोर्महान्

कलिरभूद्वलिवासवयोरिव ।

शरवरागमुचोर्युधि युध्यतोः

सनदयोर्नदयोरिव गर्जतोः ॥ ५४ ॥

कपिवरं समुदीक्ष्य बलाधिकं
 द्वुहिणदैवतमस्त्रमथाददे ।
 युधि बबन्ध च तेन सुरेन्द्रजित्
 पवनजं वनजं प्लवगं यथा ॥ ५५ ॥
 पवनजो द्वुहिणास्त्रगुरुत्वतो
 निजबलस्य परीक्ष्यतया पुनः ।
 स्वयमगात्वलु संयततामसौ
 हनुमतोऽनुमतो न पराक्रमः ॥ ५६ ॥
 पितृसमीपमनीयत मारुति-
 र्घननदेन निपात्य निशाचरान् ।
 तमवलोक्य जगाद स रावणो
 जहि रिपुं हि रिपुञ्जय मा चिरम् ॥ ५७ ॥
 कपिरयं बलवानिति भात्यतो
 न वधमर्हति मोच्यतमोऽङ्गितः ।
 इति बिभीषणवागवसानतः
 प्रमदतो मदतोयनिधिर्नृपः ॥ ५८ ॥
 प्लवगपुच्छमलं वसनैर्ददं
 समुपवेष्यतेत्यवदत्तराम् ।
 विदधिरे च तथैव निशाचराः
 विधिकृताधिकृतानलदीपनम् ॥ ५९ ॥

पवनभूर्नगरीमनुपुष्टुवे
 प्रतिगृहं न विभीषणमन्दिरम् ।
 प्रदहति स्म पुरं वसनामिना
 त्रिपुरकं पुरकण्टकवच्छरैः ॥ ६० ॥
 तनयदारसमीरितहारवं
 विविधहेषितबृहितपूरितम् ।
 चटचटारवपूर्णदिग्न्तरं
 समदहन्मदहज्वलनः पुरीम् ॥ ६१ ॥
 हुतमुजा लिलिहेऽभ्रलिहाऽर्चिषा
 दशमुखाश्रवताश्रयिणाऽपि पूः ।
 जनकजान्तरितान्तरवत्तया
 निमिषतो मिषतोऽसुरभूमुजः ॥ ६२ ॥
 अधिपयोधिजलं निजपुच्छकं
 पवनजः परिशम्य पयोनिधिम् ।
 जनकजां प्रणिपत्य ततोऽतरत्
 ह्यनुचरस्य चरस्य हरेः किमु ॥ ६३ ॥
 सुरपसूनुसुतादिहरीश्वरैः
 समनुवर्णितकीर्तिरसौ सह ।
 उपययौ रघुवंशमाणिं कपि-
 नरवरं रवरञ्जितभास्करिः ॥ ६४ ॥

नत्वा श्रीरामचन्द्रं पवनतनुभवो व्याहरद्वाचमुच्चै-
 दृष्टा सीता प्रसादात्तव धरणिपतेऽभज्जि वन्या निकामम् ।
 दग्धा लङ्का समग्राऽवधि नृपतनयस्तुर्यसैन्येन साकं
 जेतव्या शीघ्रमेव प्लवगबलवता श्रीमता राक्षसीपूः ॥६५॥

इत्युदीर्यं स समीरनन्दनः
 सीतयाऽपिततमं शिरोमणिम् ।
 प्रज्वलन्तमददात् प्रतीतये
 राघवाय स गिराऽर्चयत्कपिम् ॥ ६६ ॥

इति श्रीरामविजये महाकाव्ये श्र्यङ्के श्रीरूपनाथोपाध्याय-
 कृतौ सीतादर्शनो नाम अष्टमः सर्गः ॥ ८ ॥

नवमः सर्गः ।

रघूत्तमोऽवोचदथो कपीशं
 लङ्घामलं कामयते हृदेतुम् ।
 विधीयतां भित्र भवद्विरत्र
 प्रयाणकालोचितयत आशु ॥ १ ॥
 हनूमता यत्कृतमद्य कार्यं
 करिष्यते नैव कदाचिदन्यैः ।
 अलङ्घि सिन्धुर्यदलङ्घयपारः
 पुरी च लङ्घाऽनलसात्कृता यत् ॥ २ ॥
 अहं च सौमित्रिरयं त्वमेते
 मरुत्सुतेनैव सुरक्षिता हि ।
 अतोऽत्र किं देयमिति ब्रुवँस्तं
 रामः समालङ्घितवान् कपीशम् ॥ ३ ॥
 ममाक्षि दक्षं स्फुरति प्रकामं
 स्फुर्टं भविष्यत्यचिरेण कार्यम् ।
 तवापि का भित्र विचारणाऽस्ति
 वदेति सुग्रीव उवाच चोक्तः ॥ ४ ॥

नीलर्क्षराजद्विविदास्तथाऽन्ये
 सुषेणतारौ पवनः प्रयान्तु ।
 पुरो गवाक्षो गजमैन्दकीशौ
 पार्श्वद्वये यान्तु वलीमुखाद्याः ॥ ५ ॥
 नलो हनूमज्जनकः प्रयान्तु
 पृष्ठेन कामं रभसो हरीशाः ।
 आरुद्य वातात्मजमाशु गच्छ
 तवानुजो वालिसुतं च यातु ॥ ६ ॥
 इतीरिताः सूरसुतेन कीशाः
 कीनाशतुल्याः रिपुमर्दनेषु ।
 रेजुश्वलन्तोऽचलदीर्घदेहाः
 समीरवेगाः समरप्रगल्भाः ॥ ७ ॥
 आरुद्यकीशो रघुनन्दनोऽभात्
 मेरुस्थनीलाद्विरिवाबभासे ।
 सौमित्रिणाऽधिष्ठितवालिसुनुः
 शृङ्गस्थशुक्लागसुमेरुतुल्यः ॥ ८ ॥
 शाखामृगाच्छादितभूमिभागः
 समासदत्सागरतीरमाशु ।
 रामश्वलन् वायुसुताधिरूढो
 द्वितीयरत्नाकरवद् बलौघैः ॥ ९ ॥

रावणोऽपि निजमन्त्रिणोऽवदत्
 त्वेककेन कपिना विनाशितम् ।
 काननं जनकजा विलोकिता
 भस्मसादकृतं पूर्णतं पुरात् ॥ १० ॥
 अचिरे त्वथ घटोदरादयो
 वानरोऽयमिति किं करिष्यति ।
 नः प्रमादवशतो गतोऽभयो
 नान्यथा कथमपि ब्रजेदितः ॥ ११ ॥
 इन्द्रजेतृतनयोऽब्रवीत्तं
 त्वाज्यया जगदमर्त्यवानरम् ।
 कर्तुमीहितमिदं त्वदीयया
 मामकीनमिति दुःखितं क्षणात् ॥ १२ ॥
 कुम्भकर्णं इति वाचमुक्तवान्
 मैथिलीं यदहरद्वानयम् ।
 दुर्नयोऽस्य फलितं फलं महत्
 बोभुजीतु सतनूजबान्धवः ॥ १३ ॥
 जानकीं यदहरद्विमूढधी-
 रंहसोऽस्य शमनं तदर्पणम् ।
 स्वापतेयसहितं कनीयसे-
 त्युक्त आह दशकन्धरः स्म तम् ॥ १४ ॥

शात्रवोऽसि मम निःसराघवन्

पत्तनात् तमवधीत् कुधा पदा ।

सोऽप्यगाढ्यरिपदेन वर्त्मना

मन्त्रिणश्चतुर आदधत्ततः ॥ १५ ॥

अन्तरिक्षग उवाच राघवं

लक्ष्मणाग्रज बिभीषणोऽस्मि सः ।

अग्रजेन चरणेन ताडितं

विद्धि मां शरणमागतं तव ॥ १६ ॥

राघवेण तदुदीरितेन तं

चानिनाय कपिभिर्भीषणः ।

आधिपत्य अधिलङ्कमादरा-

लक्ष्मणेन सहसाऽभिषेचितः ॥ १७ ॥

रामसैन्यमवलोकितुं शुकं

प्राहिणोदशमुखोऽनु सारणम् ।

तौ गतौ हरिपदेन वर्त्मना

वानरैश्च विधृतौ प्रताडितौ ॥ १८ ॥

राम राम परिरक्ष वानरा-

द्वादिनाविति निवार्य वानरान् ।

दर्शनाय हनुमान् प्रणोदितो

राघवेण कपिभल्लसेनयोः ॥ १९ ॥

तौ निधाय तल्योः स्वहस्तयो-

दर्शितौ निजबलं हनूमता ।

मोचितौ रघुवरेण शापतः

कुम्भजन्मजनितात् स्वसैन्यतः ॥ २० ॥

तौ समेत्य दशकन्धरं बलं

सन्निवेद्य समतीतसङ्ख्यकम् ।

प्राप्य काननमथो तयोः शुको

मौनधर्ममनु सारणो ययौ ॥ २१ ॥

समुद्रं समालोक्य रामोऽविलङ्घ्यं

करेणाग्रहीच्छापबाणं सकोपः ।

पदेनैव पारं नयाम्येष सैन्यं

वद्भ्रीद्विंशीं कीशभूपाय वाचम् ॥ २२ ॥

कुधा रक्तनेत्रं धनुर्बाणहस्तं

क्षितीशं त्रसन् वारधीशो निरीक्ष्य ।

नृरूपं विधायाशु तत्पादपद्मे

निपत्य प्रकम्प्याबभाषे विनीतः ॥ २३ ॥

जडत्वेन सर्गे पुरा निर्मितोऽहं

त्वयैवेश सीतापते त्वां जडत्वात् ।

न जाने क्षमस्व प्रतारे प्रकारं

वदाम्येष तेनैव गन्तासि पारम् ॥ २४ ॥

तदीयापकाराकुलर्षिप्रदत्तै-

तदास्पृष्टपाषाणनीरच्छदत्वः ।

नलस्तेन संस्पृष्टपाषाणसङ्घैः

प्लवङ्गाहतैर्बध्यतामत्र सेतुः ॥ २५ ॥

हसन् रामचन्द्रोऽवरीत् सिन्धुनाथं

मदीयः शरो निष्फलो नैव जातु ।

मदीयप्रदेशस्थ आभीरवृन्दे

शरः पात्यतां क्रूरकर्मण्यधीश ॥ २६ ॥

ततः प्रार्थितः पत्रिणा सिन्धुनैवं

तमाभीरवर्गं निपात्याविधत्तारे ।

शिवं विवदावानलं लोकशोका-

द्विदम्भोलिमास्थापयामास रामः ॥ २७ ॥

कपीशा निदेशस्थिता राघवस्य

समानीय शैलान् परे गण्डशैलान् ।

नलेनाशु ते स्पर्शयित्वा गमीरे

समाचिक्षिपुस्तोयधेस्तोयमध्ये ॥ २८ ॥

अनेकैर्दिनैर्दीननाथो हरीन्द्रै-

बबन्धेश्वरः सेतुमम्भोधितोये ।

पथा तेन सेनामसङ्घामधृष्यां

समुत्तारयामास परे पयोधे: ॥ २९ ॥

समाहूय सुग्रीवसुग्रप्रतापः
 पर्ति रक्षसां मन्त्रदक्षं विनीतम् ।
 तथा जाम्बवन्तं समाजे महान्तं
 बभाषे वदन्त्वत्र किं कर्तुमिष्टम् ॥ ३० ॥
 प्रयात्वङ्गदो रावणं बोद्धुकामः
 पुरीं राम लङ्घामशङ्कं प्रवक्ता ।
 इति प्रार्थितस्तैर्विनार्तैर्नयज्ञै-
 स्तथा तत् स कामं चकाराशु रामः ॥ ३१ ॥
 अथाङ्गदोऽगादधिलङ्कमायतां
 सभां समुत्प्लुत्य सरावणादिकाम् ।
 विलोक्य रक्षःपतिना स भाषितः
 कुतश्च कस्येति च कस्त्वमागतः ॥ ३२ ॥
 समुद्रतीराज्जनकात्मजापते-
 हिंतैषिदूतस्तनयोऽस्मि वालिनः ।
 अर्विमूढोऽसि पितुर्विधातिनो
 ऽभवश्चरस्तस्य न जीवधातुकः ॥ ३३ ॥
 महामते त्वच्चनयस्य धातिनो
 ग्रहीष्यसे त्वं त्वचिरेण वैरिताम् ।
 इतीरितां वालिसुतेन भारतीं
 निशम्य गर्वान्तरितामुवाच सः ॥ ३४ ॥

न मे सुरेशादपि पाशिनो न मे
 न मे कुबेरादपि मे न कालतः ।
 न वायुतो मे न च वहितो भयं
 न चामरेभ्यः किमु वानरात नरात ॥३५॥
 मदीयसेनासु न गप्यते कपिः
 समेत्य दग्ध्वा नगरीं स तावकीम् ।
 निहत्य पुत्रं च विनाश्य काननं
 गतः पुरः पश्यत एव तेऽभयः ॥ ३६ ॥
 प्रदृश्यतामेष कपिः समागमत्
 वचो निशम्येति प्रहस्तकोऽङ्गदम् ।
 स मुष्टिनैकेन शिरस्यहन्तमुं
 पपात कृन्ताङ्गितरूप्यथैव सः ॥ ३७ ॥
 ततोऽङ्गदो भूमितले निजं पदं
 निधाय लङ्केशमशाङ्कितोऽव्रवीत् ।
 पदं समुत्थापय चेद्वलं न चेत्
 प्रयच्छ रामाय सवित्तजानकीम् ॥३८॥
 ततः समुत्थाय स रक्षसां पतिः
 पदं समुत्थापयति स्म बाहुभिः ।
 चचाल चेलुश्च धरा धराधराः
 न वालिपुत्रंस्य पदं मनागपि ॥ ३९ ॥

कृतप्रयत्नस्य पदप्रचालने
 दशाननस्यानमतोऽपतङ्गुवि ।
 किरीटमादाय तदङ्गुतं कपि-
 विहायसाऽन्येत्य विभोरथार्पयत् ॥ ४० ॥
 किरीटमादाय करेण राघवो
 बिभीषणस्याथ शिरस्यधादरेः ।
 गुरुं समुत्तार्य दशाननस्य किं
 पुरो भरं मित्रशिरस्यरोपयत् ॥ ४१ ॥
 रघुकुलपनिदेशवर्तिभिस्तैः
 पूवगवरैः पुरदुर्गमुग्रवर्यैः ।
 युवनृपकपिराजजाम्बवद्वि-
 रिव रुद्धे मधुमक्षिकासमूहैः ॥ ४२ ॥
 अथ विमलमतिर्बलं स्वकीयं
 व्यधित चतुर्विधमेव गोपुरेषु ।
 सुरपतियमपाशिराजराज-
 प्रभुषु दिशासु नखाश्मपादपाख्यम् ॥ ४३ ॥
 युवनृपतिमथानु जाम्बवन्तं
 पवनसुतं च सहात्मनाऽधिपं सः ।
 अकृत कृतिचतुर्विधे बलौधे
 हरिरजनीचरलक्ष्मणानुगम्यः ॥ ४४ ॥

हरिसुतसुतमाल्यवत्प्रहर्त्रोः

रणमभवत्तुमुलं रदास्त्रपातम् ।

अथ भुवि विनिपात्य वालिसून्

रजनिचरं शिथिलं पुनर्भवेन ॥ ४५ ॥

उरसि परिविदार्य वीर्यशाली

निशिततरेण मुमोच मङ्गु वीरः ।

तदनुचरबलं रदैः पराग्रैः

खरनखरैर्विलयं निनाय चायम् ॥ ४६ ॥

घटजककुभि जाम्बवान् प्रजह्रे

सबलमहोदरवीरमाशु वीरः ।

करतलनखतीक्षणदन्तधातैः

कुलिशधरः कुलिशैरिवाद्रिवर्गम् ॥ ४७ ॥

वरुणककुभि मेघनादचाप-

प्रहितशिलीमुखषट्पैरजस्त्रम् ।

पवनजमुखपद्ममध्यरक्त-

रसविभवः परिपीत आजिमध्ये ॥ ४८ ॥

अगणितवृषजेत्बाणवृष्टिः

पवनसुतोऽस्य रथं पदा रुरोज ।

तदनुगरजनीचरान्निहत्य

पुनरुपसृत्य जघान जन्रुदेशे ॥ ४९ ॥

सुरपतिजितमाशु मुष्टिना तं
 धराणितले स पपात मूर्च्छितोऽसौ ।
 पुनरपि न जघान तं हनूमान्
 अपरकराञ्चि किलास्य मृत्युरास्ते ॥५०॥
 धनपतिदिशि गोपुरादशास्यो
 बहिरुखसैन्ययुतः समेत्य रामम् ।
 अनुजहरिबिभीषणादियुक्तं
 विशिखचर्यैर्निशितैस्तिरोधिताभ्यैः ॥५१॥
 रघुपतिरविरख्मानुजालै—
 ररिशरजालतुषारमाशु भित्त्वा ।
 दशदशविशिखैर्जघान तीक्ष्णैः
 समिति तदा किल चैकमेकमेव ॥५२॥
 अथ दशवदनोऽनलास्त्रमुग्रं
 व्यमुचदनेकपतत्समन्ततोऽर्चिः ।
 अशमयदनु तद् रघुप्रवीरः
 सलिलमुगस्त्रवरेण वास्त्रेण ॥ ५३ ॥
 अमुचदथ समीरणास्त्रमेषः
 प्रशमभिदं पवनाशनास्त्रकेन ।
 अनयदतितरां महास्त्रवेत्ता
 रघुतिलकः समिताववन् प्लवङ्गान् ॥५४॥

अथ पशुपतिदेवताकमस्यं

त्रिदशरिपू रघुपुङ्गवे ससर्ज ।

अशमयदथ तेन वैष्णवेन

कुशलतरेण तदस्त्रमाशु रामः ॥ ५५ ॥

सुरपतियमनैर्क्रितादिकास्यं

सुररिपुणा प्रहितं स कौशलेयः ।

अशमयदथ वैष्णवेन भूयः

खलु तदिदं सकलास्त्रनाशकेन ॥ ५६ ॥

गजगवयगवाक्षमैन्दनील-

द्विविदसुषेणनलादिवानरौधैः ।

उपलविटपिभिः प्रहारदक्षै-

र्निधनमनीयत रक्षसामनीकम् ॥ ५७ ॥

अथ सुरपतिजेतृलक्ष्मणाभ्यां

विशिखवरैः शलभैरिवान्धकारम् ।

जगति घनतरैरकारि तीक्ष्णै-

र्वलयितचापविनिर्गतैरभीक्षणम् ॥ ५८ ॥

असृजदथ भुजङ्गपाशमुग्रं

घननिनदः किल बन्धनाय तस्य ।

अशमयदथ गारुडास्त्रतोऽमुं

विशिखच्चयैर्निजघान तं च वीरः ॥ ५९ ॥

रथतुरगधनुः सयन्तु वाणै-

रमिनदुरः स च पत्रिणा सुररेः ।

दशवदनसुतः पपात भूम्याम्

असुरपतेः खलु सम्पदा सहैव ॥ ६० ॥

अथ रथतुरगप्रवेशनासा-

सुषिरनिरुद्धमरुत् घटश्रवा हि ।

वरशयनतलात्समुत्थितः स-

न्नवदद्दौदशकन्धरं शयालुः ॥ ६१ ॥

शयनसुखविनाशनं किमर्थं

कृतमिति तं निजगाद रावणोऽपि ।

जनकनृपसुतानिमित्ततो मे

तनुजतदात्सजभृत्यसङ्घानाशम् ॥ ६२ ॥

अकृत नरवरः सहायकीशो

जाहि तमरं परिपन्थिनं सपक्षम् ।

कृतमनुचितमस्य पाकभोगं

कुरु बत सोऽप्यवदत्तदेति कामम् ॥ ६३ ॥

इति वचनमुदीर्य कुम्भकर्णः

सपदि ययौ समराय रामचन्द्रम् ।

कति विटपमृगान् पदाऽवमृद्धन्

करगतवानरसैन्यमाशु जक्षत् ॥ ६४ ॥

धरणिधरभिवाऽपरं चलन्तं

महदपि सैन्यमपासरत् कपीनाम् ।

प्रसरतरकरं विदीर्णवक्रं

समभिसरन्तमुदीक्ष्य कुम्भकर्णम् ॥६५॥

गजगवयमुखान् मुखे कपीशान्

अकिरदसौ चरणेन काँश्च मृद्धन् ।

श्रवणनयनतस्तथाऽस्य नस्त-

श्रपलतराः कपयो विनिर्गतास्ते ॥६६॥

विहितनतिरहं विभीषणस्ते

स बहु मया प्रतिबोधितोऽग्रजोऽपि ।

नहि बहु मनुते स्म मद्भूचोऽसौ

विधिहतभाग्यनरो विरुद्धकारी ॥ ६७ ॥

चरणतलगतं निराचकार

प्रणतिपरं स मां पदा प्रताङ्ग्य ।

तदवधि रघुनाथदासदास्यं

समभिलषन् समुपाजगाम मान्य ॥६८॥

अवरजमभिवीक्ष्य वाचमुच्चैः

त्वमपसरापसरेत्युवाच वीरः ।

न खलु मम परापरज्ञताऽस्ति

त्वमसि कुले सलिलप्रदोऽवशिष्टः ॥६९॥

अहमपि रघुवंशकेतुवाणा-
 वलिसुरसिन्धुवगाहपूतकायः ।
 गतिममरदुरालभां लभेय
 प्रतिहतकिल्विषराशिरासकामः ॥ ७० ॥
 इति गदितवचाः स कुम्भकर्णः
 सतरुकरोऽभिससार रामचन्द्रम् ।
 गिरिरिव वृहदेकशृङ्ग आजा-
 ववनितलं परिकम्पयन् पदेन ॥ ७१ ॥
 अभिमुखपततोऽपसव्यबाहुं
 रजनिचरस्य समाच्छिनत् स रामः ।
 द्वुततरमिषुणा यथेष्ठुकाण्डं
 द्विरदकरोपमर्धचन्द्रकेन ॥ ७२ ॥
 पुनरभिसरतोऽस्य सव्यबाहुं ।
 धृततरमाच्छिनदाक्षिगोचरस्य ।
 कृतपटहरवस्य रामचन्द्रः
 कुशालतरस्तिलकाण्डवच्छरेण ॥ ७३ ॥
 पुनरतिरभसस्य संमुखस्य
 रजनिचरस्य मुखं दरीसमानम् ।
 शितशरनिचयैश्वकार पूर्ण
 शरधिमिवापरमाशु कौशलेयः ॥ ७४ ॥

प्रियतमशयनस्य राक्षसत्वं

द्विजवरशापवशाद्वतस्य रामः ।

परमकरुणया महाशयं सः

व्यतरदरं विशिखैरमुष्य तीक्ष्णैः ॥ ७५ ॥

अथ दशवदनो निकुम्भिलायाम्

अगमदजय्यरथं शुचेः समीप्सुः ।

हवनसमुचितप्रकारवत्याम्

अनलमनलपहर्विर्भिराशु यष्टुम् ॥ ७६ ॥

उदगमदथ धूमराशिरमे-

दशवदनप्रहुतैः समित्तिलाद्यैः ।

अवददनुविलोक्य तं यवीयान्

दशरथसूनुमिदं विशेषदद्वा ॥ ७७ ॥

यदि हवनमिदं समापितं स्यात्

दशवदनेन भवेदसावजय्यः ।

रघुवर कुरुतात्तदन्तरायं

कपिभिरनर्थकरैरनलपवीर्यैः ॥ ७८ ॥

इति निगदित एव रामचन्द्रो

युवनृपतिं गदति स्म गच्छ वत्स ।

कुरु झटिति तदन्तरायमेभिः

कपिभिरर्हवनस्य वालिसूनो ॥ ७९ ॥

अहमहभिकया गतैः पूवङ्गैः

सह स च वालिसुतो जगाम वीरः ।

अरिहवनविनाशनाय सद्यः

कृतकरतालरवैः पूवद्धिरूग्नैः ॥ ८० ॥
युवनृपतिरथो निकुम्भिलास्थं

विटपमूर्गैः समुपेत्य रावणं तम् ।
दशनकररुहाहिंपैः प्रताञ्ज्य

क्रतुमकरोन्निहतं वलीमुखाञ्यः ॥ ८१ ॥
अथ सवसदनात्समुत्थितोऽसौ

सपदि जघान वलीमुखान् सुवेण ।
जहुरथ कपयोऽपि तं प्रदेशं

किलकिलशब्दकृतोऽङ्गदादिकारते ॥ ८२ ॥
स्यन्दने समुपविश्य रावणो

वारितोऽपि मयकन्ययाऽचलत् ।
सेनया समरयोधिरक्षसां

सार्धमात्मसमयाऽवशिष्या ॥ ८३ ॥
स्यन्दनस्थमवलोक्य रावणं

भूमिगं च रघुनन्दनं वृषा ।
मातलिं रथयुतं समादिशत्

राघवान्तिकमगात् स सत्वरम् ॥ ८४ ॥

वासवप्रहितमञ्जसा रथं

सायुधं समवलोक्य राघवः ।

आरुरोह सनिषङ्गचापभृत्

तिग्मरश्मिरिव पूर्वपर्वतम् ॥८५॥

रावणोऽनुजमवेक्ष्य कोपितः

प्राहिणोदमलशाक्तेमन्तिकात् ।

तां विलोक्य किल लक्ष्मणः शैरे—

राञ्छिनद्वियति तैलकाण्डवत् ॥ ८६ ॥

राक्षसोऽथ दशभिर्भुजैर्दधत्

कार्मुकानि दश चाक्षिपच्छरान् ।

वानरान् समभिवीक्ष्य ते पुन-

र्गात्रमाशु सुविदार्य निर्गताः ॥८७॥

वानरा अपि शिलातलाङ्गिपान्

चिक्षिपुर्दशशिरोरथोपरि ।

लाघवेन तिलशः शैरः स तान्

आच्छिनत् पुनरताङ्गद् भृशम् ॥८८॥

विक्षतान् दशदिशः पलायितान्

तानुवाच मयनन्दनीपतिः ।

मा द्रवन्तु कपयो न हन्मि वो

ह्रीर्षितोऽपि मम जायते हि वः ॥ ८९ ॥

मच्छराहातिभयादिता भृशं
 शेकुरभ्रमुधवादिदिग्गजाः ।
 स्थातुमात्मकुभासु नैव ते
 सेश्वरा अपि कुतोऽपरे पराः ॥ ९० ॥
 लक्ष्मणोऽपि सकपीश्वरः स्थिरः
 स्तादहं रघुवरं समाहये ।
 यद्भ्रुवो विचलनेन वारिधि—
 बद्धतामगमदाशु वानराः ॥ ९१ ॥
 इत्युदीर्य दशकन्धरः शरैः
 राममेव पिहितं चकार सः ।
 सोऽपि तत्प्रहितबाणसञ्चयं
 चाच्छिनदद्विगुणसायकैः समम् ॥ ९२ ॥
 रावणस्य च रघूद्वहस्य च
 प्रोद्धभूव कलहस्तयोर्महान् ।
 यं विलोकयितुमागताः सुराः
 ब्रह्मवासवसुखाः ससिद्धकाः ॥ ९३ ॥
 साधु साधिति वचोऽब्रुवन् सुराः
 नेद्वशो हि समरो विलोकितः ।
 नैव भाव्य इति दर्शनोत्सुकाः
 विस्मृतान्यकरणीयमानसाः ॥ ९४ ॥

रक्षसां च सवनौकसामभूत्
 संयुगो विटपिशस्त्रयोधिनाम् ।
 उग्रबाहुबलिनां रदारदि
 प्रोद्भूतुरस्तुगापगा यतः ॥ ९५ ॥
 रावणप्रहितपत्रिणो द्रुतं
 राघवोरसि सपुद्धमाविशन् ।
 सेवकार्पितजलादिकं विभोः
 सर्वमेव हृदयंगमं यतः ॥ ९६ ॥
 आश्रवः समवकृष्य कार्मुकं
 राघवोऽपि शितबाणमाक्षिपत् ।
 आनिपीय रुधिरं सहासुभि-
 वक्षसोऽस्य समगात् स बाणधिम् ॥ ९७ ॥
 वर्षणोऽस्य पततः समुत्थितं
 पश्यतां दिविषदां पुरो महः ।
 खे भ्रमद्रघुवरस्य विग्रहे
 विग्रहे ग्रह इवाविशदद्रुतम् ॥ ९८ ॥
 पुष्पवृष्टिरभवद्वौकसां
 हस्तपद्मानिकरार्पिता दिवः ।
 रामचन्द्रशिरसि प्रमोदिनां
 साधु साधु वदतामिति स्फुटम् ॥ ९९ ॥

एकदैव परिणेदुरम्बरे
 देवदुन्दुभिगणाः सुताडिताः ।
 ताण्डवेन सुरवारयोषितां
 सार्धमाशु पवनाः सुखा ववुः ॥ १०० ॥
 निर्जरा विधिमुखाः समागमन्
 व्योमयाननिचयैर्विलोकितुम् ।
 चापबाणधरमुष्टुसद्भ्रुवं
 राममाहवगतं मनोहरम् ॥ १०१ ॥
 वेधसा विबुधराजमुख्यकै-
 देवतैः सह समेत्य सत्वरम् ।
 तं प्रणम्य विदधे स्तुतिः परा
 वेदवृन्दविहिता विधानतः ॥ १०२ ॥
 तत्त्वाधारः कायभिन्नस्त्वयवस्था
 साक्षी मायाभेद्यजीवेश्वराभ्याम् ।
 भिन्नः कोशातीत एवासि साक्षात्
 सीताजाने सच्चिदानन्दरूपः ॥ १०३ ॥
 धेनुर्भूत्वा भूमिरागान्मदीयं
 लोकं तस्याः प्रेरणात्प्रार्थितः सन् ।
 भाराक्रान्ता भारहाराय भारं
 हर्तुं भानोरन्वयेऽजायताजः ॥ १०४ ॥

मत्स्यो भूत्वा कश्यपस्याङ्गलौ त्वं
 पातं कृत्वा खान्महत्वं गतोऽसि ।
 शङ्खं हत्वा सागरे शीर्णवेदा-
 नादायादाः मद्यमादौ युगान्ते ॥ १०५ ॥

कूर्मेणादौ मन्दिरं पृष्ठदेशो
 धृत्वा देवैर्दानवैर्मथ्यमानात् ।
 क्षीराब्धेरुद्धतपीयूषपानं
 सर्वे देवाः कारिता नेतरे च ॥ १०६ ॥

आदौ क्रोडीभूय भूमन्नधस्तात्
 धृत्वा भूमिं दंष्ट्र्या दैत्यराजम् ।
 हत्वा पद्मीवोज्जहाराम्बुजिन्याः
 पत्रं श्रीमन् क्रीडितं ते न यतः ॥ १०७ ॥

रूपं विभ्रन्नारसिंहं नृसिंहं
 वक्षःक्षेत्रं लाङ्गलाग्रैर्नखाग्रैः ।
 भित्त्वा देवारातिराजस्य काष्ठात्
 प्रह्रादं तं त्रायते स्म प्रभूय ॥ १०८ ॥

भूत्वा मायावामनोऽवामनोऽपि
 याज्च्याव्याजाङ्गभिपादत्रयस्य ।
 राज्यं हत्वा दान्मधोने समस्तं
 संस्थाप्याधो राम वैरोचनिं तम् ॥ १०९ ॥

रामेणाजौ जामदग्न्येन राम
 क्षोणीयं निःक्षत्रियाऽकारि सर्वा ।
 तीर्थे गत्वा तर्पिताः पूर्वजाताः
 कुण्डेष्वस्तैः सप्तकृत्वस्त्रिरस्तैः ॥ ११० ॥
 अग्रे कर्तासीह कर्माणि भूयो
 गण्यन्ते कैस्तानि च त्वत्कृतानि ।
 वक्तुं वेदा यानि शेकुर्न साक्षात्
 मूर्धन्ना पादौ ते नमामीश भूयः ॥ १११ ॥
 इत्थं स्तोत्रं वेधसोऽसौ निशम्य
 दृष्ट्वा तातं चागतं तं प्रणम्य ।
 आह स्मेदं वायुसूनुं त्वमेव
 गत्वा सीतामानयास्मत्सकाशम् ॥ ११२ ॥
 दृष्ट्वानीतां मातरिश्वात्मजेन
 रामश्चरूपौ जानकीं जातहर्षः ।
 वह्नि कीशैर्ज्वर्लयित्वेति सेयं
 दिव्यं दद्याहेवतानां पुरस्तात् ॥ ११३ ॥
 दिव्यव्याजाद्वीतिहोत्रे प्रविष्टां
 सत्यां सीतां तामिहादातुकामा ।
 मायासीता प्राविशत् प्राकृतेव
 सत्या भूत्वाविर्बभूवाथ तस्मात् ॥ ११४ ॥

शुद्धा शुद्धेत्यादितेया वदन्तो
 दृष्ट्वा सीतां तां शशंसुश्च रामः ।
 तस्यै प्रादाद्भूषणानि प्रियायै
 सुग्रीवेणानाथ्य यानि स्थितानि ॥ ११५ ॥
 भातद्वारा राघवो रावणस्य
 कर्माचित्यं कारयित्वा सखायम् ।
 लङ्घनराज्ये स्थापयामास भूयः
 सेवा श्रेष्ठे निष्फला नैव यस्मात् ॥ ११६ ॥
 देवान् सर्वान् ब्रह्ममुख्यान् प्रयाप्य
 स्वं स्वं लोकं पुष्पकं व्योमयानम् ।
 लङ्घेशेनानाथ्य सीतासुमेतो
 रामः सैन्यैश्चानुजेनाध्यरोहत् ॥ ११७ ॥
 रामादेशादुत्तरस्यां दिशायाम
 आकाशस्थं पुष्पकं तज्जगाम ।
 प्राह स्मालं रामचन्द्रः प्रियां तां
 पश्याविंधं त्वं यत्र सेतुर्निबद्धः ॥ ११८ ॥
 पश्यार्थे त्वं वानराणामियं पूः
 किष्किन्धारुद्या यत्र हत्वेन्द्रसूनुम् ।
 सरूपे राज्यं दंतमर्कात्सजाय
 यातो यस्या आज्ञनेयस्त्वदर्थम् ॥ ११९ ॥

सीते श्रेयानृष्यमूर्कोऽयमद्वि-
 र्यस्मिन्भूषामाक्षिपः कीशमध्ये ।
 तां प्रेक्ष्यैव प्रस्फुटत्स्वान्तलक्ष्ये
 कामो बाणान् प्राहिणोन्मे मनोज्ञे ॥१२०॥
 एषा पम्पा सुभ्रु शम्पाप्रकाशे
 यत्र प्रत्तं बादरं मे शबर्या ।
 गोदा चैषा मोददा मोदमाना
 यस्यामासीः पञ्चवत्याः समीपे ॥१२१॥
 सीते तस्यैवाश्रमोऽयं ह्यखेदो
 ऽभूवं यस्मात् प्राप्य चापं सतूणम् ।
 येनापीतः सिन्धुनाथः समस्तो
 यं नत्वाहं पूर्णचन्द्राननाभे ॥ १२२ ॥
 वैदेह्यत्रेराश्रमो यत्र तुष्या
 तत्पत्न्यातेऽदायि वस्त्राङ्गरागम् ।
 बाले दूराद्धासते चित्रकूटो
 यत्र आता मध्यमोऽगान्मदर्थम् ॥ १२३ ॥
 वाल्मीकिस्त्वं पश्य रम्योटजं वै
 मित्रं योऽयं काव्यकर्त्ता पितुस्ते ।
 पश्येदानीं तीर्थराजं प्रयागं
 न्यग्रोधोऽस्मिन् श्याम आस्ते सुनेत्रो ॥१२४॥

पारेगङ्गं शृङ्गवेरं सुरम्यं

पश्येदानीं यत्र नैषादराजः ।

नैयग्रोधं क्षीरमाहार्यं वर्ये

चक्रे शीर्षं मामकीनं जटालम् ॥ १२५ ॥

स्थित्वा तस्मिन् प्रेषयामास वायोः

पुत्रं भ्रात्रे मध्यमायाऽथ रामः ।

कैकेय्यास्तं पुत्रमानन्दयुक्तं

चक्रे कीशो वार्त्तया रावणारेः ॥ १२६ ॥

श्रुत्वा वचो हनुमतो भरतस्तदानी-

मुत्थाय शालिरिव वृष्टिमवाप्य खिन्नः ।

आलिङ्गय तेन रभसात्तरसोरसा च

प्राप प्रहर्षमतुलं रघुकेतुनेव ॥ १२७ ॥

प्रत्युज्जगाम सह सैन्यपुरोहिताद्यैः

रामं चिरागतमतो भरतः पदेन ।

रामोऽपि वीक्ष्य सविधागतमात्मबन्धुं

ब्रह्मात्मजेन जननीभिरथोच्चचाल ॥ १२८ ॥

नत्वा गुरुं च जननीश्चरणारविन्दे

बन्धूं गतौ समवलोक्य रघुप्रवीरः ।

उत्थाप्य बाहुयुगलेन समालिङ्गः

प्राद्याय मौलिमुरसा शरचिह्नितेन ॥ १२९ ॥

दूरीचकार भरतोऽप्यशो जनन्याः

शीलेन शुद्धतपसा च निसर्गजेन ।

सौभ्रात्रकेण सहजप्रभयैव कीर्त्या

मूल्येन जातिवरवज्र इवाकरस्य ॥ १३० ॥

सौमित्रिणापि भरतस्य पदं ववन्दे

मातुर्विमातृयुगलस्य गुरोश्च भूम्ना ।

सौमित्रिणास्य सहजस्य च पादपद्मं

सुत्रामजिह्वतवतः शिरसा नतेन ॥ १३१ ॥

ऋक्षाधिपेन सकपीशाविभीषणेन

रामोदितौ भरतशत्रुहणौ प्रवीणौ ।

आलिङ्गतः स्म सह वालिसुतेन चान्यै-

र्नीलादिभिर्मनुजवेषधरैः प्लवङ्गैः ॥ १३२ ॥

रामप्रियाऽपि रघुवंशमणीर्निदेशात्

श्वश्रूपदाव्जनिचयं सहसा ववन्दे ।

वीरप्रसूर्जनकराजसुते भवेति

तान्यो वराशिषमवाप्य मुमोद सेयम् ॥ १३३ ॥

अन्तावसायिकुशलैः रघुवंशकेतुः

सभ्रातृकः समवतार्य जटाकलापम् ।

चिक्षेप गाङ्गसलिले सहसा ममज्ज

श्रेष्ठास्पदच्युतिसलज्जतयेव किं सः ॥ १३४ ॥

भूषाम्बराणि कपिभल्कराक्षसानां

भूपैः समं परिदधौ कपिभिश्च रामः ।

सभ्रातृकश्च सह तैर्विरराज कामं

तारागणैरुद्गुपतिर्वियतीव पूर्णः ॥ १३५ ॥

आरुढनागतुरगादिकवाहनैस्तै-

भूषाम्बरावृतवपुर्भिरसौ जगाम ।

माङ्गल्यसूचिकलशध्वजतोरणाङ्गां

स्वीयां पुरीं सलिलसेकनिवृत्तधूलिम् ॥ १३६ ॥

गीतैः कलैश्च मधुरस्वरगायकानां

टक्कामृदङ्गपणवानकगोमुखानाम् ।

शब्दैर्दिग्न्तरगतैर्गजवाजिनादै-

हस्तप्रचालनविबोधिजनप्रचाराम् ॥ १३७ ॥

तीर्थोदकैर्विधिसुतादिभिरार्थविप्रैः

संहारितैः कपिवरैर्विहिताभिषेकः ।

रामो विदेहसुतया सहितो विदेहो

भद्रासने वनितयेव बभौ सहायम् ॥ १३८ ॥

छत्रं बभार भरतो रजनीकरामं

सौमित्रिकौ जगृहतुः सितचामरे सः ।

धर्मार्थकामविहितानुचरत्वमोक्षो

देहीव भाति रघुवंशमणिः स्म तत्र ॥ १३९ ॥

राजाधिराजरघुवंशमणः सकाशा-
 ल्लब्धोरुमानपरिजातमहाप्रसादाः ।
 कलेशाद्ययुनिजपुराणि विमीषणाद्याः
 आज्ञा हि तस्य वशवर्तिजनैरलङ्घ्या ॥१४०॥
 आहूय मारुतिमवोचदसौ हनूमन्
 कर्मेद्वशं यदकरोर्न कृतं त्वदन्यैः ।
 तस्मात्त्वमत्र वस जीव चिराय कामं
 दत्ताशिषेति सह तं विसर्ज रामः ॥१४१॥
 रामे प्रशासति महीं न बभूवुरन्धा
 न श्रोणपृश्निबधिरा न च दण्डनीयाः ।
 नाकालमृत्युवशगा न जडान षण्ठा
 नावग्रहादिविपदः श्रवणे स्थितास्ते ॥१४२॥
 गावस्त्वनल्पपयसः फलिताश्च वृक्षाः
 शस्यानि पक्त्रमफलानि विनापि कृष्टिम् ।
 वर्णाश्रमा व्यसनतो विरता रताश्च
 धर्मे बभूवुरवर्णीं परिपाति रामे ॥ १४३ ॥
 सन्तोषिता वरमखैरमरा द्विजाताः
 दानैर्नयैररिगणा रघुनायकेन ।
 लुब्धा धनैर्मुनिगणाः परमादरेण
 बुद्ध्या बुधा गुरुजना नमनेन तेन ॥१४४॥


यत्पादाम्बुजसंभवा भगवती गङ्गा पुनाना जगत्
 पाथोधि सजलं चकार सकलं पीतो मुनीन्द्रेण यः ।
 यत्पादाब्जनिषेवणाद् ध्रुवपदं प्रापद् ध्रुवो बालकः
 तस्य श्रीरघुनायकस्य चरणाम्भोजे भजे भावतः ॥ १४५ ॥

येषां धियः स्वपरमेदविदां विदध्य-

नैवानिमित्तसुहृदो न च दुर्हृदो ये ।
 पश्यन्तु ते कृतिमिमां कृपया हि सन्तः
 श्रीरामकीर्तिरतिकल्पलतोपमेति ॥ १४६ ॥

इति श्रीरामविजये महाकाव्ये श्र्यङ्के श्रीरूपनाथोपाध्याय-
 कृतौ श्रीरामाधिरूढसिंहासनो नाम नवमः सर्गः ॥ ९ ॥

इति श्रीरामविजयं नाम महाकाव्यम्
 ॥ समाप्तम् ॥





शुद्धिपत्रम् ।

पृष्ठे	श्लोकम्	अशुद्धम्	शुद्धम्
२	५	अलङ्घया लङ्घया	अलङ्घयाऽलङ्घया
२	५	कलापूर्णः	कलापूर्णः
२	७	रज्वा	रज्ज्वा
२	८	प्यति वरैः	प्यतिवरैः
२	८	सुधालिसैरत्ता	सुधालिसै रत्ता
२	१०	स्फुरद्रक्षोरत्तो	स्फुरद्रक्षो रत्तो
३	११	गभीराभीरामिः	गभीरा भीरामैः
४	१६	नाथानाथाह	नाथा नाथा रु
५	२०	भीतजनकैः	भीतिजनकैः
५	२१	सुमनःस्सात्कृतभुवः	सुमनस्सात्कृतभुवः
५	२४	साथ	स्माथ
६	२६	यदि	प्रति
६	२७	महिस्त्राहिस्त्रातो	महिस्त्रा हि स्त्रातो
६	२८	नागेत्य	नागेऽत्य
७	३१	तरक्षो रक्षोभो	तरक्षोरक्षोभो
७	३२	श्वास्यप्रथित	श्वास्य प्रथित
७	३२	श्वावित्सदृश	श्वावित्सदृश
८	३६	वन्देनोज्जिभत	वन्देनोज्जिभत
८	३६	थोपादः	थो पादः
८	३७	र्गमोमापित्रोर्मानय	र्गमो मा पित्रोर्मा नय
११	४३	गुरुकं	गुरुको

पृष्ठे	श्लोकम्	अशुद्धम्	शुद्धम्
१२	५६	सलिलपात्रं	सलिलयात्रं
१५	१	श्रितोद्धारौ	श्रितोद्धृतौ
१५	३	दशनवस्त्रमण्डनः	दशनवस्त्रमण्डलः
१५	७	गौरकान्तिसुतयोः	गौरकान्ति सुतयोः
१६	४७	मुनीरितस्त्वति	मुनीरितस्त्वति
२०	५४	सम्भृतोपकरण-	सम्भृतोपकरणः
		प्रयोगिभिः	प्रयोगिभिः
२१	६२	समुदा	स मुदा
२१	६३	दक्षिपाद	दक्षपाद
२२	६४	क्षिताक्षि	क्षितक्षि
२२	७५	पुरात्विमौ	पुरा त्विमौ
२२	७६	प्रोत्सुकेन	प्रौत्सुकेन
२२	७७	ज्यानिरुद्ध	ज्याधिरुद्ध
२६	५	उल्कानि पेतुः	उल्का निपेतुः
२७	६	दुर्निरीक्षः	दुर्निरीक्ष्यः
२७	१०	समयूयुजच्च	समपूयुजच्च
३५	११	भवितासे	भविता श्वो
३५	१२	किं तु	किं तु
३५	१७	पुरुषोत्तम	पुरुषोत्तम
३६	५६	वधूरययाचत्	वधूस्तमयाचत्
४४	६६	सह गुहेन	सगुहेन
४८	१२	विपरीतो	विपरीता
४९	२५	न्वगाः	न्वगाः
५४	३	उटजं सुनेः	उटजं स मुनेः
५४	५	अनुसूयया	अनसूयया

पृष्ठे	श्लोकम्	अशुद्धम्	शुद्धम्
५४	६	अनुसूयया	अनसूयया
५६	२३	आसरगणं	आशरगणं
५८	३६	धनुस्तनशरे	धनुस्त्वनशरे
६१	४६	भवतो नु	भवतो नु
६२	५५	दूषिताऽस	दूषिताऽऽस
६३	६०	राघवः समुदीर्य	राघवः स समुदीर्य
६४	६६	सुरोघै	सुरोघै
८२	३१	मर्पितम्	मर्पतिम्
८२	३१	त अभिवीक्ष्य	तमभिवीक्ष्य
९३	१७	तं चानिनाय	तत्रानिनाय
९३	१७	आधिपत्य अधि	आधिपत्यमधि
९४	४६	पराग्रैः	पदाग्रैः
१०३	६८	स मां	स तु मां
११०	१०२	देवतैः	दैवतैः



THE PRINCESS OF WALES SARASVATI BHAVANA TEXTS.

Edited by

GOPINATH KAVIRAJ, M. A.

No. 1—The Kiranāvālī Bhāskara, a Commentary on Udayana's
Kiranāvalī, Dravya section, by Padmanābha Miśra.
Ed. with Introduction and Index by Gopinath Kaviraj, M.A.
Rs. 1-12

No. 2—The Advaita Chintāmaṇi, by Rāgoji Bhaṭṭa,
Ed. with Introduction etc. by Nārāyaṇa Sāstri Khiste
Sāhityāchārya.
Rs. 1-12

No. 3—The Vedānta Kalpalatikā, by Madhusūdana Sarasvati.
Edited with Introduction etc. by Rāmājñā Pāṇḍeya Vyā-
karaṇāchārya.
Rs. 1-12

No. 4—The Kusumāñjali Bodhāṇi, a Commentary on Udayana's
Theistic Tract, Nyāya Kusumāñjali, by Varadarāja.
Ed. with Introduction etc. by Gopinath Kaviraj, M.A., Rs. 2-0

No. 5—The Rasasāra, a Commentray on Udayana's Kiranāvalī, Guṇa
Section, by Bhaṭṭa Vādindra.
Ed. with Introduction etc. by Gopinath Kaviraj, M.A. Rs. 1-2

No. 6—(Part I)—The Bhāvanā Viveka by Maṇḍana Miśra, with a Com-
mentary by Bhaṭṭa Umbeka.
Ed. with Introduction etc. by M. M. Gaṅgānātha
Jhā, M. A., D. Litt.
Rs. 0-12

No. 6—(Part II)—Ditto
Ditto
Rs. 0-12

No. 7—(Part I)—The Yognihrdaya dīpikā, by Amṛtānanda Nātha,
being a Commentary on Yognihrdaya, a part of
Vāmakeśvara Tantra.
Ed. with Introduction etc. by Gopinath Kaviraj, M.A.
Rs. 1-8

No. 7—(Part II) Ditto
Ditto
Rs. 1-4

No. 8—The Kāvyadākinī, by Gaṅgānanda Kavīndra.
Ed. with Introduction etc. by Jagannātha Sāstri Hoshing
Sāhityopādhyāya.
Rs. 0-10

No. 9—(Part I)—The Bhakti Chandrikā, a Commentary on Sāndilya's Bhaktisūtras, by Nārāyaṇa Tīrtha.	Ed. with a Prefatory Note by Gopinath Kaviraj, M. A.	Rs. 0-15
No. 10—(Part I)—The Siddhāntaratna, by Baladeva Vidyābhūṣaṇa.	Ed. with a Prefatory Note by Gopinath Kaviraj, M. A.	Rs. 1-2
No. 10—(Part II)—Do.	Do.	Rs. 2-12
No. 11—The Śrī Vidyā Ratna Sūtras, by Gaudapāda, with a Commentary by Śāṅkarāraṇya.	Ed. with Introduction etc. by Nārāyaṇa Sāstri Khiste Sāhityāchārya.	Rs. 0-9
No. 12—The Rasapradīpa, by Prabhākara Bhaṭṭa.	Ed. with Introduction etc. by Nārāyaṇa Sāstri Khiste Sāhityāchārya.	Rs. 1-2
No. 13—The Siddhasiddhānta Saṅgraha, by Balabhadra.	Ed. with Introduction by Gopinath Kaviraj, M. A.	Rs. 0-14
No. 14—The Trivenikā, by Āśādhara Bhaṭṭa.	Ed. with Introduction by Baṭukanātha Sārmā Sāhityopādhyāya, M. A. and Jagannātha Sāstri Hoshing Sāhityopādhyāya.	Rs. 0-14
No. 15—(Part I)—The Tripurārahasya, (Jñāna Khanda)	Ed. with a Prefatory Note by Gopinath Kaviraj, M. A.	Rs. 0-14
No. 15—(Part II)—Do.	Do.	Rs. 2-4
No. 15—(Part III)—Do.	Do.	Rs. 2-0
No. 15—(Part IV)—Do. with Introduction, etc. by Gopinath Kaviraj, M. A.		
No. 16—The Kāvya Vilāsa, by Chirāṇjīva Bhaṭṭāchārya.	Ed. with Introduction etc. by Baṭukanātha Sārmā Sāhityopādhyāya, M. A. and Jagannātha Sāstri Hoshing Sāhityopādhyāya.	Rs. 1-2
No. 17—The Nyāya Kalikā, by Bhaṭṭa Jayanta.	Ed. with Introduction by M. M. Gaṅgānātha Jhā, M. A., D. Litt.	Rs. 0-14

No. 18-(Part I)-The Gorakṣa Siddhānta Saṅgraha.

Ed. with a Prefatory Note by Gopinath Kaviraj,
M. A. Rs. 0-14

No. 19-(Part. I)-The Prakṛita Prakāśa by Vararuchi with the
Prakṛita Sañjivanī by Vasantarāja and the
Subodhinī by Sadānanda.

Ed. with Prefatory note etc. by Batuk Nath
S'armā, M. A. and Baladeva Upādhyāya, M. A.
Rs. 2-4

No. 19-(Part.II) Ditto Ditto Rs. 2-12

No 19—(Part. III) Introduction etc. (In Preparation.)

No. 20-The Mānsatattvaviveka by Viśvanātha Nyāyapanchānana
Bhaṭṭāchārya.

Edited with Introduction etc. by P. Jagannātha
Sāstri Hoshing Sāhityopādhyāya, with a Foreword by Pandit
Gopi Nath Kavirāja, M. A., Principal, Government Sanskrit
College, Benares. Rs. 0-12

No. 21--(Part I) The Nyāya Siddhānta Malā by Jayarāma Nyāya
Pančānana Bhaṭṭāchārya,

Edited with Introduction etc. by Mangal Deva
Sāstri M. A., D. Phil. (Oxon), Librarian, Govt.
Sanskrit Library, Saraswati Bhavana, Benares.

Rs. 1-2

No. 21-(Part-II) Ditto Ditto Rs. 2-0

No. 22-The Dharmānubandhi S'lokachaturdaśi by S'rī S'esa Kṛṣṇa
with a Commentary by Rāma Pandit.

Edited with Introduction etc. by Nārāyaṇa Sāstri
Khiste Sāhityāchārya, Assistant Librarian, Government
Sanskrit Library, Saraswati Bhavana, Benares. Rs. 1-0

No. 23-Navarātraprādīpa by Nanda Pandit Dharmādhikārī.

Ed. with Introduction etc. by Vaijanātha Sāstri Varakale,
Dharmaśāstra-Sāstri, Sādhola Research Scholar, Sanskrit
College, Benares, with a Foreword by P. Gopinath
Kaviraj, M. A., Principal, Government Sanskrit College,
Benares. Rs. 2-0

No. 24-The S'rī Rāmatāpiniyopaniṣad with the Commentary called Rā-
ma Kāśikā in Pūrvatāpini and Anandanidhi in Uttaratāpini
by Ānandavāna.

Ed. with Introduction etc. by Anantarāma Sāstri Vetāla
 Sāhityopādhyāya, Post-Achārya Scholar, Govt. Sanskrit
 College, Benares, with a Foreword by Pandit Gopī Nātha
 Kavirāja, M. A., Principal, Government Sanskrit College,
 Benares. Rs 3-12

No. 25-The Sāpiṇḍyakalpalatikā by Sadāśivadeva alias Āpadeva
 with a commentary by Nārāyaṇa Deva.
 Edited with Introduction etc. by Jagannātha Sāstri Hośīṅga,
 Sāhityopādhyāya, Sādholal Research Scholar, Govt. Sanskrit
 College, Benares. Rs. 1-4

No. 26-The Mrgāṅkalekhā Nāṭikā by Viśvanātha Deva Kavi.
 Edited with Introduction etc. by Nārāyaṇa Sāstri Khiste
 Sāhityāchārya, Asst. Librarian, Government Sanskrit
 Library, Benares. Rs. 1-0

No. 27-The Vidvachcharita Panchakam By Nārāyaṇa Sāstri Khiste,
 Sāhityāchārya, Assistant Librarian, Govt. Sanskrit College,
 Library, Sarasvati Bhavana, Benares. With an Introduction
 by Gopināth Kavirāja, M. A., Principal, Govt. Sanskrit
 College, Benares. Rs 2-0

No. 28-The Vrata Kos'a by Jagannātha Sāstri Hośīṅga Sāhityo-
 pādhyāya, late Sadholal Research Scholar, Sanskrit College,
 Benares. With a Foreword by S'rī Gopinātha Kavirāja, M.A.,
 Principal, Govt. Sanskrit College, Benares. Rs. 4-0

No. 29-The Vṛitti dīpikā By Mauni S'rī Krṣṇa Bhatta.
 Edited with Introduction etc. by Ft. Gangadhara S'astri Bhā-
 radvāja, Professor, Govt. Sanskrit College, Benares. Rs. 1-2

No. 30-The Fadārtha Mandanam By S'rī Venidatta.
 Edited with Introduction etc. by Pandit Gopāla Sāstri
 Nene, Professor, Govt. Sanskrit College, Benares. Rs. 0-14

No. 31 (Part I)-The Tantraratna by Fārtha Sārathi Miśra.
 Edited by M. M. Dr. Ganganatha Jha, M. A., D.
 Litt, Vice-Chancellor, Allahabad University,
 Allahabad. Rs. 1-14

No. 32-The Tattvasāra by Rākhaldasa Nyāyaratna.
 Edited with Introduction etc. by Harihara S'astri, Benares
 Hindu University.

No. 33-The Nyaya Kaustubha (Part I) by Mahadeva Puntamkar.
 Edited with Introduction etc. by Umes'a Miśra, M. A.,
 Allahabad University, Allahabad.

No. 34- (Part I) The Advaita Vidyātilakam by S'rī Samarapuṅgava Dikṣita. With a Commentary by S'rī Dharmayya Dikṣita. Edited with Introduction, etc, by Ganapati Lal Jha M. A., Sadholal Research Scholar, Govt. Sanskrit Library, Benares.

No. 35-The Dharma Vijaya Nāṭaka by Bhūdeva S'ukla. Edited with Introduction etc, by Pandit Nārāyana Sāstri Khiste, Asst. Librarian, Govt. Sanskrit Library, Benares.

No. 36-The Ananda Kanda Champus, by Mitra Misra. Edited, with a Foreword by Gopinath Kaviraj, M. A., by Nanda Kishore Sāhityācharya, Research Scholar, Sanskrit College, Benares.

No. 37-The Upanidāna Sutra. Edited with Introduction by Dr. Mangaldeva Sāstri.

No. 38-The Kiranāvali prakās'a didhiti (Guna), by Raghunāth Siromani. Edited by Pt. Badrināth Sāstri, M.A., Lucknow University

No. 39-The Rama Vijaya Mahākavya, by Rupanātha. Edited by Pt. Ganapatilal Jha, M. A.

THE PRINCESS OF WALES SARASVATI

BHAVANA STUDIES:

Edited by

GOPINATH KAVIRAJ, M. A.

Vol. I—

(a) Studies in Hindu Law (1) : its Evolution, by Gaṅgānātha Jhā.
 (b) The View-point of Nyāya Vaiśeṣika Philosophy, by Gopinath Kaviraj.
 (c) Nirmāṇa Kāya, by Gopinath Kaviraj. Rs. 1-12

Vol. II—

- (a) Paraśurāma Miśra alias Vāṇī Rasāla Rāya, by Gopinath Kaviraj.
- (b) Index to S'abara's Bhāṣya, by the late Col. G. A. Jacob.
- (c) S'tudies in Hindu Law (2):—its sources, by Gaṅgānāth Jha
- (d) A New Bhakti Sūtra, by Gopinath Kaviraj.
- (e) The System of Chakras according to Gorakṣa nātha, by Gopinath Kaviraj.
- (f) Theism in Ancient India, by Gopinath Kaviraj.
- (g) Hindu Poetics, by Batuka nātha S'armā.
- (h) A Seventeenth Century Astrolabe, by Padmākara Dvivedi
- (i) Some aspects of Vira S'aiva Philosophy, by Gopinath Kaviraj
- (j) Nyāya Kusumāñjali (English Translation), by Gopinath Kaviraj.
- (k) The Definition of Poetry, by Nārāyaṇā S'āstri Khiste.
- (l) Sondala Upādhyāya, by Gopinath Kaviraj. Rs. 5

Vol. III—

- (a) Index to S'abara's Bhāṣya, by the late Col. G. A. Jacob.
- (b) Studies in Hindu Law (3): Judicial Procedure: by Gaṅgā-nātha Jha.
- (c) Theism in Ancient India, by Gopinath Kaviraj.
- (d) History and Bibliography of Nyāya Vaiśeṣika Literature, by Gopinath Kaviraj.
- (e) Naisadha and Śrī Harṣa by Nilakamala Bhattachārya.

Vol. IV—

- (a) Studies in Hindu Law (4): Judicial Procedure: by Gaṅgā nātha Jha.
- (b) History and Bibliography of Nyāya Vaiśeṣika Literature, by Gopinath Kaviraj.
- (c) Analysis of the Contents of the Rgveda-Prātiśākhya, by Maṅgala Deva Sāstri.
- (d) Nārāyaṇa's Gaṇita kaumudī, by Padmākara Dvivedi.
- (e) Food and Drink in the Ramayanic Age, by Manmatha nātha Roy
- (f) Satkāryavāda: Causality in Sāṅkhya, by Gopinath Kaviraj
- (g) Discipline by Consequences, by G. L. Sinha.
- (h) History of the origin and expansion of the Aryans, by A. C. Ganguly.
- (i) Punishments in Ancient Indian Schools, by G. L. Sinha. Rs 5

Vol. V—

- (a) Ancient Home of the Aryans and their migration to India, by A. C. Ganguly.
- (b) A Satrap Coin, by Shyamalal Mehr.
- (c) An Estimate of the Civilisation of the Vanaras as depicted in the Rāmāyaṇa, by Manmatha nātha Roy.
- (d) A Comparison of the Contents of the Rgveda, Vajasaneya, Taittiriya & Atharvaveda Prātiśākhya, by Maṅgala Deva Sāstri.
- (e) Formal Training and the Ancient Indian Thought, by G. L. Sinha.
- (f) History and Bibliography of Nyāya Vaiśeṣika Literature, by Gopinath Kaviraj.
- (g) A Descriptive Index to the names in the Rāmāyaṇa, by Manmatha nātha Roy.
- (h) Notes and Queries, (1) Virgin Worship, by Gopinath Kaviraj. Rs 5

Vol. VI—

- (a) Index to Śābara's Bhāṣya, by the late Col. G. A. Jacob.
- (b) Some Aspects of the History and Doctrines of the Nāthas, by Gopinath Kaviraj.
- (c) An Index etc. the Ramayana, by Manmatha nātha Roy.
- (d) Studies in Hindu Law by M. M. Gaṅganatha Jha.
- (e) The Mimamsa manuscripts in the Govt. Sanskrit Library (Benares), by Gopinātha Kaviraj.
- (f) Notes and Queries, by Gopinātha Kaviraj.

Vol. VII.

- (a) Bhāmaha and his Kāvyaśākāra, by Baṭukanātha S'armā and Baladeva Upādhyāya.
- (b) Some variants in the readings of the Vais'ēśika Sūtras, by Gopinātha Kavirāj.
- (c) History and Bibliography of Nyāya Vais'ēśika Literature, by Gopinātha Kavirāj.
- (d) An attempt to arrive at the correct meaning of some obscure Vedic words, by Sītāram Joshi.
- (e) A comparison of the contents of the Rig Veda, Vajasaneya, Taittiriya, and Atharva Veda (Chāturadhyāyika) Prātiśākhyaś, by Mangal Deva Shāstri.
- (f) An Index to the Ramayana, by Manmatha Nāth Roy.
- (g) An Index to Śābara's Bhāṣya, by the late Col. J. A. Jacob.
- (h) Gleanings from the Tantras, by Gopinātha Kavirāj.
- (i) The date of Madhusudana Saraswati, by Gopinātha Kavirāj.
- (j) Descriptive notes on Sāṃskrit Manuscripts, by Gopinātha Kavirāj.
- (k) A note on the meaning of the term Parārdha, by Umes'a Mis'ra.

Vol. VIII.

- (a) Indian Philosophy, by Taraknath Sanyal.
- (b) An Index to the Rāmāyana, by Manmatha Nath Roy.
- (c) Index to Śābara's Bhāṣya, by the late Col. J. A. Jacob.
- (d) Hari Svāmi, the commentator of Śātapatha Brāhmaṇa and the date of Skanda Svāmi the commentator of the Rigveda, by Mangaladeva Sāstri.
- (e) Mysticison in Veda, by Gopināth Kaviraj.
- (f) The Deva dāśi: a brief history of the Institution, by Manmatha Nātha Roy.

Vol. IX (In progress)

- (a) The Life of a Yogin, by Gopinātha Kavirāj.

To be had of

The Superintendent

Government Press, U. P.,

Allahabad.

